
2024 त केंद्रांत 
भाजपाच: शिरोडकार 


तिठ्यार 


कोर्बेव्हेॅक्स वासिनाक 


आपत्कालीन मान्यताय 


नवी दिल्लीः कोर्बव्हॅक्स वासिनाक 
आपत्कालीन स्थितींत 
बुस्टर डोस म्हूण 
वापर करपाक 
डीसीजीआय 
कडल्यान परवानगी 
मेळ्ळ्या. हें वासीन 
हैदराबादांतल्या 
बायोलॉजिकल ई लिमिटेड ह्या वखदां 
निर्मिती करपी कंपनीन तयार केलां. 
डीसीजीआयच्या ह्या निर्णया उपरांत 
आतां कोव्हिशिल्ड वा कोव्हॅक्सीन 
वासीन घेवन 6 म्हयने जाल्ल्या 18 

वर्सा परस चड पिरायेच्या नागरिकांक 
हें वासीन बुस्टर डोस म्हूण घेवपाक 
मान्यताय दिल्या 


कार्ती चिदंबरमाचो अटकपूर्व 


जामीन भायरायलो 


नवी दिल्ली : आदले अर्थमंत्री 
पी. चिदंबरम हांचो पूत आनी काँग्रेस 
खासदार कार्ती चिदंबरम हांकां 
केन्नाय अटक जावं येता. अर्थीक 
गेरवेव्हार प्रकरणांत सक्तवसुली 
संचालनालयान (ईडी) गुन्यांव दाखल 
केला. ताचे आड कार्ती चिदंबरम 
हांणी दिल्लीच्या विशेश न्यायालयांत 
अटकपूर्व जामिना खातीर अर्ज केल्लो. 
मात न्यायालयान हो अर्ज भायरायला. 
पी. चिदंबरम हे 2011त देशाचे गृहमंत्री 
आसतना चिनी नागरिकांक बेकायदो 
व्हिसा मंजूर केल्ल्याचो कार्ती चिदंबरम 
हांचेर आरोप आसा. हातूंत अर्थीक 
गैरवेव्हार जाला. 


ओडिशांत राजकी भूंयकाप 
सगल्या मंत्र्यांचे राजिनामे 


भुवनेश्वरः ओडिशांत व्हड 

राजकी भूंयकाप जाला. ओडिशाच्या 
मंत्रीमंडळांतल्या सगल्या मंत्र्यांनी 
राजिनामे दिल्यात. मेळिल्ले म्हायती 
प्रमाण नवे मंत्री आयतारा राजभवनांत 
सोपूत घेवपाक शकतात. ब्रजराजनगर 
पोटवेंचणुकेंत बीजेडीक व्हड जैत 
मेळ्ळां. नवी पटनायक सरकाराच्या 
पांचव्या कार्यकाळाक तीन वर्सा 

पुराय जाल्ल्यान राज्य मंत्रीमंडळांत 
संभाव्य फेरबदल जावपाक शकतात. 
तेच प्रमाण बीजेडी पक्ष संघटणेची 
पुनर्रचणूक करपाची शक्यताय आसा. 


ष्ण 


य. 

गाझियाबाद: जगभरांत खवदळ 
घालपी मंकीपॉक्स दुर्येसाचो दुबावीत 
दुर्येती भारतांत सांपडला. दिल्ली 
लागसारच्या गाझियाबादांत एका पांच 
वर्साच्या चलयेक मंकीपॉक्स दुर्येसाचीं 
लक्षणा सांपडल्यात. हे चलयेचे बेगोबेग 
नमुने घेवन ते चांचणे खातीर लॅबांत 
धाडल्यात. ह्या चलयेचे कातीचेर 
फोड येवपाक लागल्यात. तिका सध्या 
आयझोलशनांत दवरल्या. 


तापमान 


चडांत चड 34 
उण्यांत उणें 29 


भांगर-रुप्याचें मोल 


भांगर (10 ग्राम ) रु. 52,675 
रुपे (एक कील) रु. 61,700 


दावखूल महेश दिवेकार 





भायले लोक गुन्यांव करतात, हें 
आयकून तिडकल्ल्या त्या स्वाभिमानी 
'ठकसेनान कालूच आपलें आडनांव 
बदल्लें 

लोकभाशेंत लोकांचो आवाज कछ 


_ भांगरभूंय 


गोंयांत मास्क सक्ती जावये 





कोरोना दुयेंतींनी वाड, तज्ञ दोतोरांची समिती घेतली बसका 


छ भांगरभूंय । प्रतिनिधी 

पणजी : गोंयांत कोरोना 
दुयेंतींनी परतून वाड जायत 
आसा. सध्या बादितांचें 
प्रमाण पांच टक्क्यांचेर 
पावला. फुडल्या चार दिसांत 
बादितांच्या आंकड्यांत 
वाड जाल्यार तज्ञ दोतोरांचे 
समितीची बसका जातली. 
हे बसकेंत मास्क सक्तीची 
अंमलबजावणी जावपाची 
शक्यताय आसा, अशी 
म्हायती भलायकी खात्यातल्या 
सुत्रां कडल्यान मेळ्ळ्या. 





तज्ञ दोतोरांचे समितीचे अध्यक्ष 
तशेंच गोमॅकॉचे डॉ. शिवानंद 
बांदेकार हांचे कडेन हे विशी संपर्क 
केलो, तेन्ना तांणी सांगलें, समितीची 
बसका केन्ना घेवपाची हाचो निर्णय 
अजून जावंक ना. पूण फुडल्या 
कांय दिसांत कोरोना बादितांनी वाड 
जाल्यार बेगोबेग समिती कडल्यान 
नियाळ बसका घेतले. कोरोना प्रसार 
आडावपाक खर पावलां उबारतले, 
अशें तांणी सांगलें. 





चार दिसांत 175 कोरोना दुयेंती 





शुक्रार आनी शेनवारच्या 24 वरांत गोंयांत % 
नव्या कोरोना बादितांची नोंद जाल्या. ह्या काळांत 
भलायकी खात्यान 679 नमुन्यांची चांचणी केल्ली. 
हातूंत 3 जाण कोरोना बादीत मेळ्ळे राज्याचे 
कोरोना बादीत जावपाचें प्रमाण 53 टक्के आसा. 
जाल्यार सक्रीय बादितांची संख्या 233 जाल्या. 


जूनाच्या सुरवाती पसून गोंयांत कोरोना बादितांचे 
संख्येत वाड जायत आसा. फाटल्या चार दिसांत 175 नव्या दुयेंतींची नोंद 
जाल्या. हातूंत 1 जूनाक 42, 2 जूनाक 4, 3 जूनाक 50 आनी 4 जूनाक 36 


कोरोना दुयेंतींची नोंद जाल्या. 


फाटल्या कांय दिसा पसून 24 
वरांतल्या कोरोना बादितांनी वाड 
जायत आसा. ताका लागून राज्य 


ज्येश्ठ नागरिकांक लुटपी 
आंतरराज्य टोळयेक अटक 


छ भांगरभूंय । प्रतिनिधी 





पणजीः ज्येश्ठ नागरिकांक 
एटीएमांतल्या पयशे काडपाक 
मजत करपाच्या नांवान तांच्या बँक 
खात्यांतले पयशे काडपी चार जाणांचे 
आंतरराज्य टोळयेक म्हापशें पुलिसांनी 
अटक केल्या. दुबाविता कडल्यान 
70 एटीएम कार्ड आनी 2 पीओएस 
मशीनां जप्त केल्यात. हे टोळयेन 
लोकांच्या बँक खात्यांतल्यान लाखांनी 
रुपयांची रककम काडल्या. 

अटक केल्ल्या दुबावितांत अनील 
कुमार सिंग (36), नवी कुमार सिंग 
(30), राकेश कुमार (35) आनी 
अमरनाथ महाबीर (26, सगले 
दिल्लीतले) हांचो आस्पाव आसा. 
हे टोळयेन म्हापशें, वेर्णा, वास्को 
आनी हेर वाठारांनी लोकांच्या 
एटीएमांतल्यान पयशे काडिल्ल्याचें 
उक्ताडार आयलां. 


म्हापशें पुलिसांनी दिलले म्हायती 
प्रमाण, ह्या प्रकरणांत होंडा सत्तरीच्या 
मिलिंदी गावडे हिणें पुलिशेंत कागाळ 
दाखल केल्ली. ते प्रमाण दुबावितांनी 
एटीएमांतल्यान पयशे काड़पाचे 
निमतान तिका आबूज केली आनी 
तिका बनावट कार्ड दिलें. तशेंच 
तिच्या बँक खात्यांतल्यान 1.5 लाख 

रुपया काडले. 
कागाळेची दखल घेवन उत्तर गोंय 
पुलीस अधिक्षक शोबीत सक्सेना 
आनी उपअधिक्षक जिवबा दळवी 
हांच्या मार्गदर्शना खाला पुलीस 
उपनिरिक्षक बाबलो परब, विराज 
कोरगांवकार, आशीष परब, हवालदार 
आल्विटो डिमेलो, सुशांत चोपडेंकार, 
काँन्स्टेबल राजेश कांदोळकार, 
प्रकाश पोलेकार, अभिषेक कासार, 
आनंद राठोड, लक्ष्मीकांत नायक, 
साईदास पणजीकार आनी हेर पथकान 
"क पान 2 चेर 


सरकारूच जागे जालां. भलायकी 
मंत्र्यान शेनवारा सकाळीं सोशल 
मिडिया वरवीं लोकां कडेन संवाद 


निलंबीत ओडीपींतलीं 
बेकायदो जमीन 


सादलो. कोरोना आडावपाक लोकांनी 
सरकाराक सहकार्य करचें, अशें तांणी 
आवाहन केलां. 

गोंय पर्यटन राज्य आसा. ताका 
लागून राज्याक कोरोना पसून सुरक्षीत 
दवरपाक दरेक नागरिकान स्वता 
जावन कोवीड नेमांक पाळो दिवपाक 
जाय. तशेंच भौशीक सुवातेर मास्क 
वापरप गरजेचे, अशें तांणी म्हणलें. 

गोयांतलो कोरोना प्रसार 
आडावपाक केंद्रीय भलायकी 
मंत्रालयान मार्गदर्शक तत्वां जारी 
केल्यात. कोरोनाचेर मात करपाक 
भलायकी खातें पुराय सज्ज आसा. 
ते खातीर नागरिकांनी लक्षणां 
दिसले उपरांत बेगोबेग स्वता जावन 
लागसारच्या मुळाव्या भलायकी 
केंद्रांत वचून कोवीड चांचणी करून 
घेवची, अशें आवाहन तांणी केलां. 

गोंयांत कोरोना बादितांची संख्या 
वाडत आसा. पूण विद्यार्थ्याचें 
शिक्षणीक लुकसाण जावचे न्हय 
हे खातीर अंदूंचे शिक्षणीक वर्स 
सोमाराच्यान सुरू करपाचे निश्चीत 
केलां. ते प्रमाण भोवतेक शाळांनी 
कोरोना विशींच्या मार्गदर्शक तत्वां 
लागू करून नियमीत वर्ग घेवपाची 
तयारी सुरू केल्या. कांय शाळांनी 
मास्क घालप सक्तीचे आसतलें. 





))8 
स्वियातेकान करंडाचेर 
नांव कोरांतलें 





गायची शीत कडी... 
पर्यटकांची वाडटी मागणी 


इसवण, चोणाक, शिणाणें, कुल्ल्यांक पसंती 


॥ भांगरभूंय । नारायण गांवस 


पणजीः गोंय आंतरराष्ट्रीय पर्यटन 
थळ आशिल्ल्यान व्हड प्रमाणांत 
पर्यटक गोंयांत येतात. गोंयच्यो 
सोबीत दर्यादेगो, मलभुलोवणो सैम 
हाचो आनंद पर्यटक घेतात. तेच 
प्रमाण गोंयची खाद्य संस्कृती लेगीत 
'फामाद आसा. ताचोय आस्वाद 
पर्यटक घेतात. गोंयची शीत कडी 
'फामाद आसा. गोंयांत ईसवण, 
शिणाणें, चोणक, कुल्ल्यो, सुंगटा 
हांचोय पर्यटक आस्वाद घेतात. 
सध्या इसवण म्हारग जाल्ल्यान 
खूबशे हॉटेल वेवसायीक इसवणा 
बदला चोणाक ह्या नुस्त्याक 
प्राधान्य दितात. चोणाक नुस्तें 
इसवण नुस्त्या प्रमाणूच रुचीक 
आसता. ताका लागून पर्यटक 
लेगीत ह्या नुस्त्याची मागणी 
करतात. सध्या पर्यटक इसवणा 
बदला चोणाक नुस्त्याच्या ताटांत 
पसंती दितना दिसतात. तेच 
प्रमाण शिणाण्योय पर्यटकांच्यो 
आवडीच्यो जाल्यात. चोणाक, 
शिणाणें, कुल्ल्यो, सांगटां हांकां 
पर्यटकांची मागणी वाडल्या. 





: सध्या इसवण खूबच म्हारग 
: जाल्ल्यान हॉटेल वेवसायिकांक तो 
: परवडना. ताका लागून इसवणा 


: दितात. चोणाक नुसतें इसवणा 

: भशेनूच रुचीक आसता. भोवतेक 
: पर्यटक इसवणा बदला चोणाक 
: नुस्त्याची मागणी करतात, अशे 

: अश्‍विनी हॉटेलाचे धनी अश्वेत 

: गांवकार हांणी सांगले 





: : गोंयांत येवपी पर्यटक चड करून 


हॉटेलांत नुसत्याच्या जेवणाक 


: : पसंती दितात. गोंयचो बांगडो, 
: बदला चोणाक नुस्त्याक ते पसंती : : 


इसवण, कुल्ल्यो, शिणाणें हांचेर 


: : भूस मारतात. थळावे लेगीत 

: : हॉटेलांत चोणाक, शिणाणें हांकां 
: : पसंती दितात. ताका लागून ह्या 
: : नुस्त्यांची मागणी वाडल्या, अशें 
: : पणजेच्या विनंती हॉटेलाचे धनी 
: : किशोर नार्वेकार हांणी सांगले 





प्रदेश भाजपाचे लक्ष्य केंद्रीय येवजण्यो 


गोंयांत 100 टक्के अंमलबजावणी करपाचो मुख्यमंत्र्यांचो निश्चेव 





रुपांतरां, झोन बदल 

जातलें रद्द 

छ भांगरभूंय । प्रतिनिधी छ भांगरभूंय । प्रतिनिधी 

पणजी : नगरनियोजन मंडळान पणजी : प्रधानमंत्री नरेंद्र मोदी हांच्या 


ओडीपींतलीं बेकायदो पहतीन 
केल्ली जमीन संपादनां आनी झोन 
बदल रद्द करतले, अशें नगरनियोजन 
मंत्रान शेनवारा सोशल मिडिया 
वरवीं स्पश्ट केलां. अशा प्रकाराची 
हजारांनी प्रकरणां खात्याच्या 
निदर्शनाक आयल्या. ते भायर कांय 
राजकारण्यांनी हातूंतल्यान कोट्यांनी 
रुपया जोडल्यात, अशें तांणी म्हणलें. 

नगरनियोजन मंडळाच्या येवपी 
बसकेंत हे विशीं म्हत्वाचो निर्णय 
जातलो. गैरप्रकार करून केल्ली 
भू-रुपांतरणां तशेंच झोन बदल गैर 
थारावन ती रह करतले. भाजप 
सरकाराच्या काळांत भ्रश्टाचाराक 
कसोच थारो दिवचे नात. हाचे मुखार 
अशें प्रकार गोंयांत जावचे नात, हाची 
पुराय जतनाय घेतले, अशेंय नियोजन 
मंत्र्यान म्हणलें. 


फुडारपणा खाला केंद्रांतल्या भाजप 
सरकाराक आठ वर्सा पुराय जाल्ल्याचे 
निमतान प्रदेश भाजपान गोंयांतल्या 
विवीध वाठारांत आयोजीत केल्ल्या 
सेवा, सुशासन आनी गरीब कल्याण 
संमेलनांनी केंद्राच्या येवजण्यांची 
गोंयांत शंबर खके अंमलबजावणी 
करपाचें लक्ष्य दवरलां. 

शेनवारा ताळगांव, पर्व आनी 
माद्र्यां जाल्ल्या संमेलनांत उलयतना 
मुख्यमंत्री डॉ. प्रमोद सावंत आनी 
प्रदेशाध्यक्ष सदानंद शेट तानावडे 
हांणी गोंयांतल्या 100 टक्के लोकां 
मेरेन केंद्राच्यो येवजण्यो पावोबन 
सर्वसामान्यांची सर्वांगी उदरगत 
करतले, अशी हमी दिली. फाटलीं 
जायतीं वर्सा केंद्र आनी राज्याच्यो 
येवजण्यो फायलींनी आडखळून 
उरिल्ल्यो. पूण केंद्रांत आनी गोंयांत 





गरीब कल्याण संमेलनांत केंद्रीय येवजण्यो 100 टक्के लोकां मेरेन पावोवपाचो निश्चेव करतना मुख्यमंत्री डॉ. प्रमोद सावंत 
वांगडा मंत्री, आमदार, पदाधिकारी आनी भाजपा कार्यकर्ते 


भाजपाचें सरकार आयलें उपरांत ह्यो 
येवजण्यो लोकां मेरेन पावोबपाक 
सुरवात जाली. सगल्याच पांवड्यार 
भारतियांक अर्थीक, मानसीक आदार 
दिवपा खातीर प्रधानमंत्री मोदी हांणी 
जायत्यो लोकांच्या कल्याणाच्यो 
येवजण्यो सुरू केल्यात. तातूंतल्यो 
जायत्यो येवजण्यो गोंय सरकारान 
'फाटल्या कांय वर्सात नागरिकां मेरेन 
पावयल्यात. ताचो जायत्या जाणांक 


स्वता कडेन लग्न करून क्षमा बिंदू हनिमूनाक येतली गोंयांत 
गुजरातांत 11 जूनाक जावपी लग्न सुवाळ्याची देशभर च्चा | जूनाक जावपी लग्न सुवाळ्याची देशभर चर्चा 


ज्ञ भांगरभूंय । प्रतिनिधी 





पणजीः वडोदरा-गुजरांतांतली 24 
वर्सा पिरायेची क्षमा बिंदू ही तरणाटी 
11 जून दिसा स्वता कडेन लग्न 
करून दोन सप्तकां हनिमूना खातीर 
गोंयांत येवपाची आसा. क्षमा बिंदूच्या 
ह्या निर्णयाक तिच्या कुटुंबियांनी 
येवकार दिला. पूण वडोदरांतली 
भाजप मुखेली सुनिता शुक्ला हिणं 
हे विशीं खर नाराजी उक्तायल्या. 
्षमाच्या ह्या आगळ्यावेगळ्या 
निर्णयाचेर सोशल मिडियाचेरूय 
आरत्यो परत्यो चर्चा सुरू जाल्यात. 
समाजशास्त्रांत पदवीचे शिक्षण 
घेवन एका खाजगी कंपनीत 
अधिकारी म्हूण काम करपी 
वडोदरांतली क्षमा हिणें 11 जून 
दिसा स्वता कडेनूच लग्न करपाचें 
निश्चीत केलां. तिची आवय-बापूय 
दोगाय अभियंते आसात. बापूय 
दक्षीण आफ्रिकेत जाल्यार आवय 
अहमदाबादांत आसता. क्षमाच्या ह्या 








र निणर्याक तिच्या घरच्यांनी येवकार 
दिला. भारतांत पयलेच खेपे अशें 











: ¦ हाचे पयलींय अशें पतीन जालां लग्न 

¦ : स्वता कडेन लग्न करपाक ' सोलोगॅमी ' अशें म्हणटात. अमेरिकेतली लिंडा 
¦ : बार्कर हे बायलेन 1993त सगल्यांत पयलीं स्वता कडेन विधीवत लग्न केल्ले. 
; : ह्या लग्नांत तांच्या 75 सोयऱ्यांनी हजेरी लायिल्ली. हे स्वता खातीर कितें 

: : करपा सारके आसा. दुसऱ्या कोणाचीच वाट पळयनासतना आपूण खोशी 

¦ रावपाक शकता, असो संदेश लेगीत बार्कर हिणें दिल्लो 


; प्रकाराच्या आगळ्यावेगळ्या लग्नाची 
१ नेटान तयारीय सुरू जाल्या. 


सोशल मिडियाचेर आरत्यो परत्यो चर्चा 


 क्षमाच्या आगळ्यावेगळ्या 


| लग्ना विशींची ब्रेकींग सोशल 

¦ मिडिया वयल्यान व्हायरल जाले 
% ¦ उपरांत ताचेर जायत्या जाणांनी 
¦ आरत्यो परत्यो प्रतिक्रिया 

; उक्तायल्यात. 

: ॥ अशें पहतीन लग्न करून क्षमा 
: बिंदू प्रसिद्धी मेळोवपाक पळयता, 








अशें कांय जाणांचें मत आसा. 
जाल्यार क्षमा गोंयांत येवन हनिमूल 
कोणा वांगडा मनयतली, असो 
प्रस्नूय कांय जाणांनी उपस्थीत 
केला. 

॥ सगले मानसीक नदरेन दुर्येती 
गुजरातांतच कशे? अशे म्हणून एका 
युजर्सान टिका केल्या. 








हिदू धर्मात अशा लग्नाचो उल्लेखूच ना 


्षमाच्या निर्णयान नाराज जाल्ल्या भाजप शार मुखेली सुनिता शुक्ला हिणें 
क्षमा मानसीक नदरेन दुयेत आशिल्ल्याचे म्हणला. हिंदू धर्मात अशा लग्नांचो 
खंयच उल्लेख नासून हे धर्माच्या नेमांचे उल्लंघन आशिल्ल्याचे तांचे म्हणणें 
आसा. क्षमाच्या लग्नाक खंयच्याच मंदिरांत परवानगी दिवचे नात, अशें तांणी 


म्हणलां. 


कपड्या पसून, भांगरा वस्ती, 
मेकअप ह्या सगल्यांचे क्षमान वेवस्थीत 
प्लानींग केल्ले आसून हिंदू परंपरे 


$ प्रमाण विधीवत हो लग्न सुवाळो 


¦ जातलो. हातूंत फक्त न्हवरो आनी 


वराती नासतले. लग्न जाले उपरांत 


: दोन सप्तकां खातीर क्षमा गोंयांत 
$ हनिमूना खातीर येवपाची आसा. 


फायदो जाला, अशें मुख्यमंत्री डॉ. 
सावंत हांणी ताळगांव संमेलनांत 
सांगले. 

प्रधानमंत्री मोदी हांणी नागरिकांच्या 
कुटुंबियांचो फुडार मतींत घेवन 


विवीध प्रकाराच्यो विमो येवजण्यो 
सुरू केल्यात. सगल्यांक घर मेळचें 
हे खातीर अटल आसरे, प्रधानमंत्री 
आवास हे साख्यो येवजण्यो सुरू 

मे थारलो गंभीर गुन्यांवांचो म्हयनोः बलात्कार 


छ भांगरभूंय । प्रतिनिधी 





पणजी: फाटल्या एका म्हयन्यांत गोंयात विवीध 
तरांच्या गंभीर गुन्यांवांनी वाड जाल्ल्याचें दिसता. 
तातूंत मुखेलपणान ल्हान पिरायेचे चलयेचेर 
बलात्कार भोंदू घाडया कडल्यान ल्हान चलयेचेर 
बलात्कार, दिसा उजवाडी घरफोडी, भांगराची 
सरपव्ठी फारावफु ल्हान पिरायेच्या भुरग्याक बायत 
उडोवपु ल्हान चलयेचें अपहरणु खून आनी हेर 
गंभीर गुन्यांवांचो आसपाव आसा. हाची दखल 
घेवन मुख्यमंत्री डॉ. प्रमोद सावंत हांणी पुलीस 
अधिकार्‍यांची बसका घेवन नियाळ घेतला. 

फोंडें आनी मडगांव वाठारांत दिसा उजवाडी 
घरफोडीचीं एका फाटल्यान एक अशे साबार 
गुन्यांव दाखल जाल्यात. फोंडा वाठारांत हावसिंग 
बोर्ड कुटी इमारतीत दुसऱ्या माळ्यार रावपी नरसिंह 


फारायिल्ल्यो. 


म्हालवज फारायिल्लो. 


नायक हांचो फ्लॅट सोमारा 23 मेक सकाव्छी 
10 ते दनपारां 12 वरां मजगतीं फोडलो. चोरांनी 
फ्लॅटांतले सुमार 10 लाखांच्यो भांगराच्यो वस्ती 


फोडें वाठारांतल्या दत्तगड बेतोडेंच्या दोन 
घरांनी शेनवारा 28 मेक चोरांनी सुमार अडेज 
लाखांच्यो थांगराच्यो वस्ती! रोख तीन हजार आनी 
एक गॅस सिलिंडर फायायिल्लो. 

मडगांव वाठारांतल्या आके बायशच्या 
आसीफ शेख हांच्या बंगल्यांत 23 मेक सांजेचीं 
7 ते मध्यान रातची 1 वरा मजगती चोरी जाली. 
आसीफ शेख भावाच्या अस्लम शेख हांच्या 
येवकार सुवाळ्या खातीर फातोड्ड्यां गेल्ले. 
बंगल्यांत कोणूच ना हाची संद घेवन चोरांनी 
देड लाख भांगराच्या वस्ती सयत 20 लाखांचो 





केप्यां कुशावती न्हंयेदेगेर आशिल्ल्या दत्त 
मंदिरांत शुक्रार 20 मेक रातच्या 2.30 ते 3.30 


वरां मजगती देवस्थानाची फंडपेटी फोडून सुमार 


40 हजार रुपया फारायिल्ले. 


नवे वाडेची दिया नायक (18) हिची कूड 
वेळसांव दयदिगेर जिलीनी सांपडिल्ली. तिचो खून 
केल्ल्याच्या दुबावा वयल्यान तिचो मोगी किशन 
कळंगूटकार (26, रावपी नवेवाडे) हाका 19 मेक 


अटक केल्ली. 


पेडणे हरमलां सकयल्या वाड्या वयल्या 
एका गेस्ट हावसांत सावंतवाडीची श्रेया शैलेश 
माडखोलकार हे बायलेक विखारी रसायन 
पियेवपाक दिवन खून केल्ल्याची घडणूक 
उजवाडाक आयिल्ली. ह्या प्रकरणात दुबावीत 
गणेश विर्नोडकार (रावपी बांदा) हाका अटक 


केल्या. 


सांवड़ें ते गुड्ेपळ्छ मुख्य रस्त्याचे कुशीच्या रानांत 
8 मेक रुपा पारकार (55, रा. करमणे) हिची कूड 
सांपडिल्ली. ह्या प्रकरणात कुडचडें पुलिसांनी 


'मोपा'क आनीक जमीन दिवचे नात 


चांदेल पंचायत मंडळाचो विरोध: 2016 त दिल्लो ना हरकत दाखलो चुकीचो 


rig \ न ~ 


छ भांगरभूंय । प्रतिनिधी 





पेडणे: मोपा विमानतळा खातीर 
चांदेल पंचायत वाठारांतली 
अतिरिक्त जमीन दिवपाक पंचायत 
मंडळान विरोध केला. चांदेलचे 
सरपंच तुळशीदास गांवस हांचे 
अध्यक्षते खाला 4 जूनाक पत्रकार 
परिशद आयोजीत केल्ली. ह्या वेळार 
उपसरपंच लक्ष्मी नायक, पंच संतोष 
मळीक, अच्युत मळीक आनी 
रसिका शेटकार हाजीर आशिल्ली. 
मोपा विमानतळा वयल्यान पयलें 
उड्डाण 15 ऑगस्टाक जातलें. ते 
खातीर लायटींग करपाक विमानतळ 
प्रकल्पाक अतिरिक्त जमनीची 
गरज आसा. ती जमीन चांदेल 
पंचायत वाठारांतली रान खात्याच्या 
ताब्यांत आसा. ती घेवपा खातीर 
कंपनीन धांवपळ सुरू केल्या. ह्या 
प्रकाराक चांदेल पंचायत मंडळान 
विरोध केला. 2016 त जो नाहरकत 





दाखलो दिल्लो, तो चुकीचो आसा. ती जमीन सोडून दुसरीच जमीन 
चुकीची म्हायती दिवन तो मेळयला. ताब्यांत घेवपाची प्रक्रिया सुरू 
पंचायतीन नाहरकत दाखलो दिल्ली केल्या, असो दावो सरपंच तशेंच 


मायणा कुडतरी वाठारांत 
बुडून दोगांक मरण 


छ भांगरभूंय । प्रतिनिधी पडली. जाल्यार लोटले जुंवारी न्हंयेंत 


बेर्नाद फर्नांडीस (67) हाका बुडून 





मडगांव: दिकरपाली तळ्यांत 
शुक्रार सांजे वेळार दत्तराज आळवे 
(33. रावपी सांव जुझे आरियाल) 
हांची कूड उदकांत उफेतना दिश्टी 


मरण आयले. 

ह्या दोनुय घडणुकां फाटलें कारण 
स्पस्ट जावंक ना, अशी म्हायती 
मायणा- कुडटरी पुलिसांनी दिली. 








प्रदेश भाजपाचें लक्ष्य केंद्रीय येवजण्यो 


केल्यात. ल्हान वेवसायिकांक वेपार वाडी खातीर रीण मेळचें हे खातीर तांकां 
उद्देग आधार कार्ड दिवपाक सुरवात केल्या. ई-श्रम, कृशी कार्ड दिवन सर्वसामान्य 
लोक आनी शेतकारांकूय भाजप सरकारान आदार दिला. गोंयांतल्या शंबर खके 
लोकांनी केंद्राच्या ह्या सगल्या येवजण्यांचो लाव घेवन स्वताची उदरगत करची, 
अशें आवाहन मुख्यमंत्र्यान केलां. 
माद्रेंत परतून कमळूच फुलतलें 
विधानसभा वेंचणुकेत मांद्रेंत भाजपाक अपेस आयलें. पूण वेंचणुके पयलीं 
युती खातीर न्हयकार दिल्ल्या मगोन वेंचणूक निकाला उपरांत केंद्रीय भाजप 
फुडाऱ्यांच्या सांगण्या प्रमाण भाजपा कडेन युती केल्या. मांद्रेंत सध्या मगोचो 
आमदार आसा. पूण फुडले वेंचणुकेंत मांद्रेंत “कमळ' फुलतलें, असो ठाम 
विस्वास मुख्यमंत्री डॉ. प्रमोद सावंत हांणी उक्तायला. 


ज्येश्ठ नागरिकांक लुटपी आंतरराज्य टोळयेक अटक 


तपास सुरू केलो. 

मजगतीं, सीसीटीव्ही आनी हेर पुराव्या प्रमाण पुलिसांक संबंदीत टोळी कळंगूटे 
एका गॅस्ट हावसांत रावता, अशी म्हायती मेळ्ळी. ते प्रमाण पुलिसांनी तांचो 
सोद घेतलो. तशेंच सांपळो रचून शुक्रारा रातीं दुबावितांक ताब्यांत घेतले. तांचे 
चवकशे उपरांत दुबावीत 28 मे दिसा गोंयांत आयिल्ले. शुक्रारा रातीं 11 वरांचेर 
विमानान ते दिल्लीक वचपाचे तयारेंत आशिल्ल्याची म्हायती मेळ्ळी. 

ह्या प्रकरणांत म्हापशें पुलीस स्टेशनाचे पुलीस उपनिरिक्षक बाबलो परब हांणी 
दुबाविता आड भाद॑सं कलम 380 आनी आरडब्ल्यू 34 प्रमाण गुन्यांव दाखल 
केला. 

अटक केल्ल्या चारूय दुबावितांक शेनवारा म्हापशें पयलो वर्ग न्यायालयांत 
हजर केले. न्यायालयान दुबावितांक चार दीस पुलीस कोठीत दवरपाचो आदेश 
दिला. 


पत्रकार परिशदेंत उलयतना चांदेल सरपंच तुळशीदार गांवस. कुशीक संतोष मळीक आनी हेर. 


“मोपा विमानतळ प्रकल्प थारला स्राप' 


मोपा विमानतळ जावचो हे खातीर पेडणेंकारांनी आंदोलन केल्लें ते भायर 
पुराय पेडणे म्हाल बंद करून विमानतळा खातीर तेंको दिल्लो. जनसुनावणे 
वेळार व्हड प्रमाणाचेर पेडणेकार हाजीर राविल्ले, ताकाच लागून हो प्रकल्प 
चालीक लागला. हो प्रकल्प पेडणें म्हाला खातीर वरदान थारतलो, अशे 
सुरवेक दिशिल्लें, पूण आतां तो स्राप थारला. थळाव्यांक नोकऱ्यो सोडाच, 
पूण थंय तयार जाल्ले उद्देग- वेवसाय लेगीत थळाव्यांक मेळनात, हे खातीर 
शेतकार आनी थळाव्या लोकांनी तिडक उक्तायल्या. 


भाजपा मंडळ अध्यक्ष तुळशीदास 
गांवस हांणी केलो. 


मोपा विमानतळ प्रकल्पा खातीर 


मड़गांवां आयच्यान होली 
स्पिरिट चर्चाचें फेस्त 


ज्ञ भांगरभूंय । प्रतिनिधी 





मडगांवः मडगांवां पोरण्या 
बाजारांत होली स्पिरिट चर्चाचें 
फेस्त 5 जूनाच्यान सुरू जाता. ते 
निमत्तान पोरण्या बाजारांत फेस्ताची 
फेरी भरतली. ही फेरी एक सप्तक 
चालू आसतली. 

मडगांव पालिकेन फेरयेंत 
पालिकेचे आनी एसजीपीडीएचे 
सुवातेंत सुमार 500 स्टॉल्स तयार 
केल्यात. मड़गांब पालिकेक 
300 स्टॉल्सांचे पावणेंतल्यान 
12 लाख रुपयांची येणावळ 
जाल्यार एसजीपीडीएक 5 
लाख रुपयांचें उत्पन्न मेळटलें. 
आनीक 200 स्टॉल्सांची पावणी 
जावपाची आसा. ताका लागून 
पालिकेच्या उपन्नांत आनीक वाड 
जातली, अशी म्हायती पालिका 
मुख्याधिकारी रोहित कदम हांणी 
दिली. 

पोरूं फेस्ताच्या स्टॉल्सांचे 
पावणेंतल्यान पालिकेक 5 लाख 
रुपयाचें उत्पन्न मेळिल्लें, अशें 
पालिका मुख्याधिकारी कदम हांणी 
सांगलें. 





(निवृत्ती शिरोडकार) 


पेडणें म्हालांतल्या शेतकारांच्यो 
90 लाखां परस अदीक चौखण 
मिटर जमीन सरकारान संपादीत 
केल्या. आयज मेरेन त्या शेतकारांक 
लुकसाण भरपाय दिवंक ना 
तशेंच नोकरी लेगीत दिवंक ना. 
विमानतळाक जाय ताचे परस चड 
जमीन संपादीत करून सरकारान 
कंपनीक विकल्या आनी तातूंतल्यान 
कोट्यांनी रुपया जोडल्यात, अशें 
गांवस हांणी सांगलें. 

चांदेल पंचायत वाठारांतली जमीन 
रान खात्याच्या ताब्यांत आली तरीय 


ते जमनीचेर थळाव्या लोकांचो 
मुळावो हक्क आसा. पिळग्यान 
पिळग्यो ह्यो जमनी गांवच्या लोकांनी 
सांबाळून दवरल्यात. थळाव्या 
लोकांक विस्वासांत घेनासतना 
सरकारान आनी मोपा विमानतळ 
कंपनीन भायले भायर जमनी ताब्यांत 
घेवपाचें कारस्थान रचलां. तें आतां 
थळावे लोक मोडून उडयतले, 
असो विस्वास सरपंच गांवस हांणी 
उक्तायलो. 

मोपा विमानतळा 
पेडणेंकारांनी व्हड आशा 
बाळगिल्ली. लुकसाण भरपाय 
मेळटली, थळाव्यांक नोकऱयो 
मेळटल्यो, अशें दिसतालें. 
पूण सरकारान हातूंतली एकूय 
गजाल अजून मेरेन करूंक ना. 
सरकारान निदान आतां तरी 
शेतकारांच्यो, थळाव्या लोकांच्यो 
समस्या सोडोवच्यो. थळाव्यांचो 
बेरोजगारीचो प्रस्न सुटावो करचे 
खातीर विमानतळ प्रकल्पांत नोकर्‍यो 
दिवच्यो, अशी मागणी संतोष 
मळीक हांणी केली. 


संबंदांत 


चोरी, खून प्रकरणानी वाड 


हुसेन खान (38, रा. कुडचडे. काकोडे ह्या 


ड्रायव्हराक अटक केल्ली. 


हाका अटक केल्ली. 


तोतया रेल्वे तिकेट 
कलेक्टराक अटक 


ज्ञ भांगरभूंय । प्रतिनिधी 





मुरगांवः वास्को रेल्वे पुलिसांनी 
तोतया रेल्वे तिकेट कलेक्टराक अटक 
केली. दुबावीत शिवानंद प्रेमसिंग 
चौहान नोफरा चिखली दाबोळी रावता 
अशी म्हायती रेल्वे पुलीस निरिक्षक 
आनंद शिरोडकार हांणी दिली. 

पुलीस निरिक्षक शिरोडकार 
हांणी दिलले म्हायती प्रमाण, रेल्वेंत 
एक आज्ञात मनीस धवो शर्ट आनी 
काळी पॅण्ट घालून स्वता रेल्वे 
तिकेट कलेक्टर आशिल्ल्याचें सांगून 
प्रवाशांच्या तिकेटांची तपासणी 
करून आरक्षणाचे पयशे घेतालो. 
ह्या प्रकरणांत रेल्वे पुलिसांक 
म्हायती मेळटाच पुलिसांनी तोतया 
तिकेट कलेक्टराक रेल्वेंतूच अटक 
केली. 

दुबाविता कडल्यान बनावट 
वळखपत्रर, दंड दिवपी चुकीचो 
रजिस्टर बूक आनी हेर सामान 
जप्त केलें. दुबावीत चौहानाक 
शेनवारा 4 जूनाक वास्को प्रथमश्रेणी 
न्यायालयांत हाजीर केलो. ताका 
दोन दीस पुलीस कोठडेंत दवरपाचो 
आदेश न्यायालयान दिला. ह्या 
प्रकरणांत वास्को पुलीस निरिक्षक 
आनंद शिरोडकार अदीक तपास 
करता. 





पत्रकार परिशदेंत उलयताना मंत्री सुभाष शिरोडकार. कुशीक आदले मंत्री बाबू कवळेंकार, आमदार उल्हास तुयेंकार, 
तुळशीदास नायक आनी सर्वानंद भगत. 


2024 त केंद्रांत भाजपाच: शिरोडकार 


छ भांगरभूंय । प्रतिनिधी 





मडगांवः केंद्रातल्या प्रधानमंत्री 
नरेंद्र मोदी हांच्या सरकारान 
'फाटलीं आठ वर्सा कितलेश्योच 
येवजण्यो चालीक लायल्यात. 
तांचो लोकांनी व्हड प्रमाणांत 
लाव घेतला. ताका लागून 2024 
वर्सा केंद्रांत परतून भारतीय जनता 
पक्षाचेंच सरकार सत्तेर येतलें, 
असो दावो उदकास्त्रोत मंत्री सुभाष 
शिरोडकार हांणी सांगलें. 

मडगांवां भाजपाच्या दक्षीण गोंय 
जिल्हो कचेरेंत घेतिल्ले पत्रकार 
परिशदे वेळार मंत्री शिरोडकार 


हांचे वांगडा आदले उपमुख्यमंत्री 
चंद्रकांत कवळेंकार, नावेली 
मतदारसंघाचे आमदार उल्हास 
तुयेंकार, तुळशीदास नायक आनी 
सर्वानंद भगत हाजीर आसले. 
मोदी प्रधानमंत्री जाल्यार आठ 
वर्सा पूर्ण जाल्यांत. ह्या आठ वर्सात 
देशांत कोट्यांनी घरां बांदलीं, 
गरिबां खातीर शौचायल बांदले. 
कोरोना म्हामारी काळांत 190 
कोटी लोकांनी कोरोमा प्रतिबंधक 
लस घेतली. प्रधानमंत्री गरीब 
कल्याण अन्न येवजणे खाला 
80 कोटी लोकांक मुफत धान्य 


स्वच्छ भारत मिशन, घरघर जल, 
आयुशमान भारत ह्यो येवजण्यो 
चालीक लायल्यो. आठ वर्सात 
200 नवीं वैजकी म्हाविद्यालयां 
सुरू केलीं. भारत एक विकसीत 
देश, हें पुराय संवसाराक पटोवन 
दिलें, अशें शिरोडकार हांणी 
सांगलें. 

आदले मंत्री कवळेंकार 
हांणी सांगलें, प्रधानमंत्री नरेंद्र 
मोदी हांच्या सरकाराक केंद्रांत 
आठ वर्सा पूर्ण जातात. ताका 
लागून उत्तर आनी दक्षीण गोंयांत 
दोन व्हड संमेलनां घडोवन 


वास्कोच्या अन्नपुर्णा रिस्टाँटा कडेन एक 
कूड सांपडिल्ली. अदीक चवकशी केले उपरांत 
किरकोळ वादा उपरांत रागा भरयां रमेश चौहान 
(दाणे- महाराष्ट्र) ह्या इश्टाचो लांकडी दांड्यान 
खून केल्ल्याचें 27 मेक उजवाडाक आयिल्लें ह्या 
प्रकरणात वास्को पुलिसांनी पृथ्वी चौहान (19) 


वास्कोच्या मोगाबांय काटेबायणाचे कायान 
डिसोझा (60) हे आयतारा 29 मेक रगताच्या 
कोंडांत मेलले अवस्थेत सांपडिल्ले. 

शिरसय बेलाविस्तावाड्यार एके आवयचे 
अंधस्रद्वेक लागून 13 वर्सा पिरायेचे चलयेचेर 
दुबावीत भोंदू घाडी रमाकांत नायक (50, रा. 
शिरसय) हाणें बलात्कार केलो. ह्या प्रकरणात भोंदू 


घाडया सयत पिडेस्त चलयेचे 42 वर्सा पिरायेचे 


आवयक पुलिसांनी अटक केल्या. 


केला. 


उत्तर गोंयांत कराटेचें प्रशिक्षण दिवपाच्या 
निमतान एका पुलीस प्रशिक्षकान 8 वर्सा 
पिरायेचे चलयेचो विनयभंग केल्ल्याची घडणूक 
उजवाडाक आयल्या. ह्या प्रकरणांत माहिला 
पुलिसानी दुबावीत पुलिसा आड गुन्यांव दाखल 


उत्तर गोयांत 8 वर्सा पियायेच्या दोगा चलयांचेर 


लिंगीक अत्याचार केलो. ह्या प्रकरणांत पुलिसांनी 
तन्वीर अहमद (52, मूळ उत्तर प्रदेश) हाका 
अटक केल्या. 

वास्को वाठारांत एके ल्हान पिरायेचे चलयेक 
धमकी दिवन तिचेर लिंगीक अत्याचार करपी 
नसीम मोहम्मद (35) हाका वास्को पुलिसांनी 
शेनवारा 28 मेक अटक केल्या. 


अर्भकाच्या अपहरण प्रकरणांत 
दोगां आड गुन्यांव दाखल 


छ भांगरभूंय । प्रतिनिधी 





पणजीः एका म्हयन्याच्या अर्भकाचे 
अपहरण केल्ल्या प्रकरणांत महिला 
पुलिसांनी मेहबूब सय्यद आनी 
सिमरन खान हांचे आड गुन्यांव 
दाखल केला. ह्या प्रकरणांत दोनूय 
दुबावितांक बाल 
न्यायालयान 20 









अपहरण केलां. तशेंच ताका मेळपाक 
दिनात. हे कागाळेची दखल घेवन 
महिला पुलीस उपनिरिक्षक संध्या 
गुप्ता हांणी दुबावीत भयण सिमरन 
खान आनी भावोजी मोहबूब सय्यद 
हांचे आड गुन्यांव दाखल करून 
अर्भकाची सुटका केली. ते उपरांत 
दोनूय दुबावितांक अटक केली. 

(> प्रथमवर्ग न्यायालयान 


हजार रुपयांचो ॥// ८८ दुबावितांक सात दिसांची 
दंड, पांच Ce) पुलीस कोठडी 
दीस पुलीस / \ फर्मायली. ते उपरांत 
स्टेशनाचेर त्या देोगांकूय 
हाजेरी लावप आनी बाल न्यायालयान 
हेर अटींचेर जामीन मंजूर केला. न्यायालयीन कोठडी फर्मायली. 
ह्या प्रकरणांत अर्भकाचे आवयन 
४ पुलीस स्टेशनाचेर कागाळ 
दाखल केल्ली. कागळेंत तिणें | (भि २1 दन 
म्हणलां, तिची भयण तशेंच भावोजीन 9 SSIFIED 
एका म्हयन्याच्या अर्भकाचें 19 मेक जाय 
1) रोखडेंच पणजी कांय काळा खातीर 
Govemment of Goa कामाचेर घेवपाक. दादले/बायल इंधन 
२९५०५६९९५४” "° | पंप अँडेण्डंट/सहायक फ्रेशर्साक अर्ज 


FORM X [See Rule 10(1)] 
Notice 
Serial No. of entry In Mutation 
Register: 36700 Date 4-May-2022 
Whereas an entry has been made 
in the register of mutation of the 
Xeldern QUEPEM taluka regarding the 
acquisition of rights in land as specified 
below from the sad Village: Xeldern 
Survey 23 SubDivision 1 
Nature of rights acquired : Applicant 
Anita Anand Jadhav R/o H.no. 3/159, 
Bamanwada Cuchelim Mapusa Bardez 
Goa have requested in her mutation 
application to include her name and 
the names of Avinash Anand Jadhav 
and Adash Anand Jadhav ( Minor) in 
the Occupant column as co-occupants 
after deleting the name of Anand 
Bharat Jadhav in respect to sy no. 23/1 
of Village Xeldem of Ouepern Taluka. 
She acquired rights by way of Order 
and Decree delivered on 05/01/2022 in 
Inventory Proceedings no. 235/2021/E 
In The Court of The Civil Judge Junior 
Division, At Mapusa. 
And whereas it appears to me that 
you are interested in the said mutation 
entry; 
Now, therefore, you are hereby given 
notice of the said mutation entry and 
you are called upon to submit to me 


करपाक येवकार प्रशिक्षण दितले. 
संपर्क- 7263869900. 


Situation Vacant 
Wanted Two Teachers 
for unaided pre primary 
school. Attend Interview 
at SVVM's KG & Primary 
School, Talsai, Bori 
,Ponda, Goa on Saturday 
11/06/2022 at 10.00 a.m 
along with all testimonials. 


SIT VACANT 
Wanted for Bethany 
Convent High School, Sao 
Jose de Areal, Salcete — 
Goa 403709, 3 Trained 
Primary Teachers to teach 


वांटलें. प्रधानमंत्री आवास येवजण, हाडटले. 


लेखकान मुक्तपणान जगचें: दिलीप बोरकार 


॥ भांगरभूंय । प्रतिनिधी 





मडगांव: लेखिका ग्वादालूप 
डायस काव्यमय जीण मुक्तपणान 
जगता. दर एका लेखकान 
अशीच जीण जगपाक जाय, अशें 
नामनेचे लेखक आनी साहित्यीक 
दिलीप बोरकार हांणी सांगलें. 
शणै प्रकाशन आनी सँडकोस 


पब्लिकेशन हांचे वतीन मडगांवच्या ; 


रवींद्र भवनाच्या ब्लॅक बॉक्स 


सभाघरांत ग्वादालूप डायस हांच्या : 


वावझड (कवितां झेलो) आनी 
पानगळ (लेख) ह्या दोन पुस्तकांचे 
प्रकाशन केले उपरांत मुखेल 
सोयरे म्हूण ते उलयताले. 

ह्या वेळार माचयेर डॉ. शामा 
सिंगबाळ आनी लेखिका ग्वादालूप 


¦ ग्वादालूप डायस कवयित्री 








! ग्वादालूप डायस हांच्या दोन पुस्तकाचे प्रकाशन करताना दिलीप बोरकार 
! वांगडा लेखिका ग्वादालूप डायस, डॉ. शामा सिंगबाळ आनी इंदिरा रावत 
: फळदेसाय. 


¦ डायस हाजीर आशिल्ली. 


बोरकार हांणी सांगले, लेखिका 


: डायस हांकां जसो पावस आवडटा 


¦ समिक्षक आनी कलाकार. ताका 
: लागून काटकसर करून अचूक 
¦ उतर बरोवप हो गूण तांचे मदीं 

: दिसता. 
¦ दोनूय पुस्तकांची वळख डॉ. 
: शामा सिंगबाळ हांणी केली. 

¦ डायस हांणी येवकार दिलो. 

¦ भुरगेपणा सावन आपली कशी 

* : जीण कशी आशिल्ली हाची तांणी 
¦ म्हायती दिली. तशेंच अखेरेक 

: उपकार मानले. सुत्रसंचालन 

: इंदिरा रावत फळदेसाय हांणी 

: केलें. 
¦ ह्या वेळार डायस हांची घरची, 

: बरे मागपी, इश्ट इश्टीणी, शिक्षक, 
: साहित्यिक, कवी आनी हेर मानेस्त 
; हाजीर आसले. 


तसो आपल्याकूय आवडटा. पावस 
पळोवपाक आपूण देशांतूच न्हय 
जाल्यार मलेशिया लेगीत गेल्लों 


either orally or in writing within fifteen 
days from the day of receipt of the 
notice, your objections, if any. to the 
said mutation entry. Please note that if 
no objection is received by me within 
said period of fifteen days it shall be 
presumed that you agree to the said 
mutation entry. 


in the Primary Section on 
regular basis. Applications 
will be received by the 
Headmistress upto 13th 
June, 2022. Eligible 
candidates will be called 
for interview. 


FR. AGNEL MULTIPURPOSE HIGHER SECONDARY SCHOOL 
AGNELGANV, VERNA - GOA. 


WALK-IN-INTERVIEW ON 13TH JUNE, 2022 AT 09.00 A.M. 
GENERAL STREAM 
1. Tr. Gr. to teach Accountancy & Business Studies for Std. XI & XIl on 
Child Care Leave Vacancy - 01 Post 


Educational Qualifications:- 


Post 1:- M.Com. With B.Ed. 
Age Limit:- Maximum 40 years. 


Sd/- 
Mamlat ar/ Jt. Mamlatdar 
of QUEPEM 








Note:- 

1. Pay Scales and service conditions as laid down by the Directorate of 

Education, Porvorim, Goa. 

2. Applications should super scribe the post applied for clearly on the 

envelope. 

3. Photo copies of all Testimonials, Certificates & Employment Exchange 

Card should be enclosed. 

4. Applications should be handed over in the Higher Secondary School 
Sd/- Manager 


Fr. Agnel Multipurpose Higher Secondary School 
Agnelganv, Verna — Goa. 





पणजी म्हापालिका 
पणजी-गोंय 
निविदा कळोवणी (फक्त ई-निविदा पद्दतीन) 
संदर्भ क्र. सीसीपी/प्रॉजेक्ट/आरएफपी/2022-2023/1130 
तारीखः 03/06/2022 
आयुक्त, पणजी म्हापालिके हाणें पणजी म्हापालिके वतीन "(प्रस्तावा 
खातीर विनंती) आरएफपी'' वतीन "अस्तित्वांत आशिल्ल्या पावसाच्या 
उदकाच्या नाल्यांचो पुर्नविकास मीरामार सर्कल ते खेळां प्राधिकरण 
कार्यालया मेरेन" ह्या कामा खातीर पात्र बोलिदारां कडल्यान ऑनलायन 
पद्दतीन आमंत्रीत करता. 
तपशीलवार निविदा कळोवणी खातीर आनी ई-निविदेंत वांटो 
घेवपा खातीर, उपकार करून https://eprocure.g0a. 
gov.in / WWW.CcCpg0a.C0M ह्या वॅबसायटींक भेट 
दिवची. तशेंच म्हामंडळाच्या नोटीस बोडचिर तपशीलवार नोटीस 
लायल्या. 
पळयलां 
सय/- 
(आग्नेल ए.जे. फर्नांडीस) 
आयुक्त 


सय/- 
(रोहीत जो मोन्सेंरात) 
म्हापौर 





मास्क घालात, समाजीक अंतर पाळात, हाताची नितळसाण राखात. 





महामारीच्या विळख्यांतल्यान 
फुडाराचे पिळगेक भायर काडया 


नवें शालेय वर्स फाल्यांच्यान सुरू जाता. विद्यार्थी, शिक्षक, 
संस्था... सगल्यांच मुखार व्हड आव्हान आसा. तांकां 


9422439903 


शज व्या शालेय वर्साचो फाल्यांच्यान 
आरंभ जाता. फाटलीं दोन वर्सा 
शिक्षणीक कॅलेंडर कोवीडाचे 
महामारीक लागून भोगावळ 
कशी चललें. ऑनलायन अध्ययन- परिक्षा- 
सर्ती... सगलेंच ऑनलायन! आतां नवीन 
शिक्षणीक वर्स 'ऑन' जाता अशा वेळार 
ताका बेगीनच योग्य 'लायन' मेळची अशी 
शिक्षणीक मळावेल्या प्रामाणीक वावुरप्यांची 
अपेक्षा आसा. फाटल्या दोन वर्सांच्या काळांत, 
भुरग्यांचे मानसीक, बुद्धीक नदरेन जें 
लुकसाण जालां तें बेगिनात बेगीन भरून 
येवपाचे नदरेन शिक्षणीक मळावेल्या दरेका 
घटकान जापसालदारकेन वागचें पडटलें. 
पालक, शाळा, समाज, प्रशासन आनी स्वता 
विद्यार्थी अशे हे शालेय यंत्रणेंतले म्हत्वाचे 
घटक. हे पांचय घटक एकठांय आयले 
जाल्यारच मूठ तयार जातली आनी तीच मूठ 
शिक्षणीक उद्दिश्टां तडीक व्हरपाक शकतली. 
ह्या घटकांनी भुरग्यांचो उज्वल फुडार नदरे 
मुखार दवरून एकाच वांगडा संयुक्तीक 
रितीन तशेच स्वतंत्रपणान वावुरचे पडटलें. 
हे बाबतींत म्हाका शिक्षकांची भुमिका 
भोव म्हत्वाची दिसता. कारण तो पुराय वेळ 
शिक्षणीक वेवस्थे कडेन जुळिल्लो आसता. 
भुरग्यांचे मानसीकतायेचो ताका अभ्यास 
आसता. विंगड विंगड मानसीकतायेच्या 
भुरग्यांक शास्त्रीय नदरेन कशें हाताळप हाचो 
ताका अणभव आसता. तो ताचे वेवसायीक 
जापसालदारकेचो भाग आसता. देखूनच 
फाल्यांच्यान नवें शिक्षणीक वर्स सगलीं 
अरिश्टां आनी आङमेळीं पयस करीत एका 
नव्या ध्यासान सुरू जातना अभ्यासक्रमा 
वांगडाच शेणिल्ली सकारात्मकता विद्यार्थ्यां 
मदीं उत्पन्न करपाची जबाबदारी शिक्षकांची 
आसा. फाटल्या दोन वर्सात भुरगो आळशी 
जाला. अभ्यासा कडेन तशेंच मुल्यांकना 
कडेन गंभीरतायेन पळोवपाची ताची नदर 
बदलल्या. ती आदीं जाग्यार पुनर्स्थापीत 
करपाक जाय. ते खातीर शिक्षकांनी भुरग्यां 
कडेन सातत्यान संवाद सादचो पडटलो 
आनी तांचे तकलेंतलो नकारात्मकतेचो 
विशाणू काडून उडोवचो पडटलो. 
पालक हो भुरग्याचे जिणेंतलो म्हत्वाचो 
घटक. दुर्दैवान आयच्या भोवतेक पालकांक 
आदर्श पालकत्वाची व्याख्याय खबर ना आनी 








गों यकार' हो मुळांत भोवभाशीक 
ग समाज. गोंयकारांक केन्नाच 
भाशेचें बंधन लागलें ना. ज्या 
प्रदेशांत गोंयकार पावला त्या 
प्रदेशातल्या भाशेक गोंयकारान आपणायलां. 
तशेच ज्या वाठारांतले लोक ह्या सुपुल्ल्या 
राज्यांत पावल्यात, तांचीय भास गोंयकारांनी 
आत्मसात केल्या. गोंय आनी गोंयचे भाशीक 
विविधताये बद्दल जेन्ना आमी विचार करतात 
तेन्ना पुर्तुगेज प्रभाव आपूणच जाणवता. 
तो मागीर भाशेचेर जावं, वास्तूशास्त्राचेर 
जावं वा संस्कृतायेचेर जावं चार दशकांच्या 
इतिहासीक नात्या खातीर हैं जाला हातूंत 
दुबाव ना. शेकड्यांनी वर्सा उपरांत सुद्धा 
आजूनय गोंयच्या कोनशांनी पुर्तुगेज भास 
उलोवपी नागरीक आमकां मेळटात. त्या 
भायर आमच्या जायत्या शाळांनी यत्ता आठवी 
ते बारावी मेरेन तिसरी भास म्हूण पुर्तुगेज 
भास शिकूंक मेळटा. पुर्तगेज भास शिकपाचे 
नदरेंतल्यान गोंयांत फकत कांय वेंचीक 
महाविद्यालयांनी कला शाखेच्या दुसऱ्या 
वर्सा मेरेनच सुविधा उपलब्ध आशिल्ली. 








नेमय खबर नात. आपल्या भुरग्याक मागता तें 
दिवप हें पालकत्व न्हय. बंधनां घालपाक जाय 
थंय मेकळीक दिवपी आनी मेकळीक दिवंक 
जाय थंय बंधनां घालपी साबार पालक 


आत्मविस्वासान सामकार वच्चेंच पडटलें. ते विशीं.... 


हा 





विद्यार्थ्याक केंद्रबिंदू दवरपाक जाय. पेट्ट्या 
लाकडाचेर जेन्ना गोबराचो थर येता तेन्ना 
उजो भगभगचो म्हूण ताका फूंक मारची 
पडटा. ती फूंक वयले वयर मारली जाल्यार 








आसात. भुरग्याक शाळेंत धाडलो म्हणटकीच 
आपली जापसालदारकी सोंपली अशें साबार 
पालकांक दिसता. भुरग्याक अतिरिक्त 
शिकोवणी वर्गाक धाडप ही आयच्या काळाची 
गरज जाल्या. भुरगो असल्या शिकोवणी 
वर्गानी व्यस्त उरिल्ल्यान पालकांची सोय 
जाता खरी पूण ताच्या शारिरीक, मानसीक 
भलायकेचेर ताचो परिणाम जाता हें 
पालक लक्षांत घेनात. खाजगी शिकोवणी 
वर्ग घेवपी बऱ्याचश्या शिक्षकांची योग्य 
शिक्षणीक पात्रताय नासता. शाळेंत शिक्षकान 
शिकयिल्ली पद्दत आनी शिकोवणी वर्गातली 
पद्दत हातूंत भुरगो घुस्पता आनी घुस्मट्टा. 
सकाळीं शाळा, दनपारां शिकोवणी वर्ग आनी 
सांजवेळां घरा भुरगो घाण्याचो बैल कसो 
घुंवत रावता आनी ह्या व्यस्त वेळापत्रकान 
त्रस्त जाता. नोकरी वा धंदो-वेवसाय करपी 
पालकांनी वर्साचे उणेच चार दीस भुरग्याचे 
शाळेंत वचून शिक्षकां कडेन ताच्या शिक्षणीक 
विकासा विशीं भासाभास करपा खातीर 
राखीव दवरपाक जाय. 

गोंयांत शिक्षणीक मळावेलें वेवस्थापन 
पळोवपी आनी धोरणां थारावपी शासकीय 
मळावेलीं साबार केंद्रा आसात. ह्या 
सगल्यां मदीं शिक्षण खातें भोव म्हत्वाची 
जापसालदारकी सांबाळटा. गोंय शालांत 
मंडळाच्या खांद्यारय बरोच भार आसता. 
ह्या दोन केंद्रां भायर समग्र शिक्षा अभियान, 
राष्ट्रीय माध्यमीक शिक्षा अभियान, राज्य 
शिक्षणीक संशोधन आनी प्रशिक्षण संस्था, 
गोंय शिक्षण म्हामंडळ अशा साबार घटकांचो 
आसपाव आसा. फुडल्या दोन वर्सात 
अभ्यासक्रम, परिक्षा, शिक्षणीक कॅलेंडर 
हांची रचना करतना ह्या म्हत्वाच्या संस्थांनी 


तो गोबोरय लाकडावेल्यान वच्चो ना आनी 
उजोय नेटान पेटचो ना. दोन वर्साच्या कोवीड 
महामारीच्या काळांत शिक्षणीक मळार 
आयिल्ली मरगळ पयस करतले जाल्यार 
ह्या शिक्षणीक केंद्रांक जागरूक आनी 
क्रियाशील रावले बरग पर्याय ना. 

'घोड्याक उदका मेरेन व्हरप शक्य 
आसा पूण उदक ताकाच पिवचें पडटा' ह्या 
म्हणी प्रमाणें विद्यार्थ्यांक अध्ययनाचे क्रियेत 
आनी ते वरवीं व्यक्तिमत्वाच्या उदरगतीत 
स्वताची जबाबदारी स्वताच घेवची 
पडटली. तांकां मोबायलाचें वेसन लागलां 
तें सगल्यांत आदीं स्वताच निश्चय करून 
सोडचें पडटलें. शिक्षकांनीय मोबायलाची 
गरज पडटा अशें शिक्षणीक उपक्रम 
दिवप टाळचें 

शाळेचें वातावरण भुरग्यांक सदांच मनान 
प्रसन्न दवरता. ही प्रसन्नताय भुरग्याक 
शिकपाचेर लक्ष केंद्रीत करपाक आदार 
थारता. शाळेंत आयलो म्हणटगीच दारांत 
सादीच आसत पूण सोबीत अशी फुलांची 
बाग आसची. शाळेच्या प्राकारांत भितर 
सरतगीच मनाक भुलोवपी भक्तीगितां 
वाजचीं. भितरल्यो सगल्यो वस्ती ते ते 
सुवातेर आकर्शक रितीन मांडिल्ल्यो उरच्यो. 
आनी भोव म्हत्वाचें शिक्षकांनी हांसत्या तोंडान 
शाळेच्या दारांत विद्यार्थ्याच्या येवकाराक उबे 
रावचें शाळेंत भितर सरतगीच तांचें नांव 
घेवन तांची खबर घेवची, तांच्या खांद्यार हात 
दवरचो, शिक्षकाच्या जिवितांत तांकां म्हत्व 
आसा अशें दाखोवचें. कितलो प्रभाव पडटा 
अशा वातावरणांत अध्ययना खातीर गरजेची 
आरंभाची मानसीक फाटभूंय तयार करपाक! 

ल] न वर्सा खातीरचो 22 मार्च 
2020 क पडिल्लो लॉकडावन 
पड्डो एकदाचो उगडलो. सगळें 
परत सुरू जातले म्हणपाच्या 
विस्वासाक आतां तिसबे येवपाक लागल्यात. 
देशभरांतल्या सगळ्या पूर्व मुळाव्या, मुळाव्या, 
माध्यमीक, उच्च माध्यमीक विद्यालयां, 
महाविद्यालयां आनी विद्यापिठांतल्या 
विद्याथ्यांचे शिक्षणीक वर्स 6 जूना पसून आतां 
सुरू जातलें काय ना हाचे विशीं चिंता उरूंक 
ना. दर वर्सा प्रमाण हेंवूय नवेच शिक्षणीक 
वर्सच. पूण पुराय नवें. नवेंच, पूण सगळेच 
नव्यान सुरू करपाचें. दोन वसां उपरांतचें नवें 
शिक्षणीक वर्स 2022- 2023. 
ह्या नव्या शिक्षणीक वर्सा आमच्या मुखार 
नवीं आव्हानां आसात. नवे तरेन विद्यार्थ्यांक 
स्विकारपाचीं. नव्या आयामान विद्यार्थ्यां कडेन 
पळोवपाचीं. नवो दिश्टीकोन निर्माण करपाची. 
वर्गातली वेवस्था परत नव्यान सुरू करपाची, 
जुने विद्यार्थी दोन वसां उपरांतच्या नव्या 
रुपांत आसतले. नवे विद्यार्थी नव्या तंत्राच्या 
फास्केंतल्यान 
तयार जावन 
आयिल्ले आसतले. 
ऑनलायनी वेल्यान 


नव्या शिक्षणीक 
वर्सा विद्यार्थ्यां 
आतां ऑफलायनीर 


हाडपाचें व्हड आव्हान 
आसा. ऑनलायनय चालू आनी ऑफलायनय 
चालूच उरतली अशी सरये वयली कसरत 
ह्या नव्या शिक्षणीक वर्सा आमकां सगळ्यांकूच 
एकमेकांक बरोबर घेवन करपाक जाय 
हें मतींत दवरप सामकें म्हत्वाचें. अंदूंचे 
शिक्षणीक वर्स नवें पूण आव्हानात्मकच आसा 
आनी आसतलेंय. 

वरांची वरां ऑनलायनीर रावन शिकपाचो 
विद्यार्थ्यांची बसकल आतां ऑफलायनीर 
वर्गात सेट करची पडटली. आमकांय 
सगळ्यांक आनी तांकांय. ऑनलायनीर तो 
आयकता, ना आयकता, तो शिकता, ना 
शिकता, ताणें आयकलां, ना आयकलां, ताका 
समजलां वा ना समजलां ह्या गजालींची 
फाटपुरवण करपाक ऑनलायनीर खुब्ब 
कठीण वतालें. आतां ऑफलायनीर ताका 
कळटा, कळना, समजला, समजना हें आमकां 
फुड्यांतल्या फुड्यांत समजतलें. म्हण्टकूच 
दोन वर्सांचो विसव घेतिल्ल्या ह्या विद्यार्थ्याक 
आमकां ऑफलायनीच्या फास्केंत वेवस्थीत 
बसोवंचो पडटलो. हो मेळ बसोवपाक आतां 
कंबर बांदची पडटली. 

ह्या शिक्षणीक वर्सा विद्यार्थ्यांक बरोवपा 

खातीर, वाचपा खातीर आनी उलोवपा 
खातीर सगळ्यांकच खासा वेळ दिवचो 
पडटलो. ऑनलायनी वेल्यान बरोवप, वाचप 
आनी उलोवप चडावत विद्यार्थ्यांचे कमी 
जालां. सगळ्यांकच म्हणचो ना. हाचे खातीर 
ह्या वर्सा सगळ्यांच विद्यालयांनी ह्या 'वाचात, 
बरयात आनी उलयात' हाचे खातीर खासा 
वेळ वा वेळापत्रक करचें पडटलें. विद्यार्थ्यांक 
मोबायलाचे फास्केंतल्यान वेगळे पद्धतीन 
घुंवडावन ह्या तीनय गजालीं खातीर केंद्रीत 
करचीं पडटलीं. ह्या दोन वर्सात विद्यार्थ्यांचे 
तकलेंत परिक्षेंत पास जावपा विशीं वेगळोच 
विचार घुंवत आसा. हो पास - प्रमोशनाचो 
विचार तांचे तकलेंतल्यान ह्या वर्सा आमकां 
भायर काडटनाच आदर्श शिकपा विशींच्यो 
गजाली तकलेंत घालच्यो पडटल्यो. पास 
जावपा खातीर शिकप, शिकपा खातीर 
शिकप, आपल्या विकासा खातीर शिकप काय 
म्हाका कितें तरी समाजांत करपाक जाय 
म्हूण शिकप ह्या गजालींचेर ह्या वर्सा परतून 
वावर करचो पडटलो. भर घालचो पडटलो. 

ह्या शिक्षणीक वर्सा परिक्षा पद्धत जी 
सुधारीत जाल्या त्या विशीं आतां सामकीच 
काळजी घेवची पडटली. ल्हान - ल्हान 
परिक्षा. पूण ह्यो ल्हान - ल्हान परिक्षा कश्यो 
आमचे जिणे शिक्षणांत व्हड बदल करतात 
तें आमकां विद्यार्थ्यां मदीं जागृत करचें 
पडटलें. जिणेंचे परिक्षेत एकूय विद्यार्थी फेल 
जावपाक जायना हें खूब म्हत्वाचे आसा. हेंवूय 
एक आव्हान ह्या शिक्षणीक वर्सा आमकां 
पेलपाक जाय. ह्या वर्सा दर वर्गातल्या 
दरेक विद्यार्थ्याक त्या - त्या वर्गातली श्री 
गणेशा परतून सुरू करची पडटली. येरवी 
आमी नव्या वर्गात आयिल्लो विद्यार्थी नव्यान 
स्विकारतात. तो त्या वर्गांत बसपाचो सगळ्यो 
परी मान्य करून घेतात. ह्या वर्सा जो नवीन 
वर्गात विद्यार्थी येतलो ताका त्या वर्गात 
सहजतायेन बसपा खातीर आमकां ताचो 
खासा रियाज करून घेवचोच पडटलो. 
ताका त्या वर्गांत बसपा खातीर तयार 
करचोच पडटलो. त्या विद्यार्थ्यांचे मुळावण 
परतून घालचें पडटले. हें सगळ्याच शिक्षका 
मुखार आव्हान आसतले. कारण दोन वर्सा 
फाटीं ताचें कितें शिकप जालां हें तशें कळप 
कठीण आसा. 

मोबायल केंद्रीत विद्यार्थ्यांक आतां 
मोबायलारच पूण अभ्यास केंद्रीत करपा 








खातीरचें आनीक एक आव्हान आमचे 
मुखार आसा. मोबायलाचेर दरेक विद्यार्थी 
हो कितें ना कितें तरी शिकताच. पूण ताचें 
शिकप शिक्षणा खातीर चड आसपाक जाय. 
कित्याचेर भर दिवपाक जाय हें ह्या वर्सा 
विद्यार्थाक पटोवन दिवंचेंच पडटलें. दोन 
वर्सचें मोबायला वेलें लक्ष वेगळ्या मोडांत 
हाडपाची आमचेर व्हड जबाबदारी आसतली. 

फाटल्या दोन वर्सात आमी खुब्ब नवें 
शिकले. नव्यो गजाली समजून घेतल्यो. तंत्र, 
तंत्र गिन्यान शिकले. सगळेच जण. शिक्षणाचे 
फॉर्म बदल्लें. प्रमोशनाचें स्वरुप बदल्लें. 
क्वालीटी कितली बदल्ल्या.. काय क्वांटीटीच 
बदल्ल्या हें ह्या वर्सा आमकां भुरग्यांचे 
पयलेच परिक्षेत दिसतलें. देखून आतां ह्या 
वर्सा क्वालीटीचेर काम करपाचें आव्हान 
मोटे आसा. दोन वर्गांतल्यो गजाली आतां ह्या 
वर्सा एकाच वर्सांत, एकाच वर्गांत सराव जांव 
रिव्हीजन पद्धतीन करून घेवच्योच पडटल्यो. 
दरेकल्या विद्यार्थ्याक ह्या वर्सा शिक्षण केंद्रीत 
करचोच पडटलो. आमचेच विद्यार्थी पूण दोन 
वर्सात तांकां कितें कळ्ळा आनी किते कळूंक 
ना. कितें कळूंक नासलें हैं आतां ह्या वर्सा 
आमकां कळटलें. आमींच शिकयल्लें. आतां 
आमकांच परत घोळोवचें पडटलें. कोणाकच 
दोश दी नासतना. 

एका परस अदीक जापेंतल्यान फावो 
ती जाप निवडप हो पर्याय म्हणल्यारच 
मल्टीपल चॉयस क्वेश्चन हो परिक्षा फॉर्मुला 
फाटले वर्स थोड्या विद्यार्थ्यांक समजुपाक 
कठीण गेलो. कांय जाणांक बरोच जड 
गेलो. अंदूं वर्स विद्यार्थ्यांक हो पॅटर्न समजून 
सांगचो पडटलो. पोरूं विद्यार्थ्यांक हो पॅटर्न 
समजुपाक कळाव लागलो. हाचेर अंदूं भरपूर 
काम करचेंच पडटलें. जांकां वेग वेगळ्यो 
टॅलंट परिक्षा दिवपाचो सराव आशिल्लो 
तांकां हें सोंपें गेलें. पूण जांकां एमसीक्ययू 
पद्धतच नवी आशिल्ली तांकां हें कठीण 
वचप सहाजीक आशिल्ले. देखून ह्या सगळ्या 
गजालींक धरून हैं नवें शिक्षणीक वर्स जरी 
नवें आसलें तरीय तें आव्हानात्मकच आसा हें 
आमी विद्यार्थी, पालक, शिक्षक, संस्था आनी 
समाजान विसरूंक फावना. चलात नव्या 
शिक्षणीक वर्साक नव्यान येवकार दिवया... 
चलात सगळे मेळून आमच्या विद्यार्थ्याचे 
भवितव्य नवे दिकेन व्हरपाक योगदान 
दिवया... 


पुर्तुगेज भास शिक्षण : उत्तम आंतरराष्ट्रीय करियराची माची 


भाशा आपली आनी परकी असो भेद सद्याच्या संवसारीकरणांत 
कोणाकूच परवडपाचो ना. शिवाय एका प्रादेशीक समुहाचे 
विचार, तांचें साहीत्य, संगीत आनी कला हेरां मेरेन पावोवपाक 
जाता तितल्यो चड भासो जाणप गरजेचे 


गोंय विद्यापीठ 1987 सावन पुर्तुगेज 
भाशेंत पदव्युत्तर शिक्षण चलयता. पुण 
विद्यापिठांतलो पदवी अभ्यासक्रम हालींच 
म्हणल्यार 2019त चालीक लागला. सध्याक 
सबंद भारतीय उपखंडांत अशे तरेचेंपुर्तुगेज 
भाशेंतलें शिक्षण फकत गोंय विद्यापिठात 
उपलब्ध आसा. पुर्तुगेज भास फकत 
शिक्षणाच्या संबंदान न्हय तर जगांतली 
एक म्हत्वाची भास आनी हातूंत करियर 
घडोवपाच्यो खूब संदी आशिल्ल्यान ह्या 
पदवी अभ्यासाक्रमा कडेन गोंय तशेंच गोंयां 
भायल्या विद्यार्थ्यांचो कल वाडत आसा. 
गोंय विद्यापिठांतले सहाय्यक प्राध्यापक 
ध्रुव उसगांवकार हांच्या मतान, "फकत 
मोजके आडवाद सोडल्यार, चडशे विद्यार्थी 
हायस्कूल आनी हायर सेंकडरींत शिक्षक 
जावपाच्या हेतान पुर्दुगेज भाशेंत पदवी 
घेवपाचो पर्याय वेंचतात." तांच्या मता 
प्रमाण, "आदीं म्हणजे 2000च्या दशकांत 
चड करून ज्येश्ठ गोंयकार हो अभ्यासक्रम 
शिकताले. तातूंत सुद्धा खूबशे पुर्तुगेज 
शिक्षक आसताले, जांकां भाशीक कौशल्य 
सुदारपाचे आसतालें आनी बाकीचे वकिल 
आसताले जांकां पुर्तुगेज नागरी कायदो 
शिकून आपल्या वकिली पेशांत फायदो 


मेळटालो. पूण 2010 वर्सा उपरांत मात युवा 
विद्यार्थी ह्या अभ्यारक्रमांत रुची दाखोवन 
भरती जावंक लागले. 

बिगर गाँयकार विद्यार्थी पुर्तुगेज पासपोर्ट 
मेळोवपाच्या हावेसान ही भास शिकतात 
तर कांय जाण पुर्तुगेज भाशांतरकार 
वा इंटरप्रेटर जावपाचे नदरेंतल्यान हे 
भाशेतली पदवी जोडटात. हेर राज्यांतले 
विद्यार्थी ब्राझिली शारांनी आशिल्ल्या 
बहुराष्ट्रीय कंपन्यांनी 
नोकरेच्या सदीं खातीरय 
हे भाशेंतलें 
पदवी 


शिक्षण घेतात. 
ह्या संदर्भात अमेझोन कंपनीत 
अनुवादकाचे नोकरे खातीर अर्ज केल्ल्या 
काजल बिश्त ह्या विद्यार्थ्याची देख 
पळोवया. पुर्तुगेज ही जगांतली सवी चडांत 
चड संभाशणाची भास आनी ती स्पॅनीश 
भाशेच्या लागींची भास आशिल्ल्यान ताणें हो 
अभ्यासक्रम शिकपा खातीर वेंचलो. देखून 
नोकरेच्यो संदी चड आसात हें जाणून ताणें 
पुर्तुगेज भास शिकपाचो निर्णय घेतलो. ताका 
सुरवेक उच्चारां खातीर पुर्तुगेज कठीणशी 
दिशिल्ली. पूण हेरां कडेन संवाद सादून 
ताचो आत्मविश्वास वाङलो अशें तें सांगता. 
वाराणसी, उत्तर प्रदेश हांगच्या महंमद 
अन्सारी हाचे बाबतींत एक वेगळो 
अणभव आसा. ताच्या पालकाचे 
सुचोवणे वयल्यान 
तो ह्या 





अभ्यासक्रमांत पावलो. ताच्या भावान पुर्तुगेज 
भाशेंत डिप्लोमा केल्लो म्हणून ताकाय ह्याच 
क्षेत्रांत आपणें पदवी घेवची अशें दिसताले. 
बापायच्या मरणा उपरांत दोन वर्सा ताणें 
आपल्या घराब्याचो वेवसाय सांबाळ्ळो 
आनी मागीर पुर्तुगेज भाशेंतल्या पदवी 
अभ्यासक्रमांत प्रवेश घेतलो. पुर्तुगेज 
भाशेचें गिन्यान अमेजोन, कॉग्नीझंट 
सारख्या बहुराष्ट्रीय कंपन्यांनी नोकरी 
मेळोवपाक बऱ्याक पडटा अशें महंमद 
हाचे म्हणणें. सदच्या वर्गा व्यतीरिक्त 
खूबशें वाचन करून आनी पॉडकास्ट बी 
आयकून तो ही भास शिकता. अभ्यासक्रम 
पूर्ण करून तो आपलो वेवसाय पुर्तुगेज 
गिरायक आनी वेपाऱ्यां कडेन व्हरपाचो 
हावेस बाळगिता. 

सनी गुप्ता हो भाशातज्ञांच्या 
परिवारांतल्यान येता. ताचो व्हडलो भाव 
स्पॅनीश भाशा जाणकार तर दुसरो भाव 
इटालीयन भाशा जाणपी. ताची एक भयण 
चिनी भास शिकता. झारखंडांतल्या 
ह्या तरणाट्याक आपल्या भावंडां परस 
वेगळें शिकपाचें आशिल्ले म्हण तो गोंयांत 
पुर्तुगेज भास शिकपाक आयलो. पुर्तुगेज 
ही मातशी रोमँटीक भास आनी ती फकत 
गोंय विद्यापिठांत शिकपाक मेळटा म्हण 
तो मुद्दम गोंयांत आयलो. घरच्यांक मनोवप 
मातशें कठीण आसले पूण तातूंत तो यशस्वी 
थारलो. ताका वेगवेगळ्यो भासो शिकपाक 
आवडटा. तो रशियनय शिकता, पूण पुर्तुगेज 
ही उत्तम भास अशे ताचें मत. 

पुर्तुगेज भाशेंत आनी संस्कृतायेंत किते 





तरी खाशेलपण आसा जाका लागून पुणेचे 
ऋता वेदपाठक बोरकार ह्या अभ्यासक्रमा 
कडेन आकर्शीत जालें. गोंयचे खाद्यसंस्कृती 
आनी वास्तुकलेचें पिशं आशिल्ल्या ऋताक 
पुर्तगेज भासूय शिकपाची उमेद जाली. 
ताका पयलींच्यान खंयची तरी विदेशी भास 
शिकपाची आसली आनी त्या खातीर पुर्तुगेज 
शिकप हो योग्य निर्णय आसलो अशे ते 
सांगता. फुडाराक पुर्तुगेज शिक्षक जावपाचो 
हावेस तें बाळगिता आनी चडांत चड लोकां 
मेरेन ती भास पावोवपाचो ताचो विचार आसा. 
समाजांत वसाहतवादी भाशांक विरोध आसून 
लेगीत राष्ट्रवाद खंयच्याय साहित्य आनी 
संगिता आड येवपाक जायना अशे ताका 
दिसता. तशें पळोवंक गेल्यार इंग्लीश ही सुद्दा 
एक परकी भास पूण तिचो विरोध जायना. 

ह्या सगळ्या अणभवांतल्यान आमकांय 
आतां भास शिक्षणाचें म्हत्व समजुपाक जाय. 
भाशा आपली आनी परकी असो भेद सद्याच्या 
संवसारीकरणांत कोणाकूच परवडपाचो 
ना. शिवाय एका प्रादेशीक समुहाचे विचार, 
तांचें साहीत्य, संगीत आनी कला हेरां मेरेन 
पावोवपाक जाता तितल्यो चड भासो जाणप 
गरजेचें. गोंय विद्यापिठान पुर्तुगेज भास 
शिकपाची अधिकृत माची आमच्या विद्यार्थ्यांक 
दिल्या. भाशा शिकपाक आवड दवरपी 
सगळ्यांनी तिचो वापर करून जागतीक 
पांवड्यार पावपाक जाय. पुर्तुगेज भाशे सयत 
हेर भाशांचेय अभ्यासक्रम गोंय विद्यापिठात 
आसा. कोंकणी भाशेचोय अभ्यासक्रम बेगीन 
चालीक लागचो हेच आंवडे. 

(मूळ विचार : क्रिस्तीना माशादो) 

रोनान मांडलेलो उच्छाद परत 
ढक । माला माजे बालपणात घेवनी 
 ) | गेलो. में आजी आजोबा, आई 
' वडिलांचे संस्कारात वाढलो. असे 
घराणेत वाढलो की जे घराणेत सोवळां आणी 
ओवळां हेचां कडक पालन केलां जात सलां. 
त्या वेळा दिसे की कितां ते नियम अणु 
अटी. आजी तर माला हिटलर सारखी 
दिसत सली. एक हुकूम शहा. सोवळे 
संदर्भात तर त्याचे कडक नियम सत 
सले. खायवे जेवे आयलो की पयलो प्रश्‍न 
सैवेचो, " हात धवलेस का ? होय म्हटलां 
तरी, रिठे लावनी धवलेस का? दुसरो 
प्रश्‍न. हात धवलेची हमी दिले शिवाय 
खायवे जेळे देत नसे. इतकांच न्हुय तर 
कंनथीन ही बाहेरथीन आयलो तर हात 
पाय धवले शिवाय घरात घेत नसे. अणी 
बाजारातथीन आयलेवर सरळ पाटाकडा 
धाडी. आंगावेल्ले कपडे भिजत घालनी न्हावनी 
करनीच घरात येव्वेची रीत घालनी थेयलेली 
सली. प्रत्येक आयदण प्रत्येक वेळा धवनीच 
वापरीत सली. रांधप करताना तर शंभर 
वेळा हात धवीत सली. उष्टां खरकटां हो 
तर विषय खुपच मोठो से. आजकाल प्रेसटीज 
म्हणी हॉटेलात बायलाचां उष्टां खाल्लां जासे. 
एकामेकांचां उष्टां खाणां हे जीवाला अपाय 
कारक से, ही आजीचीच शिकवण सली. 
कुळागरातथीन हाडलेला पेर घर हाडनी 
खाताना आजी बारकायान लक्ष थेवनी सत 
सली. में अणी माई पेर खायवे झगडत सलों. 
पेर अर्धा अर्धा करनी खायवेचां सत सलां. 
माईन चावोनी अर्धा केला, अणी माला दिला. 
उश्टा पेर माला आजीन खायवे दिला नाय. 
कितक्यो तरी आरोग्य विषयक गोष्टी 
आजीन आमला शिकयल्यो हल्यो. जुतां घरा 
बाहेर काढणां. दिवसातथीन दोनदा तरी जुतां 
धुणां. हातपाय धवले शिवाय घरात जायवेचां 
नाय. हात धवले शिवाय जेव्वेचां खायवेचां नाय. 
सदाचा टॉवेल धव्वेचो. भायेरचे कपडे भायेरले 








सोवळा - 


भखयेरच भिजवनी घरात येवप. कॅंचाय ही 
फळ धवले शिवाय खायवेचां नाय. सुतक अणी 
सूयेर पाळप. न्हावनी धवलेले कपडे घालप. 
एकदा आंगावरथीन उतरलेलां वस्त्र परत 
परिधान करेचां नाय. दुसरेचे कपडे वापरेचे 
नाय. प्रत्येकाचो शाबू टॉवेल अणी हांथरूण 
वेगवेगळिं सैवां. शिवाय दोन तीन म्हयनेंचां 
किरणी सामान एकदाच हाडनी घेत सली. 
तिं सगळां धोवनी सुकवनी डबे भरनु थेवेची 
पध्दत सली. भायेरथीन हाडलेली प्रत्येक वस्तू 
मोग ती खायवेची सो किंवा वापरेची सो. धवले 
शिवाय घरात हाडेची परवानगीच नतली. अश्यो 
खूपश्यो गोष्टी आजीन संस्कारित केल्यो सल्यो. 
म्हणी आज आमचां कुटुंब निरोगी से. 

आज काल नवीन विकत घेतले कपडे, 
अणी शिवोनी घेतलेले कपडे आपण जसेच्या 





तसे वापरसो. शिंप्याकडा तर शिवे घातलेले 
कपडे कितके दिवस अणी केच्या खाचित धूळ 
खात पडलेले ससत देव जाणे. पण आपण 
नवीन कोरे कपडे धवले शिवाय वापरसो. 
भायेरचो सगळो व्हायरस आंगावर घेवनी 
मिरयसो. हाल्ली तर ७७10 ॥३ चां लेबलच 
ससे. डोंबलाच तेंचां ७ १० ५४५. 

बायलां, पैठणी, सिल्क, रेशमी, बनारस 
शालू अशी नावां सांगत चार वेळा तरी नेससत. 
म्हणे रोज साडी धव्वेची नससे. आज काल तर 
बायलांच्यो साड्यो अदला बदली चालूच ससे. 
एका काळांत लग्न अणी इतर समारंभाना 
दुसरेंचे कपडे वापरीय सले. वेषभूषेच्या 
सपर्धाला भाडेचे वेष वापरले जाहत. हे ड्रेस 
कितके लोकांनी वापरलेले ससत, अणी दर 
वेळा तर धवीत नाय. स्थानिक स्थरावर उमेदी 
नाट्य कलाकारांची ऐतिहासिक नाटकाची 
तर हीच हकीगत. न्हाव्याकडे तर तीच कथा. 
हजामतीला गेलेलेला तर एकच कपडो 
वापरसत. केश कर्तनालय कितकांही आधुनिक 
सो. पांघरणेचो कपडो सगळें साठी एकच ससे. 
तो कितके दिवसांनी धवसय तां ते न्हाव्यानाच 


भोवळां 
खबर. पण खरां सोवळां बघेचां असयेल तर 
डॉक्टर लोक. ल्हान पणांत बघितलेली अणी 
यवजलेली एक गजाल. घरात कोण आजारी 
सयेल. डॉक्टर तपासायला येवेचे सत, तर 
आदी गरम पाणी अणी शाबू टॉवेलची तयारी 
पयली हत सली' हेचां कारण एत्ता लक्षात येसे. 
ऑपरेशन थिएटर ही सगळेत सोवळां पालन 
करणारी खास जागा असां म्हणेला काडी मात्र 
शंका नाय. जसां ऑपरेशन थेटर मध्यां सोवळां 
ससे अगदी तसांच सोवळां आमचे घरात, 
आजीचे ओबझर्वेशन खालती सत सलां. आजी 
चे संस्कार आजोबावर पण झाले सैवेत. 
आबांचां सोवळां तर अधिकच कडक सलां. 
कुत्रो घडलो तर सुद्धा ते न्हावनी येत. कुत्रो 
सोडाच ते केंचेच माणसाला सुद्धा घडत नसत. 
प्रातविधी साठी एक कोस दूर जात सले. 
लघवी चे नियम तर मुंजीत सांगितले 
( प्रमाण पाळीत. जेयताना आवथी घातले 
शिवाय जेवीत नतले. पानाभोवती पाणी 
फिरवनी मंत्र म्हणणे पाठलां विज्ञान सेहे 
जाणंत सले. केंचोही बाहेरच. जीव अन्नात 
येव्वेचो नाय. आयलोच तर पानाच्या 
कडाचां अन्न तो खायेल. अणी आपण 
व्हायरस मुक्‍त ऊरनार अशी प्रथा सली. 
न्हावनी आयले शिवाय जेवण कोणाचेच 
नशिबात नतलां. आजारी माणसाला 
तर स्वयंपाक घरात एंट्रीच सत नतली. 
घराची रचना ही तशीच सली. बाळंतिणीची 
खोली पण वेगळी सली. आजारी माणसा साठी 
खोली वेगळी सली. कोठेची खोली वेगळी. 
बैठकीचां साल वेगळां. सांड पाण्याचो प्रश्‍नच 
नतलो. आयदणभांडी, कपडे सगळांच पाटावर 
धवीत. आजारी माणसा साठी खोली वेगळी 
सली. बाहेरचे व्यक्तीला पडव्यात प्रवेश नयलो. 
बाहेरची भांडी वेगळी, घरातली भांडी वेगवेगळी 
सली कारण फक्त एकच सलां बाहेरलो 
व्हायरस घरात येंव नये. पण इतर लोक 
तेचो अर्थ वेगळोच लावीत. एठा अस्पुश्यताचो 
प्रश्‍नच नतलो. हेतू सलो तो एकच आरोग्यम 
धनसंपदाम। कुटुंबाचं आरोग्य निरोगी ऊरेवां. 
आरोग्यम धनसंपदान चां काटेकोरपणे पालन 
घरात हत सलां. अणी तेच संस्कार आमचेवर 
हत गेले. म्हणी आमचे घराणेत डॉक्टर हो 
विषय खबरच नाय. 

घरातथीन आजी कडल्या मिळालेले संस्कार 
आज कामी येत सत. स्वच्छता, सोवळां, ओवळिं, 
हे आरोग्यदायी से हे आमला कळलां. जगाला 
आज कळो लागलां से. वळे वेळ लागेल. पण 
कळेल हे नक्की. 








र्य नाइक 

ह्न उ मनशाचे संगतीत खीणभर 


रावलो तरी संस्कार जाता. 
व्ह भगवान बुद्धांच्या चरित्रांत एक 

> काणी आसा. एकदां भगवान बुद्ध 
एका शाराच्या भायर व्हडले बागेत राविल्ले. 
तांच्या दर्शनाक ल्हान व्हड, दादले - बायलो, 
श्रीमंत-गरीब सगळे वताले. एका दिसा 
सकाळीच राजा एकटोच पांयांनी चलत 
दर्शन घेवपाक वताले. ते वटेनच्यान दुसरो 
एक श्रीमंत वेपारीय वतालो. तांकां वाटेर एक 
फुलकार मेळ्ळो. माळ्याच्या हातांत एका बर्‍या 
वासाचे कमळ आशिल्ले. शरद रुतू सोंपून 
आतां शिशिर रुतू सुरू जाल्लो. कमळां मेळच 
नाशिल्ली तें दुर्मीळ कमळ विकते घेवन आपणें 
बुद्धदेवाच्या पांया कडेन दवरचें अशें राजाक 
आनी वेपार्‍याक दिसले. वेपारयान फुलकाराक 
म्हणले, “फुलकारा, फुलाक कितले पयशे?” 

फुलकारान म्हणले,“ चार पयशे.” 

राजान म्हणलें, “ हांव दोन आणे दितां, म्हाका 
दी तें.” वेपार्‍यान म्हणले, “फुलकारदादा! हांव 
चार आणे दितां म्हाका दी.” 

राजान म्हणलें, “हांव आठ आणे दितां.” 
वेपार्‍यान म्हणले, “ हांव एक रुपया दितां.” 

अशे तरेन दर वाडपाक लागलो. फुलकारान 
मनांत म्हणले, “हे दोगय ज्या मनशाक व्हरून 
दितले ताका जर तें हांवेंच व्हरून दिलें जाल्यार 
आपल्याक चड दर मेळटलो.” अशा विचारान 
त्या फुलकारान दोगांकय म्हणले, “ हांव 
कोणाकच दिना, तुमी चलात.” 





राजा आनी वेपारी गेले. तांच्या फाटल्यान 
फुलकारय गेलो. भगवान बुद्ध एका व्हडल्या 
फातरार बशिल्ले. हजारांनी लोक ते सांगतात 
तें आयकताले. राजान तांकां वंदन केलें 
आनी पयस वचून वग्गी बसलो. वेपार्‍यानय 
नमस्कार केलो आनी पयस वचून बसलो. 
तांच्या फाटोफाट फुलकारय आशिल्लोच. 
भगवान बुद्धाच्या पांयार ते कमळ दवरून 
तोय नमळायेन पयस वचून बसलो. भगवान 
बुद्धाक पळयतगीर पयशांचे सुवार्थी विचार 
फुलकाराच्या मनांत आयले नात. पवित्र 
विचारांनीच ताचें काळीज भरून आयलें. त्या 
वातावरणांत सुवार्थी विचार खीणभर देखून 
जगूंक शकनाशिल्ले. 

एक खीणभर मेळपांत जर येदो व्हडलो 
परिणाम जाल्यार तपांच्या तपां अशा 
म्हातम्याच्या संगतीत रावले जाल्यार जिणेचें 
भांगर कित्याक जावचें ना? संत कशे उलयतात, 
कशे चलतात, वेगवेगळे परिस्थितींत कशें 
वागनात, कशे भिनात, कशे पक्षपाती आसनात, 
इत्सा आसना, कितले मोव, कितले निश्चेवी, 
कशे अहंकारी नाशिल्ले, कशे सेवा करपी, 
कितले सरळ, कितले क्षमा करपी, कशें तांचें 
वैराग्य, कशी निर्मळ नदर, कितलो विचार, 
कसो सरळ वेव्हार, हें सगळें तांच्या बरोबर 
सदांच राविल्ल्यान समजता. 

खदूळ जीण अशा सदगुरूंच्या बरोबर 
रावतगीर निर्मळ जावंक लागता. तांचे सांगिल्ले 
समजता, जिणेंत उजवाड येता. सामक प्रयोगाचें 
शिक्षण दर खिणा खिणाक मेळटा. सदगुरूंच्या 
श्वासा बरोबर पावित्र्य येता. आवय बापूय देह 
दितात, जल्म दितात. पूण ह्या देहाचें भांगर कशें 
करप हैं सदगुरू शिकयता. भौतिकशास्त्रांतले 
गुरू मातयेचीं माणकां करतले. पूण सदगुरू 
जिणेच्या मातयेचीं माणीक-मोतयां करता, 
जनावराचो मनीस करता. वैचारीक जल्म 


जिर्णेतलं व्हडपण 


दिता, सत्य सामकें दाखयता. अशा सदगुरूची 
परतफेड कशी करप? जाणें माकडाचो मनीस 
केलो, जनावराक मनीस जावपाची चावी 
दाखयली, त्या सदगुरूचें रीण कशें पावतलें? 
खंयच्या शब्दांनी तांचेर कवनां करूं? ताका 
कितलो मानू कितली तोखणाय करूं? 
गुरर्ग्रम्हा गुरुर्विष्णु गुरूर्देवो महेश्वर] 
गुरू साक्षात परब्रह्म तस्मै श्री गुरवे नमः| 
सदगुरूची तोखणाय करपाक उतरां कमी 
पडटात. गुरू म्हणल्यार देव, गुरू म्हणल्यार 
म्हादेव, गुरू म्हणल्यार सगळे 
आमच्या कडेनच सदगुरूंची परंपरा 
सांगपाची पद्धत आसा. सगळ्यांचो आदिगुरू 
म्हणल्यारच कैलासरणा शिव चंद्रमौळी. निर्मळ, 
धव्या अश्या उंच कैलासाचेर रावपी, तकलेर 
चंद्र आशिल्लो, गिन्यानाची गंगा तकलेर 
धरपी, सोरपांचें वीख ना करून तांकां आंगार 
खेळोवपी, सगळ्याचो त्याग करून गोबराक 
वैभव मानपी, जगा खातीर आपूण वीख घेवपी, 
भृतां खेतां अशा सगळ्यांक प्रमान लागीं घेवन 
तांकां बर्‍याची देख दिवपी, आपल्या तिसर्‍या 
दोळ्यान सगळ्या वासनांचो गोबर करपी, असो 
हो पशुपती, मृत्युंजय शिव सगळ्यांचो आदी 
गुरू. ताच्या कडल्यान सगळ्यांची गिन्यान 
परंपरा. 
जनकाचो यज्ञनल्क्य गुरू, जनक 
शुक्राचार्याचो गुरू. निवृत्तीचो शिश्य ज्ञानदेव, 
रामानंदाचो शिश्य कबीर अशे हे संबंद शब्दांनी 
वर्णन करपाक येवचे नात. जीण नितळ, शुद्ध, 
शांत जावची अशी जो मेरेन तळमळ मनशाक 
उरतली तो मेरेन हे संबंदय जगांत उरतले. 
हे संबंद फकत भारतांतच न्ही तर जगांतय 
उरतले. ते उरपांतच जगाचें कल्याण आसा. 
फुडे चालू... 
मूळ लेखकः साने गुरुजी 
अणकार: पांडुरंग नाडकर्णी 





महामारीच्या विळख्यांतल्यान फुडाराचे पिळगेक भायर काडया 


जांकां भुरग्यांच्या काळजाचो थाव घेवंक 
कळटा तांकांच समजतलो ह्या म्हणणेचो 
मतितार्थ. येत्या शिक्षणीक वर्सात भुरग्यांक 
बुद्धीक नदरेन मार्गर हाडटनाच तांचे 
सर्जनशीलतेक व्यासपीठ दिवपी कार्यावळी 
जावच्यो. अश्या कार्यावळींनी सर्ती आसच्योच 
पूण त्यो विधायक. दरेका विद्यार्थ्याक इनाम 
मेळटलें ताका प्रेरणा मेळटली हाची जतनाय 
घेवची. हें शक्‍य आसा. गोंयांतल्या कांय शाळांनी 
हें घडटा. हेरय शाळांनी घडपाक कसलेच 
आङमेळें येवंक फावना. 

सगल्यांत म्हत्वाचे, जें मत सद्याचे स्थितींत 


शिक्षणीक मळावेले वावुरपी सातत्यान मांडत 
आयल्यात तें म्हणल्यार राष्ट्रीय शिक्षणीक 
धोरणाची प्रभावी अंमलबजावणी करपाचो 

होच योग्य वेळ आसा. कोवीडान 'ब्लेसींग इन 
डिसगायज ह्या उक्तीक धरून आधुनीक 
काळांत गरजेच्यो कांय गजाली आपणावपाक 
आमकां अनिवार्य केलां. तातूंतलीच एक 
म्हणल्यार शिक्षणीक धोरणाची अंमलबजावणी. 
ती शालेय पांवड्यारय जावंक शकता. ते खातीर 
शाळा मुखेल्यान, वेवस्थापनान आनी भोव 
म्हत्वाचे म्हणल्यार शिक्षकांनी हैं धोरण तांच्या 
धारणां सयत समजून घेवचें पडटलें. तें समजून 


घेतलें ना आनी काळजांत रिगयलें ना जाल्यार 
हाच्या आदल्या कांय म्हत्वाच्या, क्रांतिकारी आनी 
फुडाराचो ध्यास घेवन राबयिल्ल्या येवजण्यां 
वरीच ह्या धोरणाचीय परिस्थिती कोयरा डब्यांत 
वचपा सारकी जातली हें निश्चीत! 

शिकपी भुरगीं 'आमचीं! तीं मातयेचो 
गुळो न्हय आनी तांकां जाय तसो आकार 
दिवपाक आमी कुमारय न्हय. महामारीच्या 
विळख्यांतल्यान फुडाराचे पिळगेक भायर 
काडपाक आमी इतलेंच योगदान दिल्लें हाचें 
समाधान आमकां मेळ्ळें जाल्यार आमच्या 
जिविताचें सार्थक जातलें. 


रिमी वाज 

न टली दोन वर्सा कोरोना महामारेक 
फा = लागून गोंयांतलीं जायतीं फेस्तां 
) | आनी जात्रा तशेंच हेर सण-परबो 
 _ _ 'मनोवपाच्यो तश्योच उरल्यो. ह्या 
वर्सा मात आमकां हे सगळे परत एक फावट 
उमेदीन आनी खोशयेन मनोवपाची संद मेळ्ळी. 
मिलाग्र सायबिणीचें फेस्त हैं सांगे 
वाठारांतलो लोक एकवटान व्हडा दबाज्यान 
आनी उमेदीन मनयतात. हैं फेस्त ह्या 
वाठारांतलें सगळ्यांत फामाद आनी म्हत्वाचें 
फेस्त. फेस्ताचे तयारेचे सुरवातेक माडी जाता. 
माडी म्हणल्यार फेस्ताची सुरवात करपाचें एक 
चिन्न. खंयचेय इगर्जच्या वा कसल्याय फेस्ताचे 
सुरवातेक माडी आसताच. लोखंडाचो एक 
खांबो इगर्ज मुखार आसता. ताका लावपाक 
बोंदेर आसता जें धव्या लुगटान आयत 
आकारान तयार केल्ले आसता. ताचेर एक 
चित्र आसता. जर फेस्त सायबिणीचें आसल्यार 
बोंदेराचेर सायबिणीचें चित्र आनी खुरसाचें 
फेस्त आसल्यार खुरसाचें चित्र आसता आनी 
तें बोंदेर माडयेक बांदतात आनी तातूंत फुलां 
गुटलायल्लीं आसतात. बावटो हुबयतात 
तसलेच तरेच्या खांब्याक आनी बावट्या 
प्रमाणूच तें बांदतात. पाद्री मागणे करून तें 
सोडटा आनी ताचेर आनी लोकांचेर आजमेत 
शिंवरता. अशे तरेन माडयेचेर आनी लोकांचेर 
पाद्री आशिर्वाद घालता आनी उपरांत मीस 
जाता. माडयेच्या दुसऱ्या दिसाक सावन 
णव दीस नोवेनाची मिसां जातात. हीं मिसां 
फेस्ताची तयारी खुणायता. धाव्या दिसा फेस्ताचें 
दबाजीक मीस जाता. 
फेस्ताच्या दिसा मिसाक वतना भुरगीं इगर्ज 
भायर ल्हान-ल्हान कागदाची फुलां आंगाक 
घाल्ल्या कपड्यांक लायतात आनी फेस्ताचीं 
परबीं अशें मिसाक वतना एकामेकांक म्हणटात. 
ह्या दिसा चार मिसां आसतात आनी तिसरें 
मीस हें व्हड मीस जें फेस्ताचें मीस आसता. 
ह्या मिसांक पुरसांव आसता आनी मुज्ग 
लावन व्हडा उमेदीन लोक पुरसावांत वांटो 
घेतात. मुज्गांत वाजोवपा खातीर सेक्साफोन, 
ट्रम्पेट, वायोलीन, फ्रच होर्न हीं वाद्यां मेळोवन 





सागेंच्या मिलाग्र 
सायबिणीचें फेस्त 





वाजयतात. दोन वळी करून लोक पुरसांवांत 
वांटो घेतात. पुरसांवांत सायबिणीची मूर्त एका 
पालकत घालतात जी लाकडाची आसता. ताचे 
वयर लाकडाचो खुरीस केल्लो आसता. तातूंत 
पुरसांवांत सायबिणीक दवरतात आनी ती 
पालकी ज्या कोणाक सांगिल्ले आसतात ते ती 
खांदार मारून घेवन येतात. 

दर वर्सा हैं फेस्त मे म्हयनाच्या तिसऱ्या 
शेनवाराक जाता. जशें सांत आंतोनिचो दीस 
मंगळार, पाद्री आग्नेलाचो दीस बिरेस्तार आनी 
हिदू धर्मात लेगीत गणपतीचो दीस मंगळार 
असो थारिल्लो आसा. तेच प्रमाण मिलाग्र 
सायबिणीचो दीस शेनवार अशी मान्यताय 
आसा. ह्या कारणा खातीर हें फेस्त शेनवारा 
मनयतात. तशेंच चडश्यां इगर्जानी सायबिणीचें 
फेस्त आयताराक मनयनासतना शेनवाराक वा 
खंयच्याय मदल्या दिसाक मनयतात. क्रिस्तांव 
लोकां वांगडा हेर वेगवेगळ्या धर्माचो लोकूय 
सायबिणीचो उमांव घेवन पांय पडटात तशेंच 
जायते जाण मिसांतय वांटो घेतात. सायबिणीक 
वाती आनी फुलां भेटयतात. सायबिणीक 
मिलाग्र सायबीण म्हणटात कारण सगळी कडेन 
मिलाग्री घडिल्ले वरी सायबिणी लागीं भावार्थान 
मागता तें मेळटा. कांय मिलाग्री सांगपाच्यो 
म्हणल्यार काजारी जोडप्याक जायती वर्सा 
भुरगें नासले तांकां भुरगें फावो केलें, दुर्येस 
जाल्ल्याक पेकवणी दिली, काम नासल्याक 
काम फावो केलें ह्यो कांय मिलाग्री केल्यात 
अशे मानतात. ते खातीर लोक मिलाग्र 
सायबिणी कडेन खूब भावार्थान मागणी आनी 
आंगवणी करतात. 

फेस्ता निमतान मोटी फेरी भरता. ह्या 
फेस्ताक पुरुमेंताचें फेस्त अशेंय म्हणटात. 


कारण पुरुमेंत करपा खातीरच्यो सगळ्यो 
वस्तू हांगा फेरयेंत सोंपेपणान मेळटात. 
आदल्या तेंपार पावस येवचे पयलीं सगळो 
वेपार सांठोवन दवरताले आनी ताकाच 
पुरुमेंत म्हणटात. आधुनीक काळार सगळें 
सोंपेपणान मेळिल्ल्यान लोक पुरुमेंत करपाक 
वचनात. फेस्ताचे फेरयेंत खारे, आंबसाण, 
मिरसांगो, सोलां, वेगवेगळे तरेचो मसालो 
आदी पुरुमेताच्यो वस्तू मेळटात. ह्या भायर 
फेस्तांक मातयेचीं, तांबयाचीं, पितूळचीं, 
स्टिलाचीं, प्लास्टिकाचीं अशीं खूब तरेचीं 
आयदनां विक्रेक येतात. ते भायर मिरसांग 
वांटपाचे फातर, रगडे आनी तशेच खाजें, 
लाडू चणे, भिकणां, जिलब्यो, रेवड्यो अशें 
वेगवेगळे तरेच्या खाणाचे मांड आसतात. 
कपडे, व्हाणो, मोचे, कपां, कदेलां, खेळणीं 
आनी हेर सामनाचे मांड लेगीत आसतात. तेच 
गर्देत कोण कानांतलीं, कांकणां, पेपारीं ल्हान 
भुरग्याचें व्हिस्तीद, पॅण्ट, टी-शर्ट, कुर्ता, चादरा, 
सँन्डल, मोचे आदी वस्तू विकत घेतात. 
तशेच पितूळ, तांबे, स्टिलाचीं आयदनां आनी 
मदेराच्यो वस्तू देखीक आलमारी, सोफा, 
खाट, कदेलां, मेजां, तशेंच दुसर्‍या पत्र्याच्यो 
आलमारी लोखंडाच्यो खाटी लेगीत विक्रेक 
मेळटात. 

फेस्ताक मन रिजवणे खातीर तियात्र आनी 
केन्ना-केन्नाय नाटकूय आसता. भुरगीं ह्या 
फेस्ताची उमळशिकेन वाट पळयतात. कारण 
तांकां रातभर फेरयेंत भांवपाची एक वेगळीच 
मजा आनी उमेद आसता. अशे तरेन व्हडा 
खोशयेन सगळ्यां धर्माचे लोक भावार्थान 
फेस्ताक येतात आनी उमेदीन भरून खोशी 
जावन सायबिणीचें बेंसांव घेवन वतात. 

| रांत जाण्टो मनीस कितलो 


घ गरजेचो आसता तो जेन्ना 


नासता तेन्नाच कळटा. तीं 
- आमची सावळी कशे तरेन आनी 
अशी आसता हेवूय बी जेन्ना ना तेन्नाच 
ताचें म्हत्व कळटा. सावळी म्हळ्यार पयली 
याद येता तें एक मोटे झाड. आमकां चड 
वत लागलें की आमी ह्या झाडा सकयल 
वतात, कित्याक तर सावळी घेवंक. अशें हैं 
मोटे झाड आमकां मेळ्ळे ना जाल्यार 
आमी सोदूंक धांवतात. ती खंयच्याय 
घरांची, दुकानाची मात्सी पडिल्ली 
आडोश्याची सावळी. ती सावळी सूर्य 
सारको माथ्यार पावता तेन्ना मात घरांत 
वा खंय सावळी मेळटा थंय धांवचें कशें 
जाता. आमी जेन्ना आपले गरजेच्या 
कामाक कडकडीत वतांतल्यान भोंवतात 
तेन्ना आमचो गळो सुखून येता. आंगाक 
गरम चटके सोंसना तेन्ना परत सावळी 
सोदतात. आमकां ही सावळी भोव 
गरजेची. आतां झाडां कमी आनी व्हड 
इमारती चड दिसतात. 
जो मेरेन कडक वत माथ्यार पडना 
आनी सोंसप हो शब्द कळना तो मेरेन 
तरी सावळेचें म्हत्व कळना. आमी आपल्या 
मनांत जशें येता तशे आयुश्य जगतात. जल्म 
घेतलो की मरण हेंवूय आयलेंच. जल्म घेतलो 
म्हणटकूच जगप ह्या शब्दाक म्हत्व येता. 
सान भुरगें लेगीत पोटाक भूक कडकडून 
लागली की फुड्यांत जें मेळटा तें खाता. 
जेन्ना भूक नासता तेन्ना तांकांय मस्ती 
मारता. ती तें फुड्यान हाडून भरयल्यार 
लेगीत त्या अन्नाक वळून लेगीत पळयनात. 
तांकां चिवू काऊ करून बरोवचें पडटा. 
ती भूक कितें ते त्या वेळार मोल नासता 
जो पर्यंत खरेच भूक लागना. वेळा वेळार 
खावंक जाय हाचे जो पर्यंत व्हड मनीस 
म्हत्व पटोवन दिना तो पर्यंत तर नाच ना. 
आमच्या जाणट्यांक, आवय बापायक मात्शे 
वाडले की कांय जाण मोल दिनात. आपल्या 
सान भुरग्याच्या खा खा, मस्ती करूं नाका, 
पडटलो अशें म्हणत तूं जसो आतां फाटीं 





लागल्या आनी आमीच कितें खावचें पडटलें 
हाची जाणीव जाता तेन्ना हे बरोबर लक्षांत 
घेतात. स्वता हातांत घेवन पोटभर जेवतात. 
पूण सदांच अशी भूक लागली आनी स्वता 
घेवन जेवंक पडले जाल्यार चाळवता. तेन्ना 
जाणटो मात्सो गरजेचो आसता. 

तो त्या वेळार मात्सो आदार आसता 
जेन्ना भुरगें सामकेच ल्हान आसता. दुसर्‍या 
म्हर्‍यांत दवरप म्हणल्यार तुजो हुस्को तुका 
अदीक मारता. 

आवय बापूय पोटभर खा खा म्हणून 
फाटीं लागता तेन्ना पोट मारतात. त्या 
वेळार त्या सावळेक मोल ना. हाचें कारण 
आमीच आवयबापुय आसतातूच तशे? 
आमी अशें चिंततात की आपल्या भुरग्यांची 
ताकद वाडूंक जाय, ताका खेळूंक शिकूंक 
ताकद जाय. आरोग्य बरें उरूंक जाय. म्हूण 
फाटीं लागतात. आमी ना तेन्ना किते? पूण 
तीं भुरगीं अजाण आसतात. तांची बुद्धी 
केन्नाय वायट बरें कितें ते चिंती नात. 
तांकां जशे सांगतात तशेंच ते करतात. 








पूण आपल्या मनांत आयले जाल्यार कांय 
गजालींनी तांच्या मनांत भरपाक आमचीच 
गरज आसता. तीं आयकतात वा केन्ना ना 
आयकतात. आमीय अशेच कितें आमच्या 
भुरगेपणान केल्ले आसता. हेंच सगळे गोल 
घुंवत आसता. पूण आमच्या व्हड मनशांचें 
अशें आसता? ना. आमी पावसाळे पळयल्ले 
आसतात. तरीय आपले तेंच खरें म्हूण सिद्ध 
करपाक एका एक वेळार खुपूच हट्ट करतात. 
आपणाक सावळी दिवपी झाडूच वळखूंक 
विसरतात. आमी करता तेंच आमचीं भुरगीं 
पळयतात. तेच फुडे तीं करपाचें ना कित्याक? 
एका बापायन कश्ट करून एकसुर्‍या 
चल्यांक जाय जाय तें दिलें. कितेंच कमी 
करूंक ना. मोटो बंगलो दिलो, बरे नोकरेक 
लायलो. मागीर थोड्याच दिसांनी तो लग्न 
जालो. तेन्ना कांय कारणांनी बारीक झगडें 
जावंक लागलें. दोश बापायचो नाशिल्लो 





लागता तशे तिवूय तुज्या फाटीक लागिल्ली 
आसतात. कांय वेळार जेन्ना हीं व्हड मनशां 
तांचे भुकेच्या वेळार फुड्यांतूय आसनात. 
ह्या वेळार आतां आपल्या पोटाक खूब भूक 


तरी तो पूत बापायक वळखना जालो. ताका 
ताणें त्या बंगल्यांतल्यान भायर काडलो. 
इतली व्हड सावळी तो खिणाक विसरलो. 
झाड लायले कांय त्या झाडांची काळजी 


घेवप हें आपलें काम आसता. झाड व्हड 
जालें की आपल्याक उदक दिल्ल्या, काळजी 
घेतिल्ल्या मनशांक विसरना. तें त्याच नेटान 
ताका फुलां-फळां, सावळी दिता. तो वृक्ष उबो 
आसा तो पर्यंत तर तो सावळी ही दितलोच. 
मनशां मदीं मात्सो फरक आसता. तरी 
आपल्या आंगान तांक आसता तो मेरेन तो 
तुमकां आदार दिता. जशे झाड बरीं फळा 
फुलां दितात म्हणून ताका राखतात तशें 
ताका आपल्याक इतलें दिल्ल्यांक विसरप 
व्हय? जो पर्यंत तो घरांतलो आपल्या तांक 
आसा तोपर्यंत दिता तेन्नाच जाय आसता 
मागीर धावडावप. हें सारके? तांणी जशी 
ल्हान आसतना आमची देखरेख केली तशीच 
ह्या वेळार ती म्हातारी जाता तेन्ना तांच्या 
आरोग्याची, तांच्या सपनांची काळजी आमी 
घेवंक जाय. तांचे कितले दीस उरिल्ले 
आसतात? त्या दिसांनी आमी तांचे आदार 
जाले नात जाल्यार तुजे जिणेक अर्थ किते? 
आपल्या आंगान तांक आसा तेन्ना तांणी 
वायट चिंतुकूच नासता. ही सावळी मेळना 
तांकां ते सावळेचें म्हत्व कळटा. 
आंगाच्या बळ न्हय तर 
तांचे अणभव मोलाचे आसतात. 
झाडाची सावळी मेळटा तेन्ना 
आमचो थकिल्लो जीव मात्सो 
जाग्यार येता. आमी तांचे सावळेंत 
सुसेग घेतात. आमच्या आंगाचो 
घाम त्या झाडाच्या पानाचो वारो 
आनी सावळी मेळ्ळे कारणान 
सुखता. मात्सो जिवाक सू 
दिसता. आवयच्या मोगाचे पदरांत 
आमची सावळी आसता. तिचे 
मांडयेर न्हिदली की आंगार तो 
हात भोंवता आनी पदर पडटा 
तो आमकां कितलो सुसेग दिता 
न्हय? एक सुखाचो खीण आमी अणभवतात. 
झाड व्हड आसा तरी तांच्या मुळाक योग्य तें 
मेळत जाल्यार तें आनीक कांय काळ टिकता. 
तेच तरेन जाणट्याक बरे सुखान हांसून 
दवरले जाल्यार आमी बी हासतले काय 
ना? ती सदांच बरे शब्द तोंडातल्यान भायर 
काडटात. तूं तांकां त्रास करीत तुका घरा 
बसून दिसना. तूं भायर भोंवता. वेळ भायर 
पासार करता. कित्याक घरांतलो तो आवाज 
नाका म्हूण काय ना? तुका घर आसून घराक 
बसूंक आवडना. तुका अशे कित्याक जाता? 
कारण तांकां भायर काडिल्ली याद आनी 
तांची उर्बा तुका मेळटना. तेंच तेंच दोळ्यां 
मुखार दिसता. अशे म्हणटात केल्ले हांगाच 
भोगपाचें आसता. ते मनान दुख्खी जाता 
तरीय कांयच म्हणनात कारण कितें तें अशा 
वेळार लेगीत ते तुमकां वायट म्हणनात. 
तूंच तें मनाक खाल्ल्या सारको चित्ता आनी 
तकली बेजार करून घेता. तूं तांकां सुखान 
दवरीत जाल्यार तूंय सुखी जाता. दोगांकूय 
एकामेकांची सावळी सारकी मेळटा आनी 
खोशयेन रावतात, ताका अर्थ आसता. 

जा रसवती सन्मान लाबिल्ले 

नामनेचे कादंबरीकार 

महाबळेश्वर दत्ता सैल हांणी 

कथा, कादंबरी, बालसाहित्य 
सारक्या साहित्य प्रकारां वरवीं कोंकणी 
साहित्यीक मळ गिरेस्त केलां. आपल्या दर्जेदार 
अश्या कादंबर्‍या वरवीं भारतीय कादंबरेचे 
मांडयेक मांडी लावन बसपा सारकी सुवात 
जोडून दिल्या. तांची पयली उजवाडाक 
आयिल्ली कादंबरी म्हणल्यार “काळी गंगा ' 
उपरांत तांची ' अदृश्ट आनी अरण्यकांड , 


“युगसांवार', * खोल खोल मुळां', * हावटण' 
अश्यो आशयान आनी विशयान गर्भगिरेस्त 
अश्यो जायत्यो कादंबर्‍यो उजवाडा आयिल्ल्यो 
आसात. तांची ' अरण्यकांड' ही नवलिका 1997 
वर्सा उजवाडाक आयल्या आनी जयवंत भा. 
सरदेसाय हांणी ती उजवाडाक हाडल्या. 

“ अदृश्ट आनी अरण्यकांड' ह्यो तांच्यो 
दोन नवलिका एका वांगडा, एका पुस्तकांत 
छापून हाडल्यात. तांच्या साहित्याक 
कारवारच्या वाठाराचे मातयेचो वास चड 
प्रमाणांत येता. थंयचें सैम, थंयच्या लोकांचें 
वागप, वृत्ती, मानसीकताय हैं तांच्या साहित्याचे 
खाशेलपण अशें म्हणूं येता. तातूंतलें कथानक 
वाचकांचेर झोपय घेता, ताच्या मनांत खोल 
खोल प्रवास करत रावता. कशे तरेन पोटाचे 
आनी उदकाचे आशेन एक पोवो आपलो गांव 
सोडून दुसरे कडेन पेणी करीत रावता. घाटार 
वचून खडये क्रशर सारक्या फातरा खणीर 
काम करपाक लागता. थंय तांकां दिसवडो 
मेळना आनी मुकादमाच्या अत्याचारा खातीर 





ते रातो-रात थंयच्यान पळून येतात, आनी 
एका अटंग्या रानांत शेणून पडटात. उदकाचे 


सोदीक भोंवतां भोंवतां तांचे भितरलो एक 
एकलो मरणाचे भकीक पडटात. सैम आनी 
मनीस हांचे मजगतीं ही नवलिका घुंवता. ह्या 
रानांत शेणिल्ल्या लोकांचो संघर्श लेखकान 
भोव परिणामकारक पद्धतीन चित्रायला. 
आवयचे आपल्या भुरग्यां खातीर आशिल्लो 
संघर्श, घोवाचो आपले बायले खातीर 
आशिल्लो संघर्श, बायलेचो घोवा खातीर 
आशिल्लो संघर्श, जाणट्यांक तरणाट्यां 
खातीर आशिल्लो संघर्श अशी ही संघर्शमय 
नवलिका वाचतां वाचतां काळीज चिरीत फुडें 
वता. वाचकाक आपुणूय त्या अटंग्या रानांत 
शेणून पडिल्ल्याचो भास जाता. 

22 लोकांचो हो पोवो निमाणें म्हणल्यार 
जाण्टी, नेण्टी आनी भुरगीं धरून फकत 
7- 8 जाणां उरतात. मरण तांचे फाटल्यान 
आसा तरी लेगीत तीं जगपाची आनी आपलो 
वंश वाचोवपाचे हेतान निमण्या स्वासा मेरेन 
झुजतात. हातूंत तांकां आयिल्ल्या मरणांचें 
कारण जरी एक आसले तरी तांची मोख 


वेगळी आसा हें आमकां दिसून येता. सैमाचें 
वर्णन आनी मनशांचे परिस्थितीचो आमकां 
हांगा दिश्टावो घडटा. हातूंतल्या दर एका 
पात्राची वेगवेगळी मानसीकताय आमकां 
पळोवंक मेळटा. ते भायर परिस्थितीक लागून 
दर एकल्याचे मानसीकतायेंत कशे तरेन बदल 
घडटा हाचो दिश्टावो जाता. शांत सभाव 
आशिल्ल्यांच्या मुखार जेन्ना कठीण परिस्थिती 
येता तेन्ना तांची शांतताय हारशा वरी फुटून 
पुराय रान माथ्यार घेवंक लागता. ल्हान व्हड 
हांचो विचार करी नासतना ते एकामेकांचेर 
चाळवपाक लागतात. पात्रांचे वागप अशिक्षीत 
आनी अडाणी आसा. तांचो एकूच मोह आमकां 
पळोवंक मेळटा, तें म्हणल्यार जगपा खातीर 
जोडप आनी आपले वंश तिगोवन दवरप. 
नवलिकेचो विशय मुळांत समाजीक तसो 
अर्थीक आसा. समाजांत कसले- कसले 
परिस्थितींतल्यान वच्चे पडटा. ते भायर कांय 
लोकांचे समाजांत आशिल्ले वेगळे तरेचें स्थान 
आमकां पळोवंक मेळटा. हे नवलिकेंत आमकां 





कार्ल मार्क्साचो सिद्धांत पळोवंक मेळटा. 
चिडडिल्लो आनी चिडुपी अशे दोन वर्ग आमच्या 
मुखार उबे रावतात. हे वर्ग धरतरेर जंय जंय 
मनीस रावत थंय सगळ्याकच आसतात. 
गांवांत तशे मुकादमाचे पांया खाला जाल्ले 
तांचेर अत्याचार पळोवंक मेळटात. 

लेखकान हो विशय आपले कल्पकतायेच्या 
बळग्यार जरी रचिल्लो आसलो तरी ही अशी 
परिस्थिती जायत्या जाणांत अणभविल्ली आसूं 
येता. जगप आनी जगपाक दिवप ह्या वैश्वीक 
सिद्धांताचो दिश्टावो हे नवलिकेंत लेखक खूब 
वेगळे पद्धतीन आमकां घडयता. नवलिका 
जरी आंवाठान ल्हान आसली तरीय तिचो 
आशय आनी विशय विचार करपा 
सारको आसा. ही नवलिका फुडें विचार 
करपाक एक वाट करून दिता. एक 
वेगळोच आशय फुलोवन ही नवलिका 
फुडें सरता. फुडेंय घडये असले तरेचें 
अरण्यकांड जायत हाची सुलूस ही कादंबरी 
करून दिता. 

ही खक वा कलाकार आपल्या 
ण्ले कला प्रदर्शनांत सैम आनी ताचेर 
चालू आशिल्ल्या आतंकाचेर 
फावो तसो भर दिना" अशें 
अमिताव घोष हांणी आपल्या "द ग्रेट डिरँजमँट' 
पुस्तकांत म्हणलां. तोच विचार घेवन तांणी 
आपली णवी कादंबरी उजवाडाक हाडल्या. 


गन आयलंड - सेम, संशोधन आनी साहित्याचो मिलाप 


गन आयलँड ही कादंबरी लेखक घोष 
हांणी 2019 वर्सा उजवाडाक हाडली. पँग्विन हे 
नामनेचे प्रकाशन संस्थेन पुस्तकाचे प्रकाशन 
केलां. भारतांत इंग्लीश भाशेंत साहित्य 
रचपी लेखक कमी आसात आनी तातूंत 
आंतरराष्ट्रीय मळार नामना जोडिल्ले लेखक 
आनिकूय कमी. घोष हांणी मोट्या प्रमाणांत 
लिखाण चालू दवरून, भारतीय साहित्याक 
जगभर पावयलां. तांची पुस्तकां दर एका 
साहित्य मोगीच्या संग्रहांत आसतलींच. "द हंग्री 
टायड', "सी ऑफ पोपीस', “ द ग्लास पॅलस”, 
"शॅडो लायन्स", ह्यो तांच्यो कांय तोखणायेच्यो 
कादंबर्‍यो उजवाडाक आयल्यात. 

घोष हांचें साहित्य तुमी चाळ्ळां जाल्यार 
तुमकां दर एका पुस्तकांत कांय समान 
गजाली सांपडटल्यो. पयली म्हणल्यार, तांची 


कादंबरी सदांच व्हड (आनी जडूय) आसता. 
कांय पानांनी पुस्तक सोंपयलें, अशें ते केन्नाच 
करिनात. तांच्या पुस्तकांत सगळेंच सांपडटा 
- मोग, द्वेश, झूज, समाजीक - भलायकेचें 
विशय, सैम आनी भुंयेच्या रक्षणाचेर चर्चा, 
इतिहास, विज्ञान आनी भुगोल हे सगळे विशय 
एक कपयाळें विणिल्ले भशेन तांचे कादंबरेंत 
सांपडटात. तांच्या कांय पुस्तकांक ग्रंथ म्हणप 
चुकीचें थारचेना. 

हैं पुस्तक तांचे लिखाण शैलींत सारके 
बसता. कादंबरेंत पात्रां खूब आसात, पूण 
एक मुखेल पात्र आसून लेगीत ताका मुखेल 
पात्र म्हणन दिसना. कादंबरेचें कथानक जड 
आनी विंगड विंगड काणयांनी कचकचीत 
भरलां. बंगाली लोकवेद, धर्मीक विशय, 
पर्यावरणीय मुद्दे, साहित्य, आयज समाजांत 

चलिल्लो भ्रश्‍्टाचार, सगळेच विशय लेखकान 
हे कादंबरेंत हाताळ्ळ्यात. कादंबरेंत "दीनानाथ 
वा दीन दत्ता' हो वाचकांक काणी सांगता. 
ब्रुकलीन ह्या अमेरिकन शारांत स्थायीक 
जाल्लो दीन दत्ता मूळ कोलकाताचो. ताका 
एक 'बोंदुकी सादागर" आनी मनसा देवीची 
मिथक काणी सांपडटा. काणयेंत तो बोदुकी 
सादागर वा बंदूकी सौदागर वा बंदूक विकपी 
वेपारी मनसा देवीचो भक्‍त कसो जालो तें 
स्पश्ट केला. मनसा देवीक सरपांची देवी 
म्हणटात आनी तिचें देवूळ सुंदरबनांत आसता. 
दीन दत्ता ते देवूळ सोदत सुंदरबनांत वता 
पूण थंय जे घडटा तें परत अमेरिकेंत वचून 
लेगीत दीन विसरूंक शकना. फुडे तो त्या 
बंदुकी सदागराचेर सोद चालू करता आनी 
काणयेचे कथानक फुडें वता. पुस्तकांत आयज 


चलिल्ल्या पर्यावरणीय रहासाचेर खूब भर 
दिला. एकूच लेखक, एकेच कादंबरेंत इतले 
विशय कशं मांडूंक शकता काय? हो अजापाचो 
प्रस्न वाचकांक पडटा. 

पुस्तकाचे मुखपृश्ट तोखणायेचें. वेगळेच 
आनी डिजायनान अप्रूप अशें चित्र प्रस्तृत 
करता. पुस्तकाचे विशय आनी मुखपृश्टाचे चित्र 
वा ताचो काळोच रंग कादंबरेच्या कथानकाची 
सोबाय वाडयता. कांय पात्रां लेखकान आपल्या 
"हंग्री टायड' हे कादंबरेंतल्यो घेतल्यात. टीपू 
सुंदरबनांतलो चलो, पिया रोय ही मरिन 
बायोलॉजिस्ट (marine 0००५७) आनी अशीं पात्रां 
ह्या पुस्तकांत परत हजर जाल्यांत. लेखकाच्या 
मनांत तीं अजून रुजल्यांत अशें वाचकांक 
जाणवता. गन आयलंड हैं पुस्तक तुमी मुजरत 
वाच्च 

हन रमाएका उच्च माध्यमीक 
सु विद्यालयांत अकरावी आनी बारावी 
सु यत्तेच्या विद्यार्थाक कोंकणी विशय 
शिकयता. आपले मायभाशेक 
खूब रेस्पेद दिता. कोंकणी भाशेची गिरेस्तकाय 
ताका अणभवांतल्यान जाणवली. सुशमा 
ल्हान आशिल्ले तेन्नाची गजाल. तें दुसरे यत्तेत 
शिकतालें, तेन्ना ताका शाळेंत गणीत विशय 
अजिबात समजनाशिल्लो. तर्शेच बाकीचे विशय 
शिकपाक लेगीत सुशमा फार्टीच आशिल्ले. ताचे 
शाळेंतली माध्यम भास इंग्लीश आशिल्ली आनी 
कोंकणी एक विशय ताका शिकपाक आशिल्लो. 
शाळेंतले परिक्षेत कोंकणी एकाच विशयांत 
ताका बरे गूण मेळटाले, पूण बाकीच्या विशयांत 
एक तर ताका कमी गूण मेळटाले वा तें नापास 
जातालें. 
एक दीस सुशमाचे आवयची इश्टीण, 
सुशमाच्या फुड्यान ताचे आवयक म्हणपाक 
लागली, "आतां दुसरे यत्तेत आसतनाच नापास 
जाता, तें मुखार आनी कितें करतले? तुजे 
चलयेच्या तोंडाक पळयल्यार कळटा, तें फुडारांत 
कांयच करचेना.' सुशमाक हीं उतरां आयकून 
खूब वायट दिसले. ताणें मनांत थारयलें, "आपूण 
आपलो सोबीत फुडार घडयतलें" सुशमाच्या 
वर्गांत शिकपी टिना, ताच्या शेजराक रावतालें. 
टिनाक वर्गात परिक्षेत पयलो रँक मेळटालो. 
टिनाची आवय, बारावी यत्ता मेरेन शिकिल्ली 
म्हणून ती टिनाचो अभ्यास घेताली, शाळेंत 
दिल्लो होमवर्क करपाक ताची मदत करताली. 
सुशमाची आवय दुसरी यत्ता नापास जाल्ली, 
तिका शिक्षण आवडनाशिल्ले म्हणून तिणें शिक्षण 
सोडिल्लें. सुशमा दिसपाक गोरें आनी गुबगुबीत. 
टिना जिवान बारीक, सामकें हाडकुळें आशिल्ले. 
टिनाचे आवयक गुबगुबीत सुशमाची सदांच 
नसाय जाताली. एक दीस टिनाची आवय, 
सुशमाचे आवयक म्हणपाक लागली, "आगे! 
तुमचें सुशमा फेल जालें? चुरचुरें बाबड्याचें 
तुका बाबडेक कितले त्रास. तुमचें सुशमा जिवान 
मोटे आसा म्हणून तें शिकपाक फाटी. फकत 
खावपाचेर लक्ष ताचें. शिक्षणाचेर लक्ष दवर 
म्हूण सांग ताका." टिनाच्या आवयचीं हीं उतरां 
सुशमाच्या बापायच्या कानार पडलीं. सुशमानूय 
हीं उतरां आयकलीं. सुशमाच्या बापायन तेन्नाच 
थरयलें, "म्हजे चलयेचो फुडार उजवाड दिवपी 
आसा. एक दीस ह्या उजवाडाचीं किरणां 
दुसऱ्यांक जगपाक मार्ग दाखयतलीं" सुशमाचे 
आवयन थरयलें, "आपूण शिकूंक ना. आपले 
चलयेक आपूण शिकयतली." 
सुशमाच्या आवय-बापायन ताका ट्यूशनाक 


















































शिकपाक घातले. सुशमाक बरी ट्यूशन टिचर 
मेळ्ळी. ती ट्यूशन टिचर सुशमाक गणीत 
विशयांतलीं गणितां कशीं सोडोवपाची हैं 
कोंकणी भा्शेतल्यान उलोवन ताका समजावन 
शिकोवंक लागलीं. गणितांतले पाडे ताका 
समजावन शिकयले. उपरांत पाडे सुशमा 
कडल्यान तोंड पाठ करून घेतलें. तशेच ताचे 
शाळेतल्या हेर विशयांतल्या धड्यांतलें गिन्यान 
इंग्लीश भाशेंत आशिल्ले. म्हणून सुशमाक तें 
गिन्यान समजनाशिल्लें. सुशमाच्या ट्यूशन 
टिचरीन कोंकणी भाशेंतल्यान इंग्लीश भाशेचें 
मुळावें गिन्यान सुशमाक समजावन शिकयलें. 
ट्यूशन टिचरीन, सुषमाक समजावन सांगले, 
"इंग्लीश भास उलयतना इंग्लीश भाशेच्या 
शब्दांचे उच्चारण, भाशेचें व्याकरण तशेच 
अर्थपूर्ण वाक्य रचना पयलीं तुजे तकलेंत 
इंग्लीश भाशेंतल्यान तयार कर आनी मागीर 
इंग्लीश भाशेंतलें वाक्य उलय. दर एक भास 
खास आसा. दर एके भाशेची विशेशताय आसा. 
पूण कोंकणींतल्यान इंग्लीश उलोवं नाका 
आनी इंग्लीशींतल्यान कोंकणी उलोवं नाका. 
सुरवातेक मातशें कठीण आसतलें पूण यत्न 
करीत रावतकच यश तुजे आसतलें'" सुशमाच्या 
ट्यूशन टिचरीन ताका इंग्लीश भास बरोवपाक, 
वाचपाक आनी उलोवपाक शिकयली. अशे 
तरेन सुशमाक इंग्लीश भास कळपाक लागली. 
सुशमा ल्हान आसतनाच्यान आपल्या घरच्यां 
वांगडा तशेंच ताच्या घरांतलीं सगळी जाणा 
सदांच कोंकणी भाशँतल्यान एकमेकां कडेन 
उलयतालीं. म्हणून कोंकणी भास सुशमाची 
आवडटी भास. सुशमाक शाळेतल्या पुस्तकांतलें 
गिन्यान समजुपाक लागलें म्हणून ताका शिक्षण 
शिकपाक आवडपाक लागलें आनी परिक्षेत 
बरे गूण मेळोवन वर्गात चवथो रॅक मेळपाक 
लागलो. सुशमाचो आत्मविश्वास वाडलो. सुशमा 
शिकपाक बोंडेर असो ताच्या आवय-बापायचो 
जो गैरसमज आसलो तो पयस जालो. सुशमा 
पाशिंयेंसान गिन्यान समजून घेतालें आनी शिक्षण 
आत्मसात करताले. कारण सुशमाक शिक्षणाची 
आवड आशिल्ली. फकत ताका इंग्लीश भास 
समनाशिल्ली, म्हणून पाठ्य पुस्तकातली इंग्लीश 
भास ताका वाचपाक कळनाशिल्ली. सुशमा आतां 
बरे तरेन इंग्लीश भास वाचतालें, बरयतालें आनी 
उलयतालेसुशमाक इंग्लीश भास वाचपाक, 
बरोवपाक आनी उलोवपाक पाशिंयेंसान 
समजावन शिकोवपी आजून मेरेन शिकोवपी 
मेळूक नाशिल्लो. 

सुशमाची ट्यूशन टिचर फकत सातवी यत्ता 
मेरेन विद्यार्थ्यांक ट्यूशन दिताली. सुशमाक 
आठवे यत्तेत पावतकच ताका दुसरी कडेन 
ट्यूशनाक वच्चें पडलें. पूण सगळ्या विशयाचें 
ट्यूशन दिवपी ताका खंयच मेळना जालें. फकत 
गणीत, एकूच विशयाचें ट्यूशन दिवपी मेळटालें. 
म्हूण सुशमा गणीत विशयाच्या ट्यूशनाक 
गेलें. थंय इंग्लीश भाशेतल्यान गणीत विशय 
शिकयतालें. सुशमाक इंग्लीश भास आतां बरे 
तरेन समजताली. म्हणून गणीत ट्यूशनाक जें 



































सुशमाो/ 





गिन्यान इंग्लीश भाशेंतल्यान ट्यूशन टिचर 
समजावन शिकयताली तें गिन्यान सुशमाक 
समजतालें. बाकीचे विशय सुशमा आपल्या 
आपूण घरा कडेन शिकपाक लागलें. सुशमा 
धावी 85% मेळोवन उत्तीर्ण जालें. फुडें ताणें उच्च 
माध्यमीक विद्यालयांत प्रवेश मेळयलो. अशें 
करून सुशमा बारावी 80% गूण मेळोवन उत्तीर्ण 
जालें 
सुशमाक कोंकणी भाशे विशीं आपुलकी 
आशिल्ली. म्हणून सुशमान उच्च माध्यमीक 
विद्यालयांतल्या आपल्या कोंकणी शिक्षकां 
कडेन कोंकणी भाशे विशीं चवकशी केली आनी 
फुडल्या शिक्षणाक प्रवेश घेतलो. सुशमान कला 
विभागांत प्रवेश मेळयलो. आपल्याक कोंकणी 
भास इतली कित्याक आवडटा, ही गजाल 
सुशमाक, पदवी मेरेनचें शिक्षण घेतना जाणवले. 
कारण काकणी भास सुशमाची मायभास. तो 
मेरेन सुशमाक खबर नाशिल्लें आपल्याक 
कोंकणी भास इतली आपली अशें कित्याक 
दिसतालं. मायभास म्हणजे किते हाचो अर्थ 
ताका पदवी मेरेनचें शिक्षण घेतना समजलें. 
शणै गोंयबाब हांचें नांव सुशमान पयलेंच फावट 
आयकल्लें. कोंकणी मनशाचो स्वाभिमान शणै 

















साहित्य रचले आनी तें साहित्य पुस्तक रुपान 
छापून उजवाडाक हाडलें. तेवीस जूनाक शणै 
गोंयबाबांचो जल्मदीस मनोवपाक, तांकां आर्गा 
ओंपपी कार्यावळ सुशमाच्या म्हाविद्यालयांत 
आयोजीत केल्ली. हेच कार्यावर्ळीतल्यान सुशमान 
शणै गाँयबाबां विशीं पयलेंच फावट आयकल्लें 
म्हाविद्यालयांत सुशमाचें पयलें वर्स आशिल्ले 
कार्यावळ सोंपतकच, सुशमान आपल्या कोंकणी 
शिक्षकां कडेन शेणै गोंयबाबांच्या साहित्या विशीं 
चवकशी केली. शिक्षकान सुशमाक योग्य 
म्हायती दिवन शणै गोंयबाबांचें साहित्य वाचपाक 
ताका प्रोत्साहन दिलें 
सुशमान आपल्या वेळाचें वेवस्थीत नियोजन 
करून आपलो म्हाविद्यालयांतलो अभ्यास आनी 
साहित्य वाचप हांचो ताळमेळ बसयलो. सुशमान 
एका म्हयन्या भितर, दीस आनी रात साहित्य 
वाचून, शणै गोंयबाबान बरयल्लीं सगळी पुस्तकां 
वाचलीं. शणै गोंयबाबान बरयल्लें सगळें साहित्य 
वाचून जातकच, सुशमाक आपणेंय आपल्या 


























गांयबाबान जागयलो. तांणी कोंकणी भाशेंतल्यान 


मायमाशेतल्यान साहित्य बरोवचें अशी प्रेरणा 
मेळ्ळी. कोंकणी साहित्यांत आपुणूय आतां 
आपलें योगदान दितलें असो निर्णय सुशमान 
घेतलो. शणै गोंयबाबांक आपलो आदर्श मानून 
सुशमान कोंकणी भाशेंतल्यान कथा, कविता 
बरोवपाक सुरवात केली. आंतरम्हाविद्यालयीन 
कविता वाचन सर्तीत वांटो घेवन सुशमाक 
इनामां मेळटालीं. कांय फावट ताका इनामां 
मेळनाशिल्लीं. आपल्याक इनाम मेळूक ना म्हूण 
सुशमा केन्नाच निराश जावंक ना. 

सुशमा पयलीं परस आनीक एक बरो विशय 
निवडून कवितेतल्यान एक बरो सकारात्मक 
संदेश सगळ्यां मेरेन पावतलो अशी कविता 
बरयतालें. भारतांत आनी गोंयांत स्वातंत्र्या 
खातीर चळवळ जाल्ली असो इतिहास ताणें 
शाळेंत आसतना शिकिल्लो. पूण कोंकणी 
भाशेचोय एक बळिश्ट इतिहास आसा हें 
सुशमाक खबर नाशिल्ले. सुशमा पदवी 
मेरेनचें शिक्षण घेतना अभ्यासक्रमांत ताका 
कोंकणी भाशेच्या इतिहासा विशी शिकपाक 
आशिल्ले. म्हणून आपले मायभाशेचो इतिहास 
तें शिकपाक पावलें. शाळेंत शिकतना कोंकणी 
भाशेचें व्याकरण आपूण शिकले तें कोंकणी 
भाशेचे मुळावे व्याकरण. ताच्या भायर कोंकणी 
भाशेचे विस्तारान व्याकरण आसा हें गिन्यान 
सुशमाक पदवी मेरेनचें शिक्षण घेतना कळ्ळें 
पदवी मेरेनचें शिक्षण घेतना सुशमान आपले 
तकलेंतलो कोंकणी शब्दांचो भांडार समृद्ध 
करपाक एक पावल फुडें घातलें. अभ्याक्रमांतलो 
अभ्यास शिकपा वांगडा सुशमान स्वता खातीर 
एक जबाबदारी तयार केली. शणै गोंयबाबान 
कार्यालयाच्या पांवड्यार इंग्लीश शब्दांक 
कोंकणी शब्द खंयचें वापरचें अशी शब्दावळ 
तयार केल्ली. शणै गोंयबाबान तयार केल्ले शब्द 
वळेरींतले, सुशमा दर दिसा एक इंग्लीश शब्द 
ताका कोंकणींत खंयचो शब्द वापरचो हैं समजून 
घेवन तो कोंकणी शब्द तोंड पाठ करतालें. 
कारण परिक्षेत जेन्ना पत्र लेखन आनी निबंद 
बरोवचें पडटा तेन्ना स्वताचे तकलेंत म्हत्वाच्या 
शब्दांचे गिन्यान तयार आसपाक जाय. ह्या हेतून 
सुशमा कोंकणी शब्द शिकतालें. 
सगळ्यांत पयलीं आपल्याक खंयच्या 

इंग्लीश शब्दाक कोंकणींत खंयचो शब्द वापरचो 
हें गिन्यान शिकपाक जाय ते शब्द सुशमा 
वेंचून काडटालें. उपरांत तो शब्द शिकपाक 
सुरवात करताले. सुशमा दुसरे यत्तेत शिकतालें 
तेन्नाच्यान ताच्या ट्यूशन टिचरीन ताका पाटयेर 
बरोवन शिकपाची संवय लायिल्ली. कागद झाडां 
पासून तयार जातात. झाडां आमकां प्राणवायू 
दितात. झाडां सैमांतलें वारें निवळ दवरतात. 
जर ह्या धर्तरेचेर झाडां कमी जालीं जाल्यार 
मागीर आमकां निवळ वारें आनी प्राणवायू कसो 
मेळटलो? कागद तयार करपाक झाड कापचें 
पडटा. आमी गरज आसा थंयच कागद वापरूंक 
जाय. झाडां कापपार्ची वाचोवपाक आमचे वतीन 
आमी योगदान दिवंक जाय. ट्यूशन टिचरीन 
शिकयल्ली ही सोबीत शिकवण सुशमान 
आपणायल्ली 
शिकतना 

. इंग्लीश शब्दाक कोंकणी शब्द 
कतना सुशमा पाटयेर बरोवन शिकले. कारण 
तोंडांत नवो शब्द शिकप आनी नवो शब्द बरोवन 
शिकप हातूंतलो फरक सुशमा अणभवांतल्यान 
शिकिल्लें. कार्यालय पांवड्यार वापरांत येवपी 
इंग्लीश शब्दाक शणै गोंयबाबान कोंकणी शब्द 





दिलो. तातूंतलें आपल्याक तोंड पाठ शिकपाक 
जाय ते थोडे शब्द सुशमा पाठयेर परतून परतून 
बरोवन शिकलें. 

कांय म्हयन्यां भितर सुशमा नवे कोंकणी 
शब्द शिकलें आनी ताणें स्वताक तयार केलें. 
सुशमान कोंकणी विशयांत पदवी मेळयली. 
सुशमाक आपल्या जिवितांत कोंकणी विशयाची 
शिक्षिका जावपाक जाय म्हूण ताणें कोंकणी 
विशयांत पदवी मेरेनचें शिक्षण पुराय केलें. 
उपरांत ताणें बी. एड. कोर्स पुराय केलो. 
सुशमाक कोंकणी विशय खूब आवडूंक लागलो. 
म्हणून कोंकणी विशयाचें आनीक गिन्यान शिकून 
घेवपाक, खूब मेहनत करून सुशमान कोंकणी 
विशयांत एम. ए. मेरेनचें शिक्षण पुराय केलें. 
कोंकणींत एम. ए. चें शिक्षण घेतना, कोंकणी 
भाशेंत आशिल्ली भाशेची खोलाय आनी रुंदाय 
ही कोंकणी भाशेची वजनदार संपदा सुशमाक 
समजली. अशें करून सुशमान शिक्षणांत 
स्वताची प्रगती केली. 
शिक्षण पुराय जातकच सुशमाक रोखडीच 
नोकरी मेळूंक ना. ताणें नोकरे खातीर खूब यल 
केले. सुशमान देवाचेर भावार्थ दवरलो. कोंकणी 
भाशेचो ताचो ल्हानपणांतलो अणभव आनी 
कोंकणी विशयांत एम. ए. मेरेनचो शिक्षणाचो 
प्रवास. कोंकणी मायभाशेन ताच्या जिविताचें 
भांगर केलें. देवान आपल्याक अणभवांतल्यान 
कोंकणी भाशेचें इतलें ज्ञान शिकयलें. देवाच्या 
मनांत आपल्या खातीर बरीच येवजण आसा. 
योग्य वेळ येतकच देव आपल्याक बरी नोकरी 
दितलो. आपूण आपले मन शांत दवरून 
पाशिंयंसान वाट पळयतलें आनी नोकरे खातीर 
यत्न करीत रावतलें. शाळेंत, विद्यालयांत तशेंच 
म्हाविद्यालयांत शिक्षकां खातीर रिकाम्या 
सुवातेची जायरात वर्तमानपत्रांत येताली. ते 
नोकरे खातीर सुशमा यल करताले पूण यश 
मेळनाशिल्लो. सुशमा विचार करूंक लागलें 
आपलें खंय चुकता? सुशमान स्वताचेंच निरिक्षण 
केलें. खूब विचार करतकच ताका आपली एक 
चूक जाणवली. आपूण नोकरे खातीर मुलाखत 
दिवपाक वतना, फाटल्या फावट ज्या शिक्षणीक 
विद्यालयांत मुलाखत दिल्ली तेन्ना आपल्याक 
अपेस आयिल्लो. त्या अपेसाच्या नकारात्मक 
यादींचो विचार आपल्या वांगडा तकलेंत 
दवरून आपूण नव्या जाग्यार मुलाखत दितां 
नकारात्मक भावना वांगडा घेवन आपूण चलतां 
आतां हैं थांबोवपाक जाय. तकलेंत सकारात्मक 
विचार दवरून नव्या दिसाच्या सुर्योदया कडेन 
पळयल्यारूच आपल्या जिवितांत उजवाडाचीं 
किरणां येतलीं. आपूण स्वताक उर्बा दिना तो 
मेरेन आपल्या जिवितांत उजवाड येवचो ना. 
असो विचार सुशमाचे तकलेंत चालू आसतना 
ताचे तकलेंत आनीक एक विचार आयलो. 
कोंकणी भाशेच्या गिरेस्तकायेचें ज्ञान 
विद्यार्थ्यां मेरेन पावोवपाक आपणे शिक्षिका 
जावपाचें थारोवन तशे शिक्षण घेतलें. कोंकणी 
भाशेचें व्याकरण आनी साहित्य आपूण जेन्ना 
विद्यार्थ्यांक बरे तरेन शिकयतलें, तेन्नाच 
विदयार्थ्यांच्या काळजांत कोंकणी आपले मायभाशे 
खातीर मोग निर्माण जातलो. विद्यालयांत दर 
वर्सा स्नेहसंमेलन जातले. त्या स्नेहसंमेलनात 
आपल्याक, आपल्या विद्यार्थ्यांनी एक बरें कोंकणी 
नाटकुले सादर केल्लें जाय. अशें कोंकणी 
नाटकुले जे विनोदी आसतलें, सकारात्मक संदेश 

दिवपी आसतलें. आपल्या विद्यार्थ्यांचे अभिनयाचे 
सुप्त गूण आपूण उजवाडाक हाडटलें. शिक्षणा 
वांगडा आपल्या विद्यार्थ्यां भितरल्या अभिनयाच्या 
कला गुणांक माची मेळोवन दिवंक जाय. आतां 
जशे काकणी नाटकुलें आपणांक आपल्या 
विद्यार्थ्यां खातीर जाय तशें कोंकणी नाटकुलें 
आपुणूच बरयतलें. असो विचार मनांत दवरून 
तें कोंकणी नाटकुलें बरोवपाक सुरवात 
करता. नाटका खातीर बरो एक विशय पयलीं 
मनांत थरयता. विनोदी संवादांतल्यान नाटक 
प्रभावी रितीन कशें मुखार वतलें ताचेर विचार 
करता. आपूण बरयता त्या नाटकुल्यांतल्यान 
सकारात्मक संदेश प्रक्षकां मेरेन कसो पावतलो 
हाचो विचार सुशमा करता. तशें नाटकुलें सुशमा 
बरयता. नाटकुलें बरोवन जातकच सुशमा 
आपणेंच बरयल्लें नाटकुलें एका समिक्षकाचे 
नदरेंतल्यान वाचता. आपणे बरयल्लें नाटक 
परतून परतून वाचून जंय सुदारणा करपाची 
गरज आसा थंय सुदारणा करता. अशी मेहनत 
करून एक विनोदी, सकारात्मक विचाराचें 
प्रभावी नाटकुलें सुशमा बरयता. 

एक नाटकुलें बरोवन जातकच सुशमाचो 
आत्मविश्वास वाडटा. सुशमा थरयता, नोकरी 
मेळटा तेन्ना मेळुंदी. तो मेरेन जो वेळ आपल्या 
हातांत आसा, त्या वेळाचें आपूण भांगर करतलें. 
आपल्या विद्यार्थ्यां खातीर कोंकणी नाटकुलें 
बरोवन तयार दवरतलें. असो आपल्या फुडाराचो 
बरो विचार तकलेंत दवरून सुशमा नाटकुलें 
बरयता. सुशमा कडल्यान चार बरीं नाटकुलीं 
बरोवन तयार जातात. एका विद्यालयांत 
शिक्षकां खातीर सुवात रिकामी आसा, अर्ज 
मागोवपी जायरात वर्तमानपत्रांत येता. हे फावट 
मुलाखतीक वतना सुशमा आत्मविश्वासान पुराय 
तयारेन वता. सुशमाक विद्यालयांत अकरावी 
आनी बारावी यत्तच्या विद्यार्थ्यांक शिकोवपाक 
नोकरी मेळटा. एका वर्साच्या कंत्राटाचेर 
सुशमाक नोकरी मेळटा. सुशमा उमेदीन आपल्या 
विद्यार्थाक कोंकणी व्याकरण आनी साहित्य 
शिकयता. कोंकणी विशयाचे परिक्षेत बरे गूण 
मेळोवपाक वर्गात विद्यार्थ्याचे मार्गदर्शन करपी 
तशेंच तांची उर्बा वाडोवपी उलोवप सुशमान 
केलें. सुशमा कोंकणी भाशेंत उलयतालेंच, वांगडा 
बेस बरी इंग्लीश भास उलयतालें. विद्यालयांत 
आपल्या विद्या्थ्यांक एकठांय घेवन कोंकणी 
कार्यावळीचें तशेंच सर्तीचे आयोजन सुशमान 
केलें. सुशमा आपल्या विद्यार्थ्याक कार्यावळींची 
जबाबदारी वांटून दितालें. विद्यार्थ्यांक कोंकणी 
भाशेंतल्यान कविता बरोवन माचयेर सादर 
करपाक प्रोत्साहन दितालें. सुशमान कितलेशेच 
कवी-कवियत्री घडयल्यो. आपल्या विद्यार्थ्यां 
भितरल्या अभिनेतो -अभिनेत्रींक माची मेळोवन 
दिली. सगळ्यां विद्यार्थाक सुशमा एक शिक्षिका 
म्हूण खूब आवडूंक लागलें. सुशमाचें शिकोवप 
आनी विद्यार्थ्याच्या कला गुणांक माची दिवपाच्या 
फळादीक यत्नांक लागून सुशमा आपले 
नोकरेंत परमण्ट जालें. सुशमा अणभवांतल्यान 
आपले कोंकणी मायभाशेच्या मोगान पडलें. 
कोंकणी भाशेची गिरेस्तकाय सुशमान आपल्या 
शिकोवपांतल्यान विद्यार्थ्या मेरेन पावयली आनी 
कोंकणी मायभाशे विशी विद्यार्थ्याच्या मनांत 
रेस्पेद जागो केलो. अशे तरेन सुशमान आपलो 
फुडार घडयलो. सुशमाच्या आवय-बापायक, 
आपले चलयेचो अभिमान दिसपाक लागलो. 

ऑस्ट्रेलियेच्या नागरिकांक मतदार म्हणून 
नोंद जावपाची आनी वेंचणुके वेळार मतदान 
करपाची सक्ती आसा. 1924 वर्सा, ऑस्ट्रेलिया 
वेंचणूक आयोगान वेंचणूक कायद्यांत दुरुस्ती 
करून मतदान सक्तीचे केलें. तेन्ना सावन 
मतदानाचो आंकडो 9 टक्कयां वयर आसा. 
वेंचणुकेक मतदान करूंक ना तांणी ताचें 
योग्य आनी वैध कारण दिवंक ना जाल्यार 
नागरिकाक दंड फारीक करचो पडटा. 

रानजीव - ऑस्ट्रेलियेत जनावरां खातीर 
खास पार्क आनी अभयारण्यां आसात. 
पर्यटकांक तशेंच थळाव्यांक जमनीवेलीं आनी 
उदकांतलीं जनावरां लागींच्यान पळोवंक 
मेळटात. 


J ्ट्रेलिया हो संवसारांत 
आ व्हडल्या देशांचे वळेरीत सव्या 
आ क्रमांकाचेर आसा. ओशेनिया 

वाठारांत ऑस्ट्रेलिया हो सगळ्यांत 
व्हडलो देश. हो गरम आनी 


रेंवट प्रांत आशिल्ल्यान हांगाची लोकसंख्या च्यक काक जय 


कमी. दक्षिणे कडल्या सुपीक वाठारांत गंव 
पिकयतात. तशेंच गोरवां आनी मेंढरो 
पाळून लोक आपल्या पोटा-पाण्याची 
वेवस्था करतात. सुमार 50/000 
वर्सा पयलीं, आशियेतल्यान 
एबओरिजिनल्स ऑस्ट्रेलियेत 
सगळ्यांत पयली आयले. ते 
उपरांत युरोप आनी हेर 
वाठारांतल्यान लोक हांगा 
स्थायीक जाले. कॅनबेरा ही 
ऑस्ट्रेलियेची राजधानी. सिडनी, 
मेलबर्न, ब्रिस्बर्न, पर्थ आनी ऐंडलेड 
हीं ऑस्ट्रेलियेंतलीं कांय मुखेल शारां. 
सक्तीचें मतदान - 


हुंदीरमामाची तोपी 


दीरमामा रस्त्यावेल्यान 


शिपायांनी हुंदीरमामाक धरून 
कपडो सामको लोळिल्लो. काडून राजाक दिली. तें पळोवन 


हुंदीरमामा परत पद म्हणपाक लागलो, 





तो मडवळा कडेन गेलो. 'मडवळबाब, 
मडवळबाब, म्हाका हो कपडो धुवन 


“राजा भिकारी, हुंदराची तोपी घेतली. ढुम, 
ढुम, ढुमक!' 


दिता?' हुंदीरमामान म्हणले. मडवळान हैं आयकून राजाक तिडक मारली. 
ताका कपडो धुवन bl तो दर्जी ताणें हुंदराची तोपी भिरकटायली. 
कडेन गेलो. दर्जीबाब, दर्जीबाब, म्हाका हुंदीरमामान तोपी परत माथ्यार घाली 
ह्या कपड्याची एक तोपी शिंवन दिता? आनी तो पद म्हणपाक लागलो, “राजा 
हुंदीरमामान म्हणलें. दर्जीन ताका एक म्हाका भिलो. म्हजी तोपी म्हाका परत 
तोपी शिंवन दिली. 


दिली. ढुम, ढुम, ढुमका' हें पद म्हणत 
म्हणत तो राजदरबारांतल्यान भायर 
सरलो. 


हुंदीरमामान तोपी माथ्यार घाली आनी 
एक ढोलकें घेतलें. ते वाजयत तो गांवभर 
पद म्हणपाक लागलो, “राजाचे तोपी 
परस म्हजी तोपी खूब सोबीत. ढुम, ढुम, 
ढुमक!' राजान हैं आयकलें. राजान त्या 
हुंदराक धरून हाडपाचो हुकूम शिपायांक 
दिलो. 


अणकार - 
अन्वेषा सिंगबाळ 








९ हालींच एका देशान आपलें नांव 
बदल्लां. सांगात पळोवया खंयचो 


नांव तुर्किये. 

७ जातीच्या आदाराचेर जनगणना 
करपाचो निर्णय एका राज्यान घेतला. 
ताचे वयल्यान वादूय जाला. तें राज्य 
आसा, बिहार. 





ऑस्ट्रेलिया 


सिडनी जू सिमबायो वायल्डलायफ पार्क, 
फॅदरडेल वायल्डलायफ पार्क हे ऑस्ट्रेलियेंतले 
कांय फामाद पार्क, क्वाला, कंगारू, डिंगो, 
वॉम्बॅट, अकिडना तशेंच मानगें, सोरोप हीं 
जनावरां ह्या वाठारांत मोट्या प्रमाणांत पळोवंक 
मेळटात. 

वायनयार्ड - ऑस्ट्रेलियेंत द्राक्षांचे (दाक) 
भरपूर प्रमाणांत पीक जाता. वेगवेगळ्या 
प्रकाराची द्राक्षां ह्या वाठारांत मेळटात. ताका 
लागून द्राक्षां पासून वायन तयार करून ताची 
निर्यात करपाचो वेवसाय ऑस्ट्रेलियेंत चलता. 
90 परस चड देशांनी ही उच्च दर्ज्याची 
वायन निर्यात जाता. 

खण वेवसाय - 


ख चिल्ली जमनीचेर पडून 
मोट्यान आइटालो. ताची आवय 
ताकतिकेन कुडीत धांवली. “बेटा, 
किते जाले? तुवें स्वताक कशें 

दुखयलें?' 

रडत रडत शेख चिल्ली आपले खाटीचेर 
वचून बसलो आनी परतून सकयल पडलो. ' अशे!” 
ताणें म्हणले. ' हांव स्वताक अशें दुखयले हाया 
अम्मी, हांव मरतां!' 

“अरे मुर्खा, तुका कांयच जावंक ना!' ताचे 
आवयन ताका परत वयर काडीत म्हणले “तुका 
परतून जमनीर पडपाक कोणं सांगिल्ले? तुका 
कशी दुखापत जाली ती हावं तुका म्हाका सांगपाक 
सांगिल्ली, दाखोवपाक न्हय. 

“तुवे तशे काय म्हणले ना, शेखान आवाज 
चडयलो. 'तुवें फकत म्हणलें - तुवं स्वताक कशे 
दुखोवन घेतलें? सांग वा दाखय नाका, अशें 
केन्नाच म्हणले ना. हांवे तुका दाखयलें कारण 
सांगपा परस दाखोवप सोपे आशिल्ले. आनी आतां 
जेन्ना म्हाका खूब दुखपाक लागलां तेन्ना तूं म्हजेर 
रागार जाता!' म्हाका राग येना, आवयन रागान 
म्हणलं. “या अल्हा! शेख, तुजे कडेन उलोवप 
म्हणल्यार... आतां हांव तुजे फाटीक बाम लायता. 
शांत न्हीद.' दुसऱ्या दिसा सावन शेख चिल्लीक 
बरें दिसपाक लागलें. “हांव भायर वचून येतां,' ताणें 
आवयक म्हणले. 

“बाजारांत वचून नवें चप्पल कित्याक घेना?' 
तिणें सुचयलें. “तुका ताची गरज आसा.” 

शेख पयलीं परस चड व्हडल्या आनी 

चड सजावट आशिल्ल्या दुकानांत गेलो. शेख 
त्या दिसाचो पयलो गिरायक आशिल्लो देखून 
दुकानदार म्हाल खपोवपा खातीर उत्सूक 
आशिल्लो. ताणें शेख चिलीक वेगवेगळ्या 
डिझयनाचें आनी रंगाचें चपल दाखयलें आनी 
शेखान तें सगळें घालून पळयलें. 

शेवटाक ताणें एक सादें निळे आनी धव्या 
रंगाच्या जोडये कडेन बोट दाखयत म्हणले, ' हाका 














संवसारांतलो सगळ्यांत म्हत्वाचो खण उद्देग 
ऑस्ट्रेलियेंत आसा. भांगर, कोळसो, सैमीक 
वायू लोह खनीज धरून हेर खनिजांचो भंडार 
हांगा आसा. पूण खण वेवसायाचो परिणाम 
ऑस्ट्रेलियेंतल्या कितल्याशाच वाठारांतल्या 
पर्यावरणाचेर जाला. 
खेळ - ऑस्ट्रेलियन फुटबॉल हो 
ऑस्ट्रेलियेतलो सगळ्यांत लोकप्रिय खेळ. ह्या 
खेळांत फुटबॉलाक लाथ वा मूठ मारल्यार 
जाता पूण तो हातान उखलून मारूंक जायना. 
ह्या खेळाचो जल्म 

ऑस्ट्रेलियेंत 

जालो 


कितले?' 

“फकत आठ रुपया,' दुकानदारान म्हणले. 

शेखाक आवयचीं उतरां याद जाली. “तो जं 
सांगता ताचे अर्दे पयशे दी,' ती म्हणटाली. 

“हांव तुका चार रुपया दितां,' शेखान म्हणले. 
“घे नाजाल्यार सोड.' 

“चार रुपया?” दुकानदारान विरोध केलो. 
“तुमी फकांडां करतात दिसता, हुजूर! पूण म्हज्या 
दुकानांत तुजी ही पयली भेट आनी आज तुमी म्हजे 
पयले गिरायक. इतल्याच खातीर हांव तुका ही 
जोडी 4 रुपयांनी दितां.”' 

“मागीर हांव दोन रुपयान घेतलों,' शेखान 
म्हणले. 

दुकानदार अजापीत जालो. ताणें शेखा कडेन 
पळयलें. “नव्या गिरायकाची खास सोय म्हणून हांव 
तुका अर्या पयशांत चपलां विकतालों. पूण तूं म्हाका 
फसोवपाचो यल करता! बरें आसा दोन रुपयांनी 
चप्पल घे आनी चल. परतून येवं नाका!” 

पूण शेख आजुनूय ताचे आवयचीं उतरां 
विसरूंक नाशिल्लो, ' मागता ताचे अर्दे दी, तिणें 
म्हणिल्लें. “हांव 1 रुपयान घेतलों!' ताणें नेटान 
म्हणले. दुकानदाराचे तोंड रागान तांबडे जालें. 
“फुकट घे!' ताणें शेख चिल्लीचेर चप्पल मारिल्ल्या 
भाशेन करीत म्हणलें. 'हैं घे फुकट व्हर आनी 
म्हज्या दुकानाक परतून तोंड दाखय नाका! 

बाजारांतल्यान भायर सरताना, शेखान विचार 
केलो. शुन्याचे अर्द कितलें काय? कितलेंय आसू 
हांवं आवयची सुचोवणी पाळ्ळी म्हणून अम्मीक 
आनंद जातलो. आनी जेन्ना तिका आनंद जाता 
तेन्ना ती खुबूच बरी दिसता! 

पांयांत आशिल्ल्या धव्या आनी निळ्या चपलाची 
तोखणाय करीत शेख घरा परतलो. 
मूळ लेखक - अनुपा लाल 
अणकार - समिक्षा पै धुंगट 

9730627389 

















पूण आतां तो ग्रेट ब्रिटन आनी यूएस ह्या 
देशांनी खेळटात. दर्याविळो लागीं आशिल्ल्यान 
आनी चडशें गरम वातावरण आशिल्ल्यान, 
ऑस्ट्रेलियेंतल्या लोकांक घरा भायले खेळ 
खेळूक आवडटात. स्विमिंग, सेलिंग, सींग हे 
दर्यातले खेळ खूब फामाद आसात. 

पर्यटन थळां - पर्यटन ऑस्ट्रेलियेचे 
अर्थवेवस्थे खातीर म्हत्वाचे. दयविळो आनी 
वेगवेगळ्यो सुवातो पळोवंक कितलेशेच पर्यटक 
ऑस्ट्रेलियेक भेट "ल. > 
ग्रेट बॅरियर रिफ ह्या 
वाठारांतलो 
दर्या 


लगाय ही गाय न्हय. तर तें 
कुरंग कुळांतलें हरण. तें भारतांत 
मेळटा. ह्या हरणाचें तोंड गाये 
कडेन जुळटा, तशेच ताचो रंग 
काळसर, निळो आसता. म्हूण 
ताका नीलगाय हें नांव पडलां. इंग्लीशींत ताका 
ब्लूबूल म्हणटात. गायी भशेन दिसता म्हूण ह्या 
हरणाक हिंदू धर्मात पवित्र मानतात. देखून 
ताची शिकार जायना. जालीच जाल्यार व्हडलो 
बोवाळ जाता. ताचे शिकारीचेर बंदी आसा. 
हैं हरण चड करून राजस्थान, मध्यप्रदेशात 
मेळटा. सुक्या प्रदेशांत ताचो चड वावर. ताचें 
शास्त्रीय नांव Boselaphus tragocamelus. 


छोले मसाला 





साहित्यः पाव किलो काबुली चणे, 
दोन मोटे कांदे, छोले मसालो, हळद, 
मिरसांगेचो पिठो, थोडी आमटाण, थोडे 
गोड, कोथमिरेचो पालो, चार पिकिल्ले 
टमाट, चार हिरव्यो मिरसांगो, थोडें आलें, 
तेल आनी मीठ. 

कृती: धवे काबुली चणे रातभर भिजोवन 
दवरप. कुकरांत घालून बरें शिजोवन घेवप. 
टमाट, हिरव्यो मिरसांगो, कोथमिरे पालो, 
आलें, थोडी आमटाण आनी थोडें गोड 
वांटून घेवप. 

एका तोपांत थोडें तेल घालून दोन उबे 
चिरिल्ले कांदे तळसून घेवप, तळशीत 









आनी दर्यांतले प्राणी तशेंच युलुरू 
वाठारांतलो रेंवट दोंगर बरोच लोकप्रिय 
आसा. तशेच सिडनी आनी मेलबर्न ह्या 
वाठारांतल्या शारी जिणेचोय पर्यटक अणभव 
घेतात. सिडनी ओपॅरा हावज हातूंत 
कॉन्सर्ट ओपॅरा आनी नाटकां खातीर पांच 
वेगवेगळी सभाघरां आसात आनी 
संवसारभरांत हो ओपॅरा हावज खूब फामाद 
आसा. दर्यादेगेर आशिल्लो हो ओपेरा हावज 

बोटीच्या आकाराचो 
> आसा. 






सध्या आमच्या देशांत सादारण एक 
लाख नीलगायी आसात. भारता भायर 
अमेरिकेतल्या टेक्सास आनी अल्बामा 
राज्यांतूय नीलगायी आसात. थंय 15 
हजारांच्या आसपास आसात, असो थंयच्या 
रानां खात्याचो अदमास. शिकार जायना 
आसली तरी नीलगायी गाडी आपटिल्ल्यान 
मरतात. दुसरी गजाल म्हणल्यार तांच्या 
रावपाच्या जाग्यांचेर अतिक्रमण जायत आसा. 
तांकां खावपाक तण, फळां, झोपांचो पालो 
जाय, तोय कमी जाला. कारण मनशान घरां, 
फार्मा कारखाने बांदपाक तांचे जमनीचेर 
अतिक्रमण केलां. 








आसतना तातूंत थोडी हळद, मिरसांगेचो 
पिठो, दोन चमचे छोले मसालो घालून 
भांगराळ्या रंगान तळसून घेवप. मागीर 
तातूंत वांटिल्लो मसालो आनी शिजिल्ले 
चणे घालप आनी रुचीपुरतें मीठ घालप. 
चविश्ट छोले मसाला तयार. 





७ सगल्यांत चड अब्जाधीश खंयच्या 
देशांत आसात, ते खबर आसा? अमेरिका- 724, 
चीन- 698, भारत - 237, जर्मनी - 136, रशिया- 
117, हाँगकाँग - 71, ब्राझिल - 65, कॅनडा- 64, 
युके- 56, इटली- 51. 

७ बुध (मर्क्युरी) गिरो सुर्याक सगल्यांत लागी 
आसा. सुर्यमाळेतलो तो ल्हान गिरो, ताका सुर्या 
भोंवतणी प्रदक्षिणा काडपाक 88 दीस लागतात. 
आमकां 35 दीस. बुधाचेर वातावरण ना. थंय 
फांतर आनी दोंगर आसात. आमचो एक दीस 
(स्वता भोंवतणी घुंवप) 24 वरांचो तर बुधाचो 
आमच्या 59 दिसांचो. ताका उपगिरे नात. पृथ्वीचेर 10 फूट उंच उडी मारली जाल्यार ती बुधाचेर 
2 फूट उंच वतली. 

५ भागरभंय 


॥डवेर 


ग्लिनीसाच्यो कथा फुडाराक एका समर्थ 
कथाकाराच्या पावलांची सुलूस दितात 


वसंत भगवंत सावंत : चौगुले महाविद्यालयांत 'गांवगाथा' कथाझेल्याचे प्रकाशन 





ज्ञ भांगरभूंय प्रतिनिधी 





मडगांव : 'गांवगाथा' ह्या ग्लिनीस 
डायसाच्या कथाझेल्यांत नांवां प्रमाण 
गांवगिरे जिणेचें दर्शन घडटा. ताच्यो 
कथा फुडाराक एका समर्थ अश्या 
कथाकाराच्या पावलांची सुलूस दितात 
अशें नामनेचे साहित्यकार आनी गोवा 
कोंकणी अकादेमीचे उपाध्यक्ष वसंत 
भगवंत सावंत हांणी सांगलें. 

गोवा कोंकणी अकादेमीचे “पयलो 
चंबर' येवजणे खाला उजवाडा 
आयिल्ल्या ग्लिनीस डायस हांच्या 
'गांवगाथा' ह्या कथाझेल्याचो 
लोकार्पण सुवाळो निकतोच मड़गांवां 
जालो. श्रीमती पार्वतीबाई चौगुले 
महाविद्यालयाच्या कोंकणी विभागान 
हो सुवाळो महाविद्यालयाच्या अप्पर 
ऑडीटोरियमांत घडोवन हाडिल्लो. ह्या 
सुवाळ्याक मुखेल सोयरे ह्या नात्यान 
वसंत सावंत उलयताले. ह्या वेळार 
तांचे वांगडा कोंकणी विभाग मुखेल 
डॉ. गुणाजी सदानंद देसायु, सहाय्यक 
प्राध्यापक सियालिनी फर्नांडीस 
आनी सहाय्यक प्राध्यापक मंगेश 
हरिजन हीं मानाचीं सोयरीं म्हणून 
हाजीर आसली. 

सहज पूण वाचनीय अशे 
ओडलायणे शैलींत ग्लिनीसाच्यो 





ग्लिनीस डायस हांच्या 'गांवगाथा' कथाझेल्याचें लोकार्पण करतना गोवा कोंकणी अकादेमीचे उपाध्यक्ष वसंत भगवंत 
सावंत. कुशीक डॉ. गुणाजी देसाय, लेखिका ग्लिनीस डायस, सहाय्यक प्राध्यापक मंगेश हरिजन आनी सहाय्यक 


प्राध्यापक सियालिनी फर्नाडीस. 


कथा व्हांवत्यो जायत वतात. 
कथाझेल्याच्या नांवां प्रमाण ताच्या 
कथांनी गांवगिरें जिवीत चित्रीत जाल्ले 
दिसता. क्रिस्तांव समाजांत घोळपी 
अर्थपूर्ण अश्यो ओपारी, संवाद, 
वाक्यप्रचार, उलोवपाचे शैलींतल्यो 
ताच्यो बारीकसाणी अश्यो जायत्यो 
गजाली कोंकणी कथा साहित्याक 
अदीक गिरेस्त करतात. ताचे दर एके 
कथेंतल्यान कसले ना कसले व्यथेक 


वाचा फोडिल्ली दिसता. ग्लिनीसाच्यो 
कथा फुडाराक एका समर्थ अश्या 
कथाकाराच्या पावलांची सुलूस दितात 
अशें वसंत सावंत हांणी सांगलें. 
कार्यावळीचे सुरवातीक सहाय्यक 
प्राध्यापक शिवानी वेरेंकार हांणी 
लेखिकेची वळख करून दिली. 
ग्लिनीस डायस हांणी मनोगत 
उक्तायतना आपल्या कथा प्रवाहा विशीं 
माहिती दिली. कोंकणी विभाग मुखेल 


डॉ. गुणाजी देसाय हांणी लेखिकेच्या 
आंगांत आशिल्लो बारीकसाणीचो गूण 
आनी चिकीत्सक नदर ताच्या कथांनी 
दिसता म्हणपाचें सांगलें. 

लेखिकेन कथेचो हो प्रवाह 
फुडाराकूय चालूच दवरचो अशें तांणी 
लेखिकेक सुचयलें. 

हो पुराय सुवाळो सामको घरगुती 
स्वरुपाचो आनी सैमाची जतनाय 
घेवपाचो संदेश दिवपी अशे तरेन 


घड़ोवन हाडला हें आमकां पुस्तकाचें 
प्रकाशन करतना जाणवलां. प्रकाशना 
वेळार पुस्तकां केळीच्या पानांत 
घालून, व्हायान बांदून, पोंवलेंत 
दवरिल्लीं. ताचे वयल्यान लेखिकेचे 
कलात्मकतायेचें आनी लक्तुबायेचें 
दर्शन घड़टा अशें डॉ. गुणाजी देसाय 
हांणी सांगलें. 

सहाय्यक प्राध्यापक मंगेश 
हरिजन हांणी 'गांवगाथा' कथाझेल्यांत 
आशिल्ल्या खाशेलपणांचेर उजवाड 
घालो. गांवगाथांतल्या कथांचो वाठार 
म्हाका खूब लागींचो अशें सांगून 
तांणी ह्या संग्रहांतल्यो कथा आपणाक 
कश्यो भावल्यो हें विसकटावन सांगले. 

सांगेंच्या कुर्डी गांवांतल्यान 
स्थलांतरीत जाल्ल्या वाडें गांवांतल्या 
लोकांच्यो व्यथा मांडपी हो कथा 
झेलो. तातूंत गांवगिऱ्या वाठारांतली 
आनी क्रिस्तांव समाजाची जीण चित्रीत 
केल्या. 

ह्या सुवाळ्याक पार्वतीबाई चौगुले 
महाविद्यालयाचे शिक्षक आनी विद्यार्थी 
व्हडा संख्येन हाजीर आशिल्ले. 


सहाय्यक प्राध्यापक सियालिनी 
फर्नांडीस हांणी कार्यावळीचें 
सुत्रसंचालन केलें. सहाय्यक 


प्राध्यापक प्रियंका वेळीप हांणी 
उपकार मानले. 







कोंकण भोंवडेर आसात. 


मुख्यमंत्र्यांनी घेतले स्वामींचे आशिर्वाद 


पज epaper.thegoan.net 


दक्षीण भारतांतले नामनेचे अध्यात्मीक आनी मेडिटेशन गुरू श्री सत्यमामुनी स्वामीयल हांणी शुक्रारा मुख्यमंत्री डॉ. 

आशिर्वाद घेतले. मेडिटेशनाच्या प्रसारान तणाव विरयत जीण जगपाचो प्रसार करपाच्या हेतून स्वामी गोंय आनी 

(नारायण पिसुर्लेकार) 


मासोहुय्ां आयज भलायकी तपासणी शिबीर 


ज्ञ भांगरभूंय प्रतिनिधी 





वाळपय : संयुक्त आयुर्वेद 
चिकित्सालय, पंचकर्म केंद्र 
वाळपयु, श्री शांतादुर्ग कला 
मंच, मासोड़ें हांणी जोड पालवान 
फाल्यां, आयतारा, 5 जूनाक मुफत 
भलायकी तपासणी शिबीर 
आयोजीत केलां. हें शिबीर सकाळीं 
9 वरांचेर मासोड़ें, सत्तरींतल्या श्री 
शांतादुर्गा देवस्थान मंडपांत सुरू 


विधवा संबंदीच्यो गेरप्रथा : पंचायतींच्या निर्णयाक भाशा मंडळाचो येवकार 


कोरगांव, धारगळ आनी शिरोडें पंचायतीचे अभिनंदन, हेर पंचायतींनीय तांचो आदर्श घेवपाचें मंडळाचे आवाहन 





छ भांगरभूंय प्रतिनिधी 





मडगांव : गांवांनी जावपी विधवा 
प्रथा बंद करपाच्या कोरगांव, धारगळ 
तशेंच शिरोडें पंचायतीन घेतिल्ल्या 
निर्णयाक कोंकणी भाशा मंडळ, 
गोंय हांणी येवकार दिला आनी 
ह्या पंचायतींक परबीं भेटयल्यांत. 
कोंकणी भाशा मंडळाच्या “चित्रंगी' 
ह्या बायल आनी तरणाट्यां खातीर 
ओंपिल्ल्या विभागान ह्या क्रांतिकारी 
निर्णयाक येवकार दितना ह्या 
पंचायतीचे पंच, सरपंच तशेंच थाराव 
मांडपी व्यक्तींचें अभिनंदन केलां. 
महाराष्ट्रातल्या कोल्हापूर 
जिल्ल्यांतले हेरवाड पंचायतीन 
विधवा प्रथा बंद करपाचो निर्णय 


घेतले उपरांत ह्या विशयाक गती 
मेळिल्ली. ते उपरांत महाराष्ट्र 
सरकारान सगल्याच पंचायतींक 
असो निर्णय घेवपाचें परिपत्रक जाहीर 
केल्लें. हेच फाटभुंयेर गोंयांतल्याय 
कांय पंचायतींनी अशे तरेचो निर्णय 
आयतारा जाल्ल्या ग्रामसभांनी घेतलो 
ही भोव उर्बादिणी गजाल अशें 
मंडळाची अध्यक्ष अन्वेषा सिंगबाळ 
हांणी म्हणलां. 

गोंयांत आयजूय कांय वाठारांनी 
घोव मेले उपरांत बायलांक विधवा 
संस्कार करचे पडटात. तांचें मंगळसुत्र 
बळजबरीन काडप, कांकणां फोडप, 
तांची होंट भरप आनी ते उपरांत 
तांचो कुकूम पुसप आशे तरेच्यो विधी 
आयजूय गांवांनी जातात. ह्यो विधी 


बायलां खातीर खूब अपमानास्पद 
आसात. पयलींच घोवाच्या मरणान 
दुख्खी जाल्ले बायलेक अशे तरेच्यो 


प्रधानमंत्री नरेंद्र मोदी हांचे हस्तुकीं सोमारा 


दिल्लीत प्रतिकात्मक सप्तकाचें उक्तावण 


॥ भांगरभूंय खबरांमेज 


पणजी : भारताचे प्रधानमंत्री नरेंद 
मोदी 'आझादी का अमृत महोत्सव' 
ह्या माथाळ्या खाला नवी दिल्लीतल्या 
विज्ञान भवनांत 06. 06. 2022 
दिसा सकाळीं 10.30 वरांचेर एका 
प्रतिकात्मक सप्तकाचें उक्तावण 
करतले. हो सुवाळो भारतातल्या 75 
व्हड शारांनी दूरदर्शनाचेर दाखयतले. 

हे कार्यावळी वेळार अर्थ मंत्रालय 
आनी कॉर्पोरेट वेव्हार मंत्रालय अशीं 
दोनूय मंत्रालयां फळादीक जाल्ल्या 
प्रशासकी सुधारणांची दाखवण 
करतलीं, जातूंत महसुली क्षेत्र 
आनी देशाचो अर्थीक विकास हांचो 
आसपाव आसतलो. 

फाटल्या वर्सानी महसूल 
मंत्रालयान केल्ल्या झगझगीत 
कार्याची दाखवण दाखोवपी डिजिटल 
प्रदर्शनाचें उकतावण करतले. त्याच 
वेळार ते वेगळ्यावेगळ्या मोलांच्या 5 
नाण्यांच्यो खाशेल्यो आवृत्त्यो भायर 
घालतले. तांचेर आकाअम (आझादी 
का अमृत महोत्सव) अशें चिन्न 
आसतलें. प्रधानमंत्री जन-समर्थ ह्या 
संकेतथळाचेंय उकतावण करतले - 
हें एकसुरें एकवटीत राष्ट्रीय संकेतथव्ठ 
सरकारी येवजण्यांक जोडिल्ल्या 
रिणांच्या सगल्या लाबधारकांक 
सोंपेपण आनी थाकाय दितलें. ह्या 
संकेतथळा वरवीं लाबधारकांक 
लॉगऑन करून पात्रतायेच्या सगल्या 
निकशांचो नियाळ करून ऑनलायन 








अर्ज करूंक मेळटले. 
ह्या सुवाळ्यांत 


महसुली 
आसपावाचेर भर आसा कारण 


लोकांची समृद्धी येणावळीचेर 
आधारून आसता. लोक समृद्ध 
जातात तशें राष्ट्र/मायभूंय खोशी 
जाता. प्रधानमंत्र्याचे सगले येल 
राष्ट्राचे वेगीं आनी संपूर्ण भरभराटीचे 
दिशेन आसात. ह्या विशयाचेर 'पयसो 
व्हांवता, राष्ट्र वाडटा' हें एक ल्हान 
चलचित्र दाखयतले. महसूल मंत्रालय 
आनी कॉर्पोरेट वेव्हार मंत्रालय हांचीं 
वेगळींवेगळीं खाती, जशीं, प्रत्यक्ष 
करांचें केंद्रीय मंडळ, अप्रत्यक्ष कर 
आनी जकात हांचें केंद्रीय मंडळ, 
अर्थीक सेवा खातें, हिसबांचो 
सर्वसाधारण नियंत्रक, अरूण जेटली 
राष्ट्रीय अर्थीक वेवस्थापन संस्था 
हीं 6 जून ते 11 जून 2022 मजगतीं 
वेगळ्योवेगळ्यो कार्यावळी आंखतली. 

स्वातंत्र्याची 75 वर्सा आनी 
भारताच्या लोकांचो तेजवंत इतिहास, 
संस्कृताय आनी संपादणुको 
मनोवपाक आनी यादींत दवरपाक 
आझादी का अमृत महोत्सव ही भारत 


सरकाराची सुरवात. हो महोत्सव 
लोकांक ओंपला कारण तांणी 
फकत भारताचे उत्क्रांतीचे यात्रेंत 
ताका फकत हांगा मेरेन हाडूंक ना 
जाल्यार तांचे कडेन प्रधानमंत्री नरेंद्र 
मोदी हांच्या आत्मनिर्भर भारताच्या 
आत्म्यान गती दिल्ल्या भारत 2.0ची 
नदर कार्यरत करपाची शक्त आनी 
तांक तांचे कडेन आसा. 

आझादी का अमृत महोत्सव 12 
मार्च 2021 दिसा अधिकृत रितीन सुरू 
जाल्लो आनी तेन्ना सावन आमच्या 
स्वातंत्र्याच्या 75व्या वर्सदिसाच्या 75 
सप्तकांची उरफाटी मेजणी सुरू जाली 
आनी ती एका वर्सान 15 ऑगस्ट 
2023 दिसा सोंपतली. 


महाविद्यालयीन विद्यार्थ्याची 





घरांत गोळ घेवन आत्महत्या 
छ भांगरभूंयः प्रतिनिधी 

मडगांव: आगाळी- मडगांवां 
एका महाविद्यालयीन विद्यार्थ्यान 
आपल्या घरांतूच गोळ घेवन 
आत्महत्या केली. 


ओबीन मोराईस (21) अशें ताचें 
नांव. तो कॉम्प्युटर सायन्स फांट्यात 
शिकतालो. आत्महत्ये फाटलें कारण 
मात समजूंक शकलें ना. ताची 
मानसीक स्थिती बरी नाशिल्ली आनी 
ताचेर मानसोपचार दोतोरा कडल्यान 
उपचार सुरू आसले. 





विधी करपाक लावप म्हणल्यार तिचो 
आत्मसन्मान दुखोवप. बायलांक 
उणाक लेखपाचे हे प्रकार बंद 


बाल वस्ताद (चिणियन) _ 
पुरस्कारा खातीर नामांकनां 


पणजी : बाल हक्क संरक्षण आयोग, 
दिल्ली हांणी भुरग्यांच्या हिता खातीर 
मोलादीक योगदान दिवपी व्यक्ती आनी 
संस्थां कडल्यान 'बाल चॅम्पियन पुरस्कार 
(2022)' खातीर नामांकनां मागयल्यांत. 

शिक्षणाचो आस्पाव आशिल्ल्या 
भलायकी आनी पोशण, बाल संरक्षण 
आनी भौशीक सेवा अश्या 12 श्रेणींत हो 
पुरस्कार दितात. नामांकनां 1॥10:/ 
dcpcr.delhi.gov.in/ 
a7 चेर ऑनलायन दिवच्यो. 
नामांकनाची निमाणी तारीख १५ जून 
२०२२ दिसा रातचीं 11.59 मेरेन आसा. 

उपरांत आयिल्ल्या नामांकनांचो 
विचार जावचो ना. प्रशस्तीपत्र आनी 
75,000/- रुपयांचो धनादेश अशें 
पुरस्काराचें स्वरूप आसा. 

चड म्हायतीखातीर delhichildr 
1 ४ h 1500171155101 8 
gmail.C0m चेर भेट दिवची. 


io गतला त ENE लोकार्पण 


जावपाक जाय अशें मंडळाचें म्हणणें 
आसा. 

घोवाच्या मरणान बायलेचें अस्तित्व 
इल्लेंय कमी जायना वा सोंपना. मुळांत 
बायलेचें एक मनीस म्हणून अस्तित्व 
आसा, वळख आसा. लग्न हो दर 
एकल्याच्या जिविताचो एक म्हत्वाचो 
पांवडो आसलो तरीय तातूंत बायलांक 
दुय्यम स्थान दिवपाचो तो संस्कार 
न्हय हें ह्या समाजान आतां मानून 
घेवपाक जाय अशें मंडळान हे विशीं 
उजवाडायिल्ल्या पत्रकांत म्हणलां. 

गोंयांतल्या कांय गांवांनी अशे 
तरेचे विधवा संस्कार हाचे आदींच 
बंद जाल्यात. हेर पंचायतींनीय मुखार 
येवन अशे तरेचो निर्णय घेवचो अशें 
आवाहन मंडळान केलां. हे विशीं 


गोंय सरकारानूय लक्ष घालून गरज 
'पडल्यार फावोसो कडक कायदो 
चालीक लावचो आनी सगल्या 
पंचायतींक अशे तरेचे निर्देश दिवचे 
अशेंय मंडळान मागलां. गोंयांत 
हे बिशीं जनजागृताय घडोवपाक 
मंडळ आनी मंडळाचो “चित्रंगी' 
विभाग पुराय यत्न करतलो अशें 
उतर मंडळान दिलां. 

पेडणेंचे आमदार प्रवीण 
आर्लेकार, मुख्यमंत्री डॉ. प्रमोद 
सावंत हांची घरकान्न सुलक्षणा 
सावंत तशेंच गोंयांतल्या हेर राजकी 
तशेंच समाजीक मळा वयल्या 
व्यक्तींनी ह्या म्हत्वाच्या निर्णयाक 
येवकार दिला. मंडळान तांकांय 
परबीं भेटयल्यांत. 


डॉ, हेडगेवार विद्या मंदिर शाळेचे धावेचे 
पयले बॅचीचो निकाल 100 टक्के 


॥ भांगरभूंय प्रतिनिधी 





दिवचल : सांखळेंतले डॉ. केशव 
बळीराम हेडगेवार विद्या मंदिर 
शाळेचे धावेचे पयले बॅचीचो शंबर 
उके निकाल लागला. 

हे परिक्षेत 33 विद्यार्थी परिक्षेक 
बशिल्ले. विशेश श्रेणींत 22 विद्यार्थी, 
पयल्या वर्गांत 10 विद्यार्थी आनी 
दुसऱ्या वर्गात 1 विद्यार्थी पास जालो. 
90 टक्क्यां वयले गूण मेळयिल्लो 
विद्यार्थी वेद विष्णू मराठे 98 
टक्के गूण मेळोवन शाळेंत पयलो 
आयला. 

जिया अर्जुन परबान 96.5 टक्के 
गूण मेळोवन दुसरो क्रमांक मेळयला 
जाल्यार मयुरेश गुरूदास सुतारान 
96.17 टक्के गूण मेळोवन तिसरो 


क्रमांक जोडला. सृजन श्रीपाद गांवस 
96.17 उके, ऋचा अभय बर्वे 
95.67 टक्के, व्यंकटेश उदय जोशी 
95.17 उके, दुर्वा दिलीप पेटकार 
95 खक्के, वरूण माणिकराव राणे 
92 टक्के, श्रीजा सिद्धार्थ हळदणकार 
91.5 टक्के, गौरी दामोदर नायक 
कुंभारजुवेंकार 91 उके तशेंच वेद 
विष्णू मराठे, जिया आर्जुन परब, 
सृजन श्रीपाद गांवस, व्यंकटेश 
उदय जोशी ह्या चार विद्यार्थ्यांनी 
समाजशास्त्र विशयांत 100 टक्के 
गूण मेळयल्यात. 

विद्यार्थ्याच्या ह्या येसा 
खातीर वेवस्थापन समिती 
तशेंच पालक शिक्षक संघान 
विद्यार्थी आनी शिक्षकांचे अभिनंदन 
केलां. 


नामनेचे शेती-उद्देजक बोमो वारक हांचे हस्तुकीं जालें. पंढरीनाथ लोटलीकार हांच्या पुस्तकान कोंकणी साहित्यांत 
आनीक एका पुस्तकाची भर पडली म्हणून वारक हांणी खोस उक्तायली आनी तांची तोखणाय केली. हें पुस्तक 
कोंकण दिवो प्रकाशनान उजवाडायलां. 





जातलें. 

ह्या वेळार वैद्य सृष्टी गवस 
(एमडी आयुर्वेद), वैद्य सौरभ 
वझे (आयुर्वेदाचार्य, वैद्य 
कृतिका हजारे (आयुर्वेदाचार्य) 
तपासणी करतले. ह्या वेळार नाडी 
परिक्षण, आहार आनी योग्य सल्लो, 
रक्तदाब परिक्षण, पंचकर्म नस्य, 
रक्तमोक्षण, बस्ती हाचेर सल्ले 
दितले. 

हेर दुयेंसांचेर देखीक संधिवात, 


धोंपर दुखणें, कमर दुखप, मान 
दुखप, पचनसंस्थेचें दुयेंस, मासीक 
पाळये विशीं दुयेंस, पित्ताशयाचें- 
मुत्राशयाचें दुयेंस, कातीचीं दुयेंसां, 
केंस गळप, मानसीक दुयेंस 
आदींचेर उपचार आनी सल्लो 
दितले. नागरिकांनी व्हडा संख्येन 
येवन भलायकी तपासणी शिबिराचो 
लाव घेवचो अशें आवाहन श्री 
शांतादुर्गा कला मंच, मासोड़ें हांणी 
केलां. 


मल्लिकाजुन विद्यालयाचो धावेचो निकाल १3 टवके 


छ भांगरभूंय प्रतिनिधी 





काणकोण : चाररस्तो-काणकोणच्या 
श्री मल्लिकार्जुन विद्यालयाचो निकाल 
93 टक्के लागला. प्रगती नायक 89.50 
टक्के गूण मेळोवन विद्यालयांत पयली 
आयल्या. इशा गो. देसाय हिणें 89.33 
टक्के गूण मेळोवन विद्यालयात दुसरी 
आनी सानिका ना. गांवकार हिणें 89 
टक्के गूण मेळोवन विद्यालयात तिसरी 
येवपाचो मान मेळयला. 

परिक्षेक 42 विद्यार्थी बशिल्ले. 
तातूंतले 39 विद्यार्थी पास जाल्यात. 8 
विद्यार्थी विशेश श्रेणीत, 10 पयल्या 





प्रगती नायक 


वर्गात आनी 21 विद्यार्थी दुसऱ्या वर्गात 
पास जाल्यात. विद्यार्थ्याच्या ह्या येसा 
खातीर कार्यकारी मंडळाचे अध्यक्ष शंबा 
नायक देसाय आनी हेरांनी विद्यार्थ्याचे 
अभिनंदन केलां. 





मिताली महानंद नायक हिचें अभिनंदन करतना मुख्याध्यापक शिवाजी देसाय. 
कुशीक पालक सौ आनी श्री महानंद नायक. 


खडकांतल्या श्रीराम हायस्कलांत 
मिताली नायक पयली 


ज्ञ भांगरभूंय प्रतिनिधी 





वाळपय : खडकी-सत्तरींतल्या श्रीराम 
हायस्कूलांतली विद्यार्थिनी मिताली 
महानंद नायक हिणें 91.5 खके गूण 
मेळोवन हायस्कूलांत पयलो येवपाचो 
मान मेळयला. 

धावेचे परिक्षेतच ह्या हायस्कूलाचो 
निकाल % खके लागला. 7 विद्यार्थी 
विशेश श्रेणींत, 19 विद्यार्थी पयल्या वर्गात 
जाल्यार वीस विद्यार्थी दुसऱ्या वर्गात पास 
जाल्यात. 

मिताली महानंद नायक 91.5 खके 
घेवन पयले, विश्वेश्वर विनायक राणे 
82.5 टक्के घेवन दुसरो, विठुल दिगंबर 


नायक 81 खके घेवन तिसरे, रोशनी 
गंगाराम डोईफोडे 80.83 खके घेवन 
चवथे, प्रवीण बारकेलो 79 टक्के घेवन 
पांचवो, रेणुका च्यारी 77.5 खके घेवन 
सवें, अथर्व अप्पा गांवकार 74.66 टक्के 
घेवन सातवो आयला. हे सगले विद्यार्थी 
विशेश श्रेणीत पास जाल्यात. 

विद्यालयाच्या ह्या येसा खातीर श्रीराम 
शिक्षण संस्थेचे अध्यक्ष प्रतापराव राणे 
तशेंच पालक शिक्षक संघाचे अध्यक्ष 
विश्वराज सावंत. एसएमसी अध्यक्ष 
अविता गांवकार हांणी विद्यार्थी, 
मुख्याध्यापक शिवाजी देसाय, हेर 
शिक्षक आनी शिक्षकेतर कर्मचार्‍यांचे 
विशेश अभिनंदन केलां. 


पेंगीण बालभवन केंद्राची गुणदर्शन कार्यावळ दबाज्यान 


छ भांगरभूंय प्रतिनिधी 





काणकोण : पैंगीण बालभवन केंद्राची 
गुणदर्शन कार्यावळ दबाज्यान जाली. हे 
गुणदर्शन कार्यावळी केंद्राच्या सुमार 60 
भुरगयांनी वांटो घेतलो. 

तांणी नाच, कला, नाट्य, तबला, 
हार्मोनियम वादन, चित्रकला, हस्तकला, 
शिवणकला ह्या कलांचे प्रदर्शन केलें. 

गुणदर्शन कार्यावळीचें उक्तावण 
लोककलाकार आनी निवृत्त शिक्षक 
हरिदत्त सतरकार हांणी दिवली पेटोवन 


केलें. ह्या वेळार श्रद्धानंद विद्यालयाची 
मुख्याध्यापिका सीमा प्रभुगांवकार, 
काणकोण बालभवन केंद्राचे पदाधिकारी 
विठोबा वेळीपु, पैंगीण बालभवनाची 
मुखेल रेश्मा पागी, आदले जिल्हा पंचायत 
वांगडी डॉ. पुष्पा अय्या, बालभवनाचे 
रिसोर्स पर्सन एकनाथ गांवकार हाजीर 
आसले. मजगतीं, श्रद्धानंद मुळाव्या 
विद्यालयाचे इमारतींत बालभवन केंद्र 
चलता. थंय सदांच दनपरां 2.45 ते 
सांजवेळा 5.45 ह्या वेळांत बालभवनाचे 
वर्ग घेतात. 


& भां 


थळावें खेळां मळ 


उसगांवां 1/वेर पसून 

क्रिकेट सर्त 

पणजीः केरवाडो-उसगांवां 
बीसीसी आयोजीत पंचायत आनी 
नगरपालिका पांवड्या वयली 
22वी अखील गोंय पांवड्या वयली 
टॅनीसबॉल क्रिकेट सर्त 12 जून 
पसून बीसीसी मैदान, केरवाडो 
हांगा सुरू जातली. वस्तादपण 
जोडपी पंगडाक 30 हजाराचे इनाम 
आनी करंड, जाल्यार उप वस्ताद 
पंगडाक 15 हजाराचे इनाम आनी 
करंड भेटयतले. सेमी फायनलींत 
हारपी पंगडांक दरेकी 5 हजाराचे 
इनाम आनी करंड भेटयतले. 

हाचे खेरीत वैयक्‍तीक इनामां 
आसतलीं. अदीक म्हायती खातीर 
नरेश नायक हाचे कडेन 

संपर्क सादचो अशें आयोजकांनी 
कळयलां. 


वास्को वॅटरन्स जैतिवंत 
'पणजीः शॅनोन वॅटरन्साक 
टायब्रेकरांत 65 अशा गोल 
फरकांनी हारोवन वास्को वॅटरन्सान 
वार्काच्या यूथ क्लब फात्राडेन 
आयोजीत केल्ली क्लेमेंत यादस्तीक 
वॅटरन्स फुटबॉल सर्त जिखली. 
सर्तीचे आयोजन वार्का फुटबॉल 
मैदानाचेर केल्लें. पुर्ण वेळाच्या 
खेळांत दोनूय क्लब 1-1 अशे 
बरोबरींत उरिल्ले. 12व्या मिनटाक 
रॉबर्ट फर्नाडीसान गोल करून 
शॅनोन वॅटरन्साचें खातें उगडलें. ते 
उपरांत वास्को वॅटरन्साक विशांत 
पेडणेंकारान बरोबरी मेळोवन दिली. 
टायब्रेकरांत वास्को वॅटरन्सा वतीन 
विशांत पेडणेंकार, शेख आबू उदय 
नायक, आनंद आनी रमेश हांणी 
गोल केले. शॅनोन वॅटरन्सा वतीन 
एडी, आग्नेल, पास्कोल आनी कृष्णा 
हांणी गोल केले. इनामां भेटवण 
सुवाळ्याक वार्काचे आदले सरपंच 
रोलॅण्ड फर्नाडीस मुखेल सोयरे 
म्हणून उपस्थीत आशिल्ले. 
सांखळी, पेडणें 

पगडाक वस्तादपण 

पणजीः गोंय व्हॉलिबॉल संघटना, 
सरकारी म्हाविद्यालय सांखळी 
आनी गोवा कॉलेज ऑफ म्युझीक 
आल्तीन-पणजी हांणी जोड 
पालवान आयोजीत केल्ले पयले 
आंतर महाविद्यालयीन व्हॉलिबॉल 
सर्तीत दादल्याच्या गटांत सांखळी 
सरकारी म्हाविद्यालयान जाल्यार 
बायलांच्या गटांत एसएसए 
सरकारी म्हाविद्यालय, पेडणें 

ह्या पंगडान वस्तादपण जोडलें. 
एसीडीओपीईजीच्या सहकार्यान 
ताळगांवच्या डॉ. श्यामाप्रसाद 
मुखर्जी इन्डोर स्टेडियमांत 
खेळयिल्ली. दादल्यांच्या गटांत 
सीईएस म्हाविद्यालय कुंकळ्ळी 
पंगडाक उप वस्तादपण फावो 
जालें, जाल्यार धेपे म्हाविद्यालय 
मीरामार आनी धेंपो म्हाविद्यालय 
कुजिरा हाका तिसरी सुवात फावो 
जाली. बायलांच्या गटांत फार्मागुडी- 
फोंडेंच्या पीईएस म्हाविद्यालयाक 
दुसरी सुवात मेळ्ळी, जाल्यार धेंपे 
म्हाविद्यालय मिरामार आनी गणपत 
पार्सकार कॉलेज ऑफ अँज्युकेशन 
हरमल हाका तिसरी सुवात फावो 
जाली. 

















स्वियातेकान करंडाचेर नांव कोरांतलें 


फ्रेंच ओपन: 18 वर्सा पिरायेचे कोको गॉफाचे सपन अपुर्ण 





खबरां संस्था 





पॅरीसः संवसारीक क्रमवारीत पयले 
सुवातेर आशिल्ले इगा स्वियातेकान 
फ्रेंच ओपनाच्या बायलांच्या एकोड्या 
गटांतलो किताब जिखलो. तिणें 
अमेरिकेची कोको गॉफाक 6-1 आनी 
6-3 अशा सरळ सेटांनी हारयली. ह्या 
जैता सयत स्वियातेकान संवसारीक 
विक्रम लेगीत केलो. तिचें हें सेगीत 
35वें जैत थारलें. 
स्वियाचेकान सुरवाती पसून 
प्रतिस्पर्धी खेळगडयेचेर आपलो शेक 
दवरलो. ताका लागून कोकोक मॅचींत 
येवपाची संद मेळ्ळी ना. 
स्वियातेकान पयल्या सेटांतल्यो 
पयल्यो सेगीत चार गेमी जिखल्यो, 
जाल्यार कोकोक खातें लेगीत 
उगडपाक जमलें ना. पृण, उपरांत 
कोकोन प्रतिस्पर्धीचो प्रतिकार करपाक 
सुरवात केली. तिणें एक गेम जिखली. 
पूण, पोलंडाचे अणभवी खेळगडयेन 
पयलो सेट 6-1 अशा फरकान 





जिखलो. 

दुसऱ्या सेटांत मात कोकोन पयल्यो 
दोन गेमी जिखून बरी सुरवात केली. 
पूण, अणभवी स्वियातेकान सेगीत 





दोन गेमी जिखून बरोबरी सादली. ते 
उपरांत स्वियातेकान मॅचीचेर नियंत्रण 
मेळोवपाक सुरवात केली. तिणें कोको 
आड दुसर्‍या सेटांत आघाडी 5-2 


नेपाळाचो डाव 8 धांवड्यांचेर सोंपलो 


खबरां संस्था 





काठमांडू 19 वर्सा पिराये सकयले 
संवसारीक क्रिकेट सर्तीचे पात्रताय 
फेरयेंतली मॅच काल नेपाल आनी 
यूएई ह्या पंगडां मदीं जाली. पयलीं 
बॅटींग करतना नेपालाचो पंगड फक्त 
8 धांवड्यांचेर बाद जालो. ते उपरांत 
यूएईन फक्त सात बॉलांनी जैत 
जोडलें. 

यूएईची फास्ट बॉलर महिका 
गौर हिणें फक्त दोन धांवड्यो दीत 
सगल्यांत चड 5 विकेटी घेतल्यो. 
हातूंत दोन ओव्हरी मॅडन लेगीत 
आशिल्ल्यो. 

नेपालान टॉस जिखून पयलीं बॅटींग 
करपाचो निर्णय घेतिल्लो. पूण, ताचो 
हो निर्णय सामको चुकीचो थारलो. 





ताच्या स बॅट्समनांक खातें लेगीत 
उगड़पाक जमलें ना. 20 ओक्हरींचे 
मॅचींत पुर्ण पंगड फक्त 8.1 ओव्हरींनी 
तंबूंत परतलो. 

मॅच एक वर लेगीत चलूंक ना. 
फक्त 9.2 ओव्हरींनी मॅच सोंपली. 
तशेंच दोनूय पंगडाच्या एकाय 
बॅट्समनाक दोट्टी आंकडो लेगीत 


हुपपाक जमलो ना. यूएईचे तीर्थ 
सतीशान सगल्यांत चड नाबाद 4 
धांवड्यो केल्यो. नेपाला वतीन स्नेह 
महाराजान सगल्यांत चड 3 धांवडयो 
केल्यो. तिणें धा बॉलांक तोंड दिलें. 

बायलांचे टी-20त दोन खेपे 6 
धांवड्यांचेर पंगड बाद जाल्यात. 
पयले खेपे हो विक्रम मालीच्या नांवार 
आशिल्लो. सतल्यो पांच धांबड्यो 
अतिरिक्त आशिल्ल्यो. ही मॅच 18 
जून 2019क खेळयिल्लो. 

ते उपरांत 2019त दक्षीण आशिया 
खेळांत बांगलादेशान मालदीवाक 
फक्त 6 धांवड्यांचेर बाद केल्लो. 
पयलीं बॅटींग करतना बांगलादेशान 
20 ओव्हरींनी 255 धांवडयो केल्ल्यो. 
ते उपरांत मालदीवाचो डाव फक्त 6 
धांवड्यांचेर सोंपिल्लो. 


स्वजील-आशी जोडयेक भांगर 


खबरां संस्था 


नवी दिल्लीः भारताचे नेमबाज 
स्वप्नील कुसळे आनी आशी चौकसी 
हांणी आयएसएसएफ संवसारीक 
करंड सर्तीचो समारोप भांगर पदकान 
केलो. अझरबैजानाच्या बाकू शारांत 
चालू आशिल्ले सर्तीत स्वप्नील आनी 
आशी हांणी मिश्र 50 मिटर रायफल 
श्रीपी सर्तीत युक्रेनाचे सेरही कुलीश 
आनी दारिया टायकोवा हे जोडयेक 
16-12 अशा गूण फरकांनी हारयली. 
संवसारीक सर्तीतलें भारताचे हें दुसरें 
भांगरा पदक थारलें. ते पयलीं एल्वेनील 
वेलारिवन, श्रेया अगरवाल आनी रमिता 





संवसारीक पर्यावरण दीस विशेश 





a / 


हांणी 10 मिटर ऑर रायफल बायलांचे 
सांघीक प्रकारांत भांगरा पदक 
जिखिल्लें. 

भारतान नेमबाजींत दोन भांगरा 


# 


पदकां सयत तीन रुप्यां पदकांची लेगीत 
कमाय केल्या. अशे तरेन भारतान पदक 
तकट्यांत दुसरी सुवात मेळयली. 
पयली सुवात कोरियान मेळयली. 


अशी वाडयली. ते उपरांत कोकोन 
आपली तिसरी गेम जिखली. पूण, ते 
मेरेन कोकोच्या हातांतल्यान सेट आनी 
मॅच सुटिल्ली. अखेरेक पयले ग्रॅण्ड 


स्लॅम वस्तादपण जोडपाचें सपन हें 
सपनूच उरलें. 

स्वियातेक दुसरे खेपे फ्रेंच 
ओपनाची फायनल खेळटाली. 
हाचे आदीं 2020त ती फायनलींत 
पाविल्ली. त्या वेळार अमेरिकेचे 
सोफिया केनीन हिका 6-4 आनी 6-1 
अशा फरकांनी हारोबन पयले खेपे 
फ्रेंच ओपनाचें वस्तादपण जोडिल्लें. 

मजगतीं, कोको पयले खेपे 
'फायनलींत पाविल्ली. जर ती 
जिखिल्ली जाल्यार फ्रेंच ओपन 
जिखपी सगल्यांत युवा बायल 
खेळगडी थारतली आशिल्ली. 

स्वियातेक आनी कोको हांचे मदीं 
दोन मॅची जाल्यात आनी दोनूय खेपे 
स्वियातेकान जैत जोडलां. 2021त 
जाल्ली मॅच स्वियातेकान 7-6 (3), 
6-3 अशा फरकांनी जिखिल्ली, 
जाल्यार दुसरी मॅच अंदूं मियामी 
ओपनांत खेळिल्लीं. ह्या वेळार 
स्वियातेकान कोको आड 6-3 आनी 
6-1 अशें जैत जोडिल्लें. 





RAFAEL 
NADAL 





गुरू-शिश्या मदीं फायनल 


खबरां संस्था 


पॅरीसः फ्रेंच ओपन सर्तींच्या 
दादल्यांच्या गटांतली फायलन 
राफायल नादाल आनी कॅस्पर रुड 
हांचे मदीं जातली. 

आठवे रँकेंगेंत आशिल्लो 
कॅस्पर खंयच्याय ग्रॅण्ड स्लॅम 
सर्तीचे फायनलींत पावपी नॉर्वेचो 
पयलोच खेळगडो आसा. कॅस्पर 
हो राफायल नादालाक आपलो 
गुरू आनी आदर्श मानता. 
विशेश म्हणल्यार तो सराव लेगीत 
नादालाचे अकादमींत करता. 
ताका लागून आयज गुरू आनी 
शिश्य हांचे मदीं लडत पळोवपाक 





मेळटली. 

घरांत टॅनिसाची फाटभुंय 
आशिल्ल्या रुडान 2020चे सुरवाती 
पसून क्ले कोर्टाचेर 66 मॅची 
आनी सात वस्तादपणां जोडल्यात. 
आतां आयज जावपी मॅच ताचे 
कारकिर्दीतली सगल्यांत कठीण मॅच 
आसतली. 

नादालान आपले कारकिर्दीत 
एका हजारा परस चड मॅची 
जिखल्यात.जाल्यार रुडान आतां 
मेरेन 143 जैतां जोडल्यात. ताका 
लागून अणभवी नादालाचें दालें जड 
दिसता. पूण, मॅचींत कितेंय घडपाक 
शकता. रुडाक उणो लेखपाची चूक 
नादालाक म्हारग पडुये. 


आनंदाचे जेताचे गाडयेक ब्रेक 
नॉर्वे बुद्दीबळ सर्त: जोड रितीन पयले सुवातेर कायम 





खबरां संस्था 





नवी दिल्लीः भारताचो ग्रॅण्डमास्टर 
विश्वनाथन आनंदाची नॉर्वे बुद्दीबळ 
सर्तीतल्या क्लासीकल प्रकारांतली जैताची 
धांव काल थांबली. चवथे फेरयेंत ताका 
अमेरिकेच्या वॅस्ली सो हाणें हारयलो. 
हे हारी उपरांतूय तो मॅग्नस कार्लसना 
वांगडा जोड़ रितीन पयले सुवातेर आसा. 
दोगांयचे दरेकी 8.5 गूण आसात. 

आनंद आनी वॅस्ली सो हांचे मदली 





पॉप्युलर हायस्कुलाचो 
धावेचो निकाल 100 टक्के 


भांगरभूंय | खबरां मेज 





पणजीः फातेड़ें-मडगांवच्या पॉपुलर 
विद्यालयाच्या यत्ता धावेचो निकाल 
100 खके लागलो. अंदूंचे धावेचे 
परिक्षेक वट्ट 67 विद्यार्थी बशिल्ले. ते 
सगले बऱ्या गुणांनी पास जाले. 

हातूंत श्रावणी वळवयकार हिणें 91 
टक्के गूण घेवन विद्यालयांत पयली 
सुवात मेळयली. शुभम पिंगे हो 89 
गूण घेवन विद्यालयांत दुसरो आनी 
पुर्वी पेडणेंकार 87 गूण घेवन तिसरी 
आयली. 

संजीवनी संजीव पाटील हिणें 85 
खके गूण घेवन विद्यालयांत चवथी 
सुवात मेळयली. ह्या येसा खातीर 





Me 


Eo 





संजीवनी पाटील 


विद्यालयाचे वेवस्थापक अवधूत 
परीकार, मुख्याध्यापिका सुचित्रा 
देसाय तशेंच शिक्षकांनी विद्यार्थ्यांची 
तोखणाय केल्या. 





खरो पर्यावरण दीस मनोवया 


आः ब्नक््णन्यज जागतीक 
पर्यावरण दीस. 
देखून आयज 


सगळ्या मनशाचेर सैमीक भार 
आयिल्ल्याचो स्पश्ट दिसता. 
आयच्या दिसा सैम मनशां भितर 
घुसून आपूण तांच्या तोंडांतल्यान 
उलयता. आपली जतनाय 
घेयात, नाजाल्यार तुमगेलो अंत 
निश्चित म्हूण तो सावध करता. 


बातमीपत्रां, टीवी, रेडिओ, म्हाजाळें र 


तशेच सगळ्या जगभर, वाठारांनी, 
विद्यालयांनी, कार्यालयांनी, 
पर्यावरणाक मुखेल सुवातिर 
दवरुन वेगवेगळ्यो कार्यावळी, 
सर्ती, आयोजित केल्ल्यो 
पळोवपाक मेळटात. सगळ्यांचो 
विचार एकूच, तो म्हळ्यार 
"पर्यावरण". 

'सैमीक भार ' हो सामको 
भयंकर आसता. तो मनशाचेर 
पुरायपणान ताबो घेता. आपल्या 
वांगडा चलात, घात करु नाकात, 





! सैमाच्या गाभायांत... . 


¦ हांव तुमगेलो इश्ट, जें म्हाका पचना 
: तें खावपाक घालू नाकात, हांव 

¦ ओंकारो काडीत जाल्यार सगळें 

¦ खिणात नश्ट जातले. म्हजो थाव 

¦ घेवपाचो यत्न करपाची गरज 

! ना. म्हगेली जतनाय घेवपाक वा 


: काळजी करपाक हांव स्वतंत्र 

: आसा. पूण तुमी म्हजेर सुवार्थाक 

: लागून घाव घालतात, नाका 

: जाल्ले अन्याय करतात, म्हजे 

: आड वचपाक फुडें सरतात, म्हाका 
; सोंपोवपाक कारस्थानां रचतात. 


(दत्तप्रसाद नायक) 


¦ ...आनी वेल्यान आयज म्हाका 

¦ (पर्यावरण) वाटयात, जतनाय घेयात 
¦ म्हूण आरड मारतात. हीं तुमगेलीं 

¦ नाटकां बंद करात, तुमचे वाटेर 

¦ मुकाट्यांनी चलात, म्हजी वाट 

; लावन असो फटींगपणाचो मोग 


आयज संवसारभर पर्यावरण दीस 
मनयतात. ते निमतान हो लेख 


 दाखोवन लुटपाचें थांबयात म्हजो : 
; सोंपपाची वाट पळोवनाकात..... 
: अशेतरेन तो सगल्यांक 

: शिटकावणी दिता. 


असो हो सामको कडक 'सैमीक 


"गामा ; भार' मनशालें आनी आपले नातें 
; घट दवरपाचो यत्न करता. आतां 
: नातें घट धरुन चलप ती आमगेली 
; जापसालदारकी. पर्यावरणाची 
: हानी कित्याक लागून जाता ते 
; दर एकल्याक खबर आसा. ताचेर 
; उपाय कितें हांची जाणवाय लेगीत 
॥ : आमी बेस बरी जाणात. तरी 
! पूण आमी आयच्या दिसा सण 
¦ मनयिल्ले भशेन हो दीस साजरो 


करतात. ही सगळीं नाटकां करचे 


: परस ज्या मानवनिर्मित वस्तूंक : 
¦ (प्लास्टीक, जंगलतोड, रसायनीक £ 
: नाशाडी, वायू प्रदुशण आदी) 
: लागून पर्यावरणाची हानी जाता £ 
: त्या वस्तूंचेर आनी वस्तूंची निर्मीती £ 
¦ करतले उद्देगांचेर कायम बंदी £ 
; घालपाचो निर्णय घेवंक जाय. जें 


उद्देग सैम सांगाती जिनसांची, 


: वस्तूंची निर्मीती करतात तांकां 
: तेंको दिवन, विस्तार करपांत 

; मुखेल पणान केंद्रस्त करपाक 
: पावलां उखलपाक जाय. 


अशेतरेन पर्यावरण दीस 


; मनयले जाल्यार, सद्याचे तरेन 

: मनोवपांत, वेगवेगळ्यो कार्यावळी 
; सादर करपाक नश्टो खर्च जाता 
: तो वाचतलो आनी पर्यावरणाची 
; जतनाय घेवपाक जाय, हो 

; विचार मनशाल्या काळजांत 

; रूजून तो सदांच पर्यावरण दीस 
: मनोवपा विशीं सादूर जातलो हे 
! निश्‍चित. 





- दत्तप्रसाद नायक 
9552914969 


मॅच 28 चाली उपरांत बादाबाद उरली. 
ते उपरांत निकाल लावपा खातीर 
आर्मागेडनाचो (सडन डँथ) आदार 
घेवचो पडलो. हातूंत वॅस्ली सोन 
आनंदाक 46 चालींनी हारयलो. 

हे मॅची पयलीं आनंदान सेगीत तीन 
मॅची जिखिल्ल्यो. पयले मॅचींत ताणें 
फ्रान्साच्या मॅक्सीम लाग्रेवाक हारयिल्लो. 
दुसरे मॅचींत ताणें बुल्गारियाच्या वॅसलीन 
तोपालोवाक आनी तिसरे मॅचींत चीनाच्या 
हाओक हारयिल्लो. 


मजगतीं, संवसारीक क्रमवारीत 
पयले सुवातेर आशिल्ल्या कार्लसनान 
नॅदरलॅण्डाच्या अनीश गिरीक हारोवन 
तीन गूण मेळयले. ह्या जैतान कार्लसन 
जोड़ रितीन पयले सुवातेर पावलो. 

आनीक एके मॅचींत अजरबैजानाच्या 
शखरियार मामेदियारोवान हाओ वांगाक 
हारयलो. जाल्यार तैमूर राजाबोब आनी 
तोपालोव हांणी आर्मागेडोनांत वळन 
लाग्रेब आनी नॉर्वेच्या आर्यन तारी हाका 
हारयलो. 


भारतान स्वित्झर्लण्डाक हारयलो 


5 ए सायड हॉकी सर्त 


खबरां संस्था 


नवी दिल्लीः टीम इंडियान 
हॉकीच्या नव्या फॉर्मेटांतली पयली 
मॅच जिखली. ताणें काल जाल्ले 5 
ए सायड मॅचींत स्वित्झर्लण्डाक 
4-3 फरकान हारयलो. जाल्यार 
पाकिस्ताना आडची मॅच 2-2 अशी 





बादाबाद उरली. 
पयले खेपे आंतरराष्ट्रीय 
पांवड्याचेर 5 ए सायड हॉकी सर्तीचें 


आयोजन केलां. ह्या फॉर्मेटाच्या 
माध्यमांतल्यान हॉकीक लोकप्रीय 
करपाचे मोहिमेचो हो एक वांटो 
आसा. 

एफआयएचान सगल्यांत पयलीं 

2013त हॉकीचो सगल्यांत ल्हान 
फॉर्मेट लागू केल्लो. पूण, त्या वेळार 
हो 6 ए सायड प्रकार आशिल्लो. 
हातूंत फक्त ज्युनियर आनी युवा 
खेळगडेच वांटेकार जाताले. 2014 
आनी 2018त यूथ ऑलिम्पीक खेळां 
सर्त लेगीत आयोजीत केल्ली. आतां 
हाका 5 ए सायड केला. पयले खेपे 
हातूंत सिनीयर खेळगडे खेळटात. 


डॉ. रमेश कुमार हांचें आयज पिळर्णा व्याख्यान 


पणजी : पिळर्ण (बार्देस) उद्देगीक 
वसणुकेंतल्या म्युझियम ऑफ गोवांत 
(मोग) फाल्यां, आयतारा, 5 जूनाक 
सकाळीं 11.30 वरांचेर एनआयओचे 
निवृत्त मुख्य विज्ञानीक आनी गोवा 
फिलाटेली न्यूमिस्मॅटिक सोसायटीचे 
डॉ. रमेश कुमार हांचें 'टपाल तिकेट 
संग्रहांतल्यान गोंयची संस्कृती आनी 
दायज' ह्या विशयाचेर व्याख्यान जातलें. 


i= Prithviraj (Hindi) UA 


गोंयांतले पारंपारीक उत्सव, दायज 
सांगपी पुतळे, हांगाच्या जेवणांतले 
विंगडविंगड प्रकार, लोककला, संगीत 
तशेंच 1986 वर्सातली पोप जॉन पॉल 
(दुसरे) हांची गोंय भेट हाचेर डॉ. रमेश 
उलयतले. 

इत्सुकांक 7722089666 ह्या 
क्रमांकाचेर नोंदणी करून व्याख्यानाचो 
आस्वाद घेवंक मेळटलो. 


INEMA 


SN /OVELy CINE 


एक) £ 


10:00am,12:45pm,2:30,3:45,6:45 & 10:00pm 


Major (Hindi) UA 
11:45am, 7:45pm & 10:30pm 
Bhool Bhulaiyaa 2 (Hindi) UA 
5:00pm 

मुद्रक आनी प्रकाशक प्रमोद आचार्य हांणी प्रुडंट मिडिया (गोवा) प्रालि. गोंय हांचे वतीन हें पत्र एलेगंट ऑफसेट 
प्रिंटर्स प्रा. लिमिटेड, प्लॉट नं. 23.4, थिवी इंडस्ट्रीयल इस्टेट करासवाडो, म्हापशेंगाँय हे सुवातेर छापून दुसरो 


माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां प्रकाशीत केलें. 


संपादक: महेश महादेव दिवेकार (पीआरवी कायद्या खाला संपादकी जबाबदारी) 





सुवातेर उजवाडायलें. फोन नं. 2405952. 


॥पणजी कचेरी: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे 


ई-मेल: bhaangarbhuin@gmail.com (बातम्या खातीर) bhaangarbhuineditorial@gmail.com | (लेख आनी 
साहित्या खातीर ) | bhaangarbhuinadvt@gmail.com (जायरातीं खातीर). क्षसुचोवणी: अंकात व्यक्त जावपी मतां कडेन 
संपादक-प्रकाशकःमालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली. 





हि लोकमारत लोकांची जावाज झि 

